



நேற்று இரவு படுத்துக்கிடந்துகொண்டு எங்கட அரசியல் சித்துவக்கேடுகளை நினைச்சு கவலைப்பட்டன்.

வெகுவிடைவில் ஆளும் அரசாங்கத்துக்கும் தமிழ்த்தேசியக்கூட்டமைப்புக்கும் இடையில் பேச்சுவார்த்தை ஆரம்பமாகும் என்று நினைக்க;

டக்கெண்டு உச்சியில் "பல்லி" சொல்லுது.

பல்லி சொல்லுது என்னுக்காய் அது நடக்காது என்று நினைக்கவேண்டாம்.

நடக்கும்.

சுமந்திரன் சகிதம் நாலுபேர் கூடி இருந்து ராஜபக்ஸ் அரசுடன் ஒரு "டீல்" பேச்சுவார்த்தை அத்தனை சாத்தியக்கூறுகளும் உண்டு.

அதற்கான முதற்கட்டமாகவே சுமந்திரன் - பிரிஸ் - அமெரிக்கத்துவார் ரகசிய சந்திப்பு நடந்தது.

சுமந்திரன் தான் சம்பந்தம் சொல்லிட்டுத்தான் போனனான் என்றார்.

விரும்பினால் ஆளும் போய் பிரிஸ் உடன் பேசலாம். அதுக்கு சட்ட அறிவு, நுணுக்கம் வேணும் என்றார் சுமந்திரன்.

தன் கட்சிக்காரர்களை மட்டுமல்ல, கூட்டணிக்கட்சியை சேர்ந்தவர்கள் மீதும் காறித்துப்பும் செயல் இது.

சுமந்திரனுக்கு சட்டம் தெரியும். அதைவிட நக்கல், நளிளம் நல்லாதெரியும்.

அரசாங்கத்துடன் பேசும் போது வெள்ளைப்பேப்பரை விரிச்சு வைச்சு ஆரம்பிக்கமுடியாது. அதனால் முற்கூட்டியே சில விடயங்களை முடிவு செய்யத்தான் பிரிஸ் உடன் பேசினதாகவும்,

பிரிஸ் நல்லவர், வல்லவர், மாமனிதர் என்ற மாத்திரியும் சுமந்திரனின் கருத்து இருந்தது.

பிரிஸுக்கு வேட்டியைக்கட்டி பொட்டு போட்டு கூட்டிக்கொண்டுவந்து தமிழ் மக்களின் முன்னால் நிப்பாட்டும் பொறுப்பை ஆளும் தரப்பு சுமந்திரனிடம் ஒப்படைத்துள்ளது. சுமந்திரன் அதை மிகக்கச்சிதமாக மிக சாணக்கியத்தோடு அதைச்செய்வார். அது அவருக்கு கைவந்த கலை. அதைவிடுவம்.

வெகுவிடைவில் சுமந்திரன் உட்பட நாலுபேர் இந்தியாவுக்கும் செல்ல வாய்ப்பு உள்ளது. அது கெதியில் நடக்கலாம்.

சீனாவுக்கு கணக்க குடுத்திட்டாய் என்று ராஜபக்ஸ் ஆட்சியாளர்களை மிரட்டிய அமெரிக்கா, இந்திய தரப்பு ;

தனக்கு தேவையானதை பெற்றுக்கொண்டதன் பின்னர் அடுத்தகட்ட நடவடிக்கையாக;

தமிழ்த்தேசியக்கூட்டமைப்பை வைச்சு ஒரு பெரிய நாடகத்தை அரங்கேற்றுவார்கள்.

அந்த நாடகத்தில் தமிழ் மக்களுக்கான ஒரு அரசியல் தீர்வுபற்றி பேசப்படும்.

பேச்சுவார்த்தை மேசையில் தமிழர் தரப்பும் சிங்களத்தரப்பும் ஒண்டாக இருப்பது மாதிரியான காட்சிகளும் படங்களும் வெளியாகும்.

ஆனால் அடிப்படையில் எதுவுமே மாறப்போவது கிடையாது.

"வடக்கு கிழக்கு தமிழர்களின் பூர்வீக நிலம்" என்ற தீர்மானம் ஒன்று அமெரிக்காவில் நிறைவேறியது அல்லவா?

அதுபற்றிய பேச்சே இனிமேல் இருக்காது.

சிறிலங்கா மீதான மேலதிக விசாரணைக்காக ஒரு சிறப்பு குழு ஐ.நாவால் நியமிக்கப்பட்டது அல்லவா?

அவை அமசடக்கா இருப்பினும்.

சிறிலங்காவுக்கு GSP வரிச்சலுகை நீக்கம் பற்றி கதைச்சுவையல்லவோ?

GSP வரிச்சலுகை நீடிப்பு சிறிலங்காவுக்கு கிடக்கும்.

பயங்கரவாத தடைச்சட்டத்தைப்பற்றி மீள் பரிசீலனை அல்லது நிக்கச்சொல்லி கேட்டவையல்லவோ?

அதுபற்றி இனி பேசவேமாட்டார்கள்.

07

# தமிழன்

THAMILAN வலை

தமிழ் பேசும் மக்களின் கருத்துரிமைக் காவலன்

மலர் : 02, இதழ் : 62- பிலவ வருடம், ஆவணி மாதம் 13 ஆம் திகதி ஞாயிற்றுக்கிழமை (29.08.2021) ஹிஜ்ரி - 1443, முஹர்ரம் பிறை - 19 0115886187 பக்கங்கள் 12 + 8



## வந்த துன்பம் எதுவென்றாலும் வாடி நின்றால் ஓடுவதில்லை..

எங்கே செல்வது என்று ஆயிரம் கேள்விகளை தனக்குத்தானே கேட்டபடி தந்தை முன்னால் அடிமேல் அடி வைக்க..

அவர் வழியே என் வழி..அதுவன்றி வேறு வழியில்லை எனக்.. கவலைகளைச் சுமந்தபடி தாயும் பிந்தொடர்..

தந்தையும் தாயும் உலகம் என்று அவர்களின் பிள்ளை தன்னையே மறந்த அந்த ஆப்கான் சிறியி..

கருத்து - ஆர்.கே. பெருங்கொண்டார் [ சிரேஷ்ட ஊடகர் ] படம் - ரொய்ட்டர்ஸ்

அகதிகளான ஆப்கான் குடும்பமொன்று பெல்லியம் இராணுவ விமானப்படை தளத்தில் வந்திறங்கியபோது...

## பக்கம் 02

அமெரிக்காக்காரன் ஆப்கானிஸ்தானுக்கு நல்லது செய்யுறானா கெட்டது செய்யுறானா எண்டே தெரியேல் பாருங்கோ...

## கொழும்பில் நூறு வீதமாகிய டெல்ட்டா வைரஸ் திரிபு

மணித்தியாலத்தில் 9 மரணங்கள் பதிவாகுவதாக பத்மா குணரத்ன தெரிவிப்பு (யோ.தர்மராஜ்)

கொழும்பில் தற்போது டெல்ட்டா திரிபு நூறு வீதம் பரவுகின்றது. அதிலும் இந்த டெல்ட்டா திரிபு மேலுமொரு புதிய திரிபாக மாற்றமடைந்து, கொழும்பில் வேகமாக பரவுவதுடன், இந்த புதிய திரிபு ஏனைய மாவட்டங்களுக்கும் பரவும் என்பதில் எவ்வித சந்தேகமும் இல்லை என அரசு மருத்துவ சங்கத்தின் தலைவர் ...

## 6 ஆம் திகதியுடன் முடியும் முடக்கம்!

அரசு உயர்மட்டத்தில் தீர்மானம்; மருத்துவர்கள் கடும் எதிர்ப்பு

## அமைச்சர் பந்துல குணவர்தனவுக்கு கொரோனா!

கொவிட் செயலணிக் கூட்டத்தில் கலந்துகொண்ட அமைச்சர் பந்துல ஜனாதிபதி, பிரதமரும் பங்கேற்பு

வர்த்தக அமைச்சர் பந்துல குணவர்தனவுக்கு கொரோனாத் தொற்று உறுதிசெய்யப்பட்டுள்ளதாக அவர் தனது உத்தியோகபூர்வ முகநூல் பக்கத்தில் தெரிவித்துள்ளார். தமது அமைச்சின் பணிக் குழாமினர் சிலருக்கு கொவிட் தொற்று...

கொரோனா தொற்றுக்குள்ளான வர்த்தக அமைச்சர் பந்துல குணவர்தன தற்போது தனிமைப்படுத்தலுக்கு உட்படுத்தப்பட்டுள்ளார். அவர் முகநூல் பதிவொன்றை வெளியிட்டு தனக்கு கொரோனா தொற்று ஏற்பட்டிருப்பதை...

## நாட்டை இன்னும் மூன்று வாரங்களுக்கு முடக்குக!

விசேட வைத்திய நிபுணர்களின் சங்கம் கோரிக்கை (யோ.தர்மராஜ்)

கொரோனா தொற்றால் நாடு முகங்கொடுத்துள்ள ஆபத்தான நிலைமையில் தற்போது அமுல்படுத்தப்பட்டுள்ள முடக்கத்தை தளர்த்தாது குறைந்தது இன்னும் மூன்று வாரங்களுக்கு தொடர்ந்து அமுல்படுத்த வேண்டும்.

## அம்பாறையில் அத்தியாவசிய பொருட்களுக்கு தட்டுப்பாடு

(நூருல் ஹுதா உமர்)

அம்பாறை மாவட்டத்தில் அத்தியாவசிய பொருட்களான அரிசி, மா, சீனி, பால்மா, எரிவாயு உட்பட அதிகமான அத்தியாவசிய பொருட்கள் விற்பனை சந்தையில் இருந்து காணாமல் போயுள்ளது. இதனால் சில பொருட்களின் விலை இரண்டு மடங்கு, மூன்று மடங்காக அதிகரித்து காணப்படுகின்றது.

## ஊரடங்கு காலத்தில் வீடற்ற தெருவோரவாசிகள் சுகாதார விதிமுறைகளை பின்பற்றாதிருந்தமை எமது கெமராவில் சிக்கியபோது.. படப்பிடிப்பு: சமன் அபேசிரிவர்தன

## நாட்டை வந்தடைந்த மேலும் ஒரு தொகை பைசர் தடுப்பூசி

அமெரிக்காவின் தயாரிப்பான பைசர் - பயோன்டெக் தடுப்பூசியின் ஒரு தொகை நேற்று நாட்டை வந்தடைந்தது. ஒரு இலட்சத்துக்கும் அதிகமான பைசர் தடுப்பூசிகள் நேற்று நாட்டை வந்தடைந்துள்ளதுடன், இந்த தடுப்பூசி தொகை அமெரிக்காவினால் நன்கொடையாக வழங்கப்பட்டுள்ளது. அமெரிக்காவினால் கடந்த ஜூலை மாதம் 16ஆம் திகதி இலங்கைக்கு நன்கொடையாக வழங்கப்பட்ட 1.5 மில்லியனுக்கும் அதிகமான மொடர்னா தடுப்பூசிகளுக்கு மேலதிகமாகவே இந்த தடுப்பூசிகள்...

## கொரோனா தரவுகளில் மும்மடங்கு வேறுபாடு

சாணக்கியன் எம்.பி. குற்றச்சாட்டு (நா.தினுஷா)

கொரோனா நோயாளிகள் தொடர்பில் தொற்று நோய் தொடர்பான விஞ்ஞானப் பிரிவு மற்றும் பிரதேச சுகாதார சேவைகள் அத்தியட்சகர் பிரிவு ஆகியவற்றால்...

## யாழ்ப்பாண பல்கலையில் நால்வர் பேராசிரியர்களாக பதவி உயர்வு

யாழ்ப்பாண பல்கலைக்கழகத்தில் இரண்டு பல்கலைக்கழகப் பேரவை ஒப்புதல் இணைப் பேராசிரியர்கள் உட்பட நால்வரை அளித்துள்ளது. தாவரவியல் துறைத் பேராசிரியர்களாகப் பதவி உயர்த்துவதற்கு தலைவரும்...

## மட்டக்களப்பில் டெல்ட்டா - அல்பா தொற்றுடன் மூவர் அடையாளம்

# முதல்வர் ஸ்ராலினுக்கு டக்ளஸ் நன்றி தெரிவிப்பு; கடற்றொழிலாளர் விவகாரத்தையும் தீர்க்குமாறு வலியுறுத்து

தானடா விட்டாலும் தசையாடும் என்பது தமிழக முதலமைச்சரினால் மீண்டும் ஒருமுறை நிரூபணமாகியுள்ளது என்று தெரிவித்துள்ள கடற்றொழில் அமைச்சர் டக்ளஸ் தேவானந்தர், இலங்கைத் தமிழக மக்கள் சார்பில் தன்னுடைய நன்றியிணைய தமிழக முதல்வர் மு.க.ஸ்டாலினுக்கு தெரிவித்துள்ளார்.

மேலும், இலங்கை கடற்பிரிவுகள் அத்துமீறி நுழைந்து சட்டவிரோத தொழில் நடவடிக்கைகளில் ஈடுபடுகின்ற தமிழக மீனவர்களுக்கு மாற்று தொழில்முறைகளை வழங்குவதற்கும் தமிழக முதல்வர் நடவடிக்கைகளை மேற்கொள்ள வேண்டும் எனவும் அமைச்சர் டக்ளஸ் தேவானந்தர் வேண்டுகோள் விடுத்துள்ளார்.

இந்தியாவில் தங்கியிருக்கின்ற இலங்கை அகதிகளின் வாழ்வாதார மலர்ச்சிக்காக தமிழக முதல்வரினால் நிதி ஒதுக்கீடு செய்யப்பட்டுள்ளமை தொடர்பாக இலங்கை கடற்றொழில் அமைச்சரினால் நேற்று (28) வெளியிடப்பட்டுள்ள ஊடக அறிக்கையிலேயே மேற்கண்டவாறு தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டிருப்பதாவது,

"இலங்கைத் தமிழ் மக்கள் தஞ்சம் தேடி வந்த சந்தர்ப்பங்களில் எல்லாம் இரண்டு கரங்களினாலும் அரவணைத்து பாதுகாப்பு அளித்தவர்கள் தமிழக மக்கள். அவ்வாறான சந்தர்ப்பங்களில் எல்லாம் தமிழகத்தின் முன்னாள் முதலமைச்சர்களான கலைஞர், எம்.ஜி.ஆர். மற்றும் ஜெயவர்தன போன்றவர்கள் தங்களால் முடிந்தளவு ஒத்துழைப்புகளை வழங்கியிருக்கின்றார்கள். அதேபோன்று ஏனைய அரசியல் தலைவர்களும் தங்களுடைய தார்மிக ஆதரவினை வெளிப்படுத்தி வந்தனர்.

தான் ஆடா விட்டாலும் தசையாடும் என்பது போன்று, தமிழக மக்கள் குரல் கொடுப்பார்கள் - காரம் நீட்டுவார்கள் என்ற நம்பிக்கை, இலங்கைத் தமிழ் மக்கள் மத்தியில் இன்றும் ஆழமாக திகழ்கின்றது.

அந்த நம்பிக்கையினை நிரூபிக்கும் வகையில், தமிழக முதலமைச்சர் நண்பர் ஸ்ராலினின், இலங்கைத் தமிழ் மக்கள் தொடர்பான நிதி ஒதுக்கீடுகளும் அறிவிப்புகளும்

அமைந்துள்ளமை மகிழ்ச்சி அளிக்கின்றது.

மீண்டும் இலங்கைக்கு திரும்பி வருவதற்கு விரும்புகின்ற எமது மக்களுக்கு கௌரவமான வாழ்வியலை ஏற்படுத்துவதற்கு தேவையான செயற்பாடுகளை தமிழக அரசுடன் இணைந்து மேற்கொள்வதற்கு தயாராகவே இருகின்றேன் என்ற செய்தியை இத்தருணத்தில் தெரிவிப்பதுடன், இந்தியக் கடற்றொழிலாளர்களின் எல்லை தாண்டிய சட்டவிரோத செயற்பாடுகள் தொடர்பாகவும் தமிழக முதல்வர் தீர்க்கமான கரிசனை செலுத்தவேண்டும் என்பதே என்னுடைய எதிர்பார்ப்பாகும்.

இந்தியக் கடற்றொழிலாளர்களின் சட்டவிரோத மீள்பிடி முறைகளினால் எமது கடல் வளங்கள் அழிக்கப்படுவதுடன், இலங்கையின் வடக்கு மாகாண கடற்றொழிலாளர்கள் வாழ்வாதார பிரச்சினைகளையும் எதிர்கொள்கின்றனர்.

தமிழகத்தில் இருக்கின்ற சிலரின், தீர்க்க தரிசனமற்ற - சுயநலன் சார்ந்த தீர்மானத்தினால், தமிழகத்தினை சேர்ந்த எமது உறவுகளை ஆயிரக்கணக்கான குடும்பங்கள், இலங்கை கடற்பரப்பில் சட்டவிரோத மீள்பிடியில் ஈடுபடுவதை தமது ஜீவனோபாயமாகக் கொண்டு வாழ்ந்து வருவதை நான் அறிவேன்.

எனவே அவர்களுக்கு, ஆழ்கடல் மீள்பிடி போன்ற மாற்றுத் தொழில் முறைகளை ஏற்பாடு செய்து வழங்குவதன் மூலம், இலங்கை கடற்பரப்பில் சட்டவிரோத தொழில் முறைகளில் ஈடுபடுவதை கட்டுப்படுத்த முடியும்.

ஆகவே, இலங்கை கடற்பரப்பை நம்பி வாழுகின்ற தமிழக கடற்றொழிலாளர்களுக்கு மாற்று தொழில்முறைகளை வழங்குது தொடர்பாக தமிழக முதல்வர், இந்திய மத்திய அரசாங்கத்துடன் தீர்க்கமான பேச்சுக்களை முன்வைத்து, விவரமான நடவடிக்கைகளை மேற்கொள்ள வேண்டும்.

இதன்மூலம், இலங்கையின் வடக்கு கடற்றொழிலாளர்களின் வளங்களும் வாழ்வாதாரமும் பாதுகாக்கப்படுவதுடன், எமது உறவுகளைத் தமிழகத்தினை சேர்ந்த கடற்றொழிலாளர்களுக்கும் நீண்டகாலத் தொழில் உத்தரவாத்தினை ஏற்படுத்திக்கொடுக்க முடியும்" என்று தெரிவித்துள்ளார்.

# சீனாவிலிருந்து மேலும் 3 இலட்சம் சினோபார்ம் தடுப்பூசிகள் நாட்டுக்கு



சீனாவில் உற்பத்தி செய்யப்படும் மேலும் 3 இலட்சம் சினோபார்ம் தடுப்பூசிகள் நேற்று நாட்டை வந்தடைந்துள்ளன. பீஜிங் நகரிலிருந்து விசேட விமான சேவையினூடாக நேற்றுக் காலையே இந்த தடுப்பூசித் தொகை கட்டுநாயக்க விமான நிலையத்தை வந்தடைந்தது.

இந்த தடுப்பூசி தொகையில் 2 மில்லியன் தடுப்பூசிகளுக்கு பணம் செலுத்தப்பட்டுள்ளதும் சீன இராணுவத்தினரால் எமது இராணுவத்தினரிடம்

## வாக்காளர்கள்...

ஒருவர் 2021 ஆம் ஆண்டிற்கான வாக்காளராகப் பதிவுசெய்யப் பரிந்துரைக்கப்பட்டுள்ளாரா என்பதையும் சரிபார்க்கக்கொள்ள முடியும்.

இதேவேளை, நீங்கள் மார்ச் 2020 வாக்காளர் பட்டியலில் பதிவுசெய்திருந்தால், 2021 ஆம் ஆண்டுக்கு மீண்டும் பதிவுசெய்ய வேண்டிய அவசியமில்லை என்றும் தேர்தல் ஆணைக்குழு குறிப்பிட்டுள்ளது.

நாட்டில் கொரோனா அச்சுறுத்தலான சூழ்நிலை தொடர்ந்து காணப்படுகின்றமையினால், 2021 ஆம் ஆண்டிற்கான வாக்காளர் எண்ணும் மரதிரிகளை வீட்டுக்கு வீடு விநியோகம் செய்வது தற்காலிகமாக நிறுத்தப்பட்டுள்ளதாக அறிவிக்கப்பட்டுள்ளது.

ஒப்படைக்கப்பட்டுள்ளன.

இலங்கைக்கான சீன தூதரகத்தின் பாதுகாப்பு இணைப்பாளர் சிரேஷ்ட கேர்ணல் வான் டோங்கினால் பாதுகாப்புச் செயலாளர் ஜெனரல் கமல் குணரத்தனவிடம் (ஓய்வு) உத்தியோகபூர்வமாக கையளித்தார்.

இந்த நிகழ்வின் போது ஊடகங்களுக்குப்

## கொழும்பில் நூறு...

விசேட வைத்திய நியுனர் பத்மா குணரத்தன தெரிவித்தார்.அத்தோடு, நாட்டில் தற்போது மணித்தியாலத்திற்கு 9 மாணவர்கள் பதிவாகின்றதாகவும் அவர் தெரிவித்தார்.

நாட்டின் கொரோனா தொற்று நிலைமை குறித்து நேற்று (28) ஊடகங்களுக்கு கருத்து தெரிவிக்கும் போது அவர் இதனைத் தெரிவித்தார்.

இது குறித்து அவர் மேலும் தெரிவிக்கையில், நாட்டில் இதுவரை ஏற்பட்டுள்ள மாணவர்களில் நூற்றுக்கு 20 வீதமான மாணவர்கள் வீட்டில் அல்லது வைத்தியசாலையில் அனுமதிக்கப்படும் போதே பதிவாகியுள்ளனர். அதன்படி, மணித்தியாலத்திற்கு 9 மாணவர்கள் பதிவாகின்றனர்.

இறுதியாக முன்னெடுக்கப்பட்ட ஆய்வுகளுக்கு அமைய பதிவாகியுள்ள மாணவர்களில் அதிகமான மாணவர்கள் தடுப்பூசி பெற்றுக்கொள்ளாத அல்லது முழுமையான தடுப்பூசிகளை பெற்றுக்கொள்ளாதவர்களுடைய பதிவாகியுள்ளனர்.

இதேவேளை, கொழும்பில் தற்போது டெல்டா திரிபே நூறு வீதம் பரவுகின்றன. அதிலும் இந்த டெல்டா திரிபே மெலுமொரு புதிய திரிபாக மாற்றமடைந்து கொழும்பில் வேகமாக பரவுகின்றது. ஆகவே, இந்த புதிய திரிபு ஏனைய மாவுட்டங்களுக்கும் பரவும் என்பதில் எவ்வித சந்தேகமும் இல்லை.

மேலும், உலக சுகாதார ஸ்தாபனத்தின் எச்சரிக்கைக்கு அமைய நாங்கள் இந்த நாட்டை செம்மெம்பர் 18 ஆம் திகதி வரை முடக்கி வைப்போமாக இருந்தால் இந்த நாட்டில் மேலும் 7 ஆயிரத்து 500 உயிர்களை பாதுகாக்க முடியும். அதேபோன்று, ஒக்டோபர் 3 ஆம் திகதி வரை நாட்டை முடக்கி வைத்தால் மேலும் 10 ஆயிரம் உயிர்களை பாதுகாக்க முடியும்.

ஏற்றுக்கொள்வது. நோயாளர்களின் எண்ணிக்கை மூன்று மடங்கு குறைப்படுகின்றது என்றால் கொரோனா மாணவர்களின் எண்ணிக்கையிடு நிச்சயமாக மூன்று மடங்கு வித்தியாசமாக இருக்க வேண்டும். மட்டக்களப்பு வைத்தியசாலையில் பிரேத அறையில் இறந்தவர்களின் உடல்கள் தேங்கியிருப்பதாக பிரேத அறையிலுள்ள அதிகாரிகள் தெரிவிக்கிறார்கள்.

ஆகவே, இந்த அரசாங்கம் அடிப்படையற்ற பொய்யான தரவுகளையே முன்வைத்து வருகின்றது. ஆகவே, ஏனைய மாவுட்டங்களிலுள்ள தரவுகளும் அடிப்படையற்றவையாகவே காணப்படவேண்டும். இதுதொடர்பில் மக்கள் விழிப்புணர்வுடன் இருக்கவேண்டும். அதேபோன்று இதுவரையில் மட்டக்களப்பு, திருகோணமலை, கல்முனை ஆகிய பிரதேசங்களில் இன்னும் எவருக்கும் இரண்டாம் கட்ட தடுப்பூசி வழங்கப்படவில்லை. அவ்வாறாயின், ஏனைய மாவுட்டங்களில் நிலை தொடர்பிலும் சிந்திக்க வேண்டிய கட்டாயம் இருக்கின்றது. மக்களை விட தொடர் பெறுமதியே இந்த அரசாங்கத்துக்கு முக்கியமாக காணப்படுகின்றது. மறுமும் அரசாங்கத்தால் நடைமுறைப்படுத்தப்பட்டுள்ள ஊரடங்கிலும் எவ்வித பிரயோசனமும் இல்லை என்று அவர் கூடிக்காட்டினார்.

பதிலளித்த பாதுகாப்புச் செயலாளர் இந்தத் தடுப்பூசிகள் படைவீரர்கள், படைவீரர்களின் குடும்ப உறுப்பினர்கள் மற்றும் ஓய்வுபெற்ற முப்படை வீரர்களுக்கும் வழங்க திட்டமிடப்பட்டுள்ளதாக தெரிவித்தார்.

இந்த நிகழ்வில் பாதுகாப்பு படைகளின் பிரதம அதிகாரியும் இராணுவத் தளபதியுமான ஜெனரல் ஷவேந்திர சில்வா, கடற்படைத் தளபதி வைஸ் அட்மிரல் நிஷாந்த உஜகேதென்ன, விமானப்படையின் பிரதம அதிகாரி எயர் வைஸ் மார்ஷல் பிரசன்ன பாயோ, மற்றும் பாதுகாப்பு அமைச்சின் உயர் அதிகாரிகள் பலரும் கலந்து கொண்டனர்.

நாடு முடக்கப்பட்டுள்ள நிலையில் அத்தியாவசிய தேவைகளுக்கு வீடுகளிலிருந்து வெளிபெறும் போது, 60 வயதிற்கு குறைந்த, தடுப்பூசியை பெற்றுக்கொண்ட மற்றும் ஏனைய நோய் தாக்கம் இல்லாதவரே வெளியில் வர வேண்டும்.

குறிப்பாக, தற்போது கொரோனா தொற்றும் பரவும் வேகத்தை பார்க்கும் போது எங்களால் இதனைக் கட்டுப்படுத்த முடியுமா என்பது சந்தேகத்திற்குரியது. பல இடங்களில் மக்கள் தற்போதும் ஒன்றுக்கூடியே இருக்கின்றனர். ஆகவே, நாங்கள் பொறுப்புடன் செயற்படும் போதே எங்களுடைய இலக்கை நோக்கி பயணிக்க முடியும். அவ்வாறில்லையெல் நாட்டை மேலும் மேலும் முடக்குவதை தவிர்க்க முடியாது.

இதேவேளை, இஸ்ரேல் நாட்டில் தடுப்பூசிகளை வழங்கி தொற்றை கட்டுப்படுத்திய நிலையில் தற்போது மீண்டும் அங்கு தொற்று வேகமாக பரவுகிறது. உலகின் சிறந்த தடுப்பூசியான பைசர் தடுப்பூசியையே அவர்கள் வழங்கினர்.

எனினும், ஆறு மாதம் செல்லும் போது அனைத்து தடுப்பூசிகளின் செயல்திறனும் இல்லாது போகும்போது இந்த நிலை ஏற்படலாம்.

ஆகவே, இலங்கையில் நாங்கள் வழங்கும் சினோபார்ம் தடுப்பூசியின் பலனடைப்பற வேண்டுமாக இருந்தால் இரு தடுப்பூசியையும் பெற வேண்டும். கடந்த மாதம் 6 மில்லியன் தடுப்பூசி வழங்கியுள்ளதும், இந்த மாதம் அதே 6 மில்லியன் இரண்டாம் தடுப்பூசியை வழங்கியாக வேண்டும் என்றார்.

இதேவேளை, இலங்கையில் இதுவரை 292 டெல்டா நோயாளர்கள் அடையாளம் காணப்பட்டுள்ளதாக ஸ்ரீ ஜயவர்தனபுரப் பல்கலைக்கழகத்தின் ஆய்வில் கண்டறியப்பட்டுள்ளது.

## கொரோனா தரவுகளில்...

வெளியிடப்படும் தரவுகளில் பாரிய வேறுபாடு காணப்படுகின்றன. திருகோணமலை, கல்முனை, மட்டக்களப்பு ஆகிய சுகாதார பிரிவுகளின் தரவுகளுடன் தொற்று நோய்தொடர்பான விஞ்ஞான பிரிவின் தரவுகளுடன் ஒப்பிடுகும்போது மூன்று மடங்கு வேறுபாடு காணப்படுவதாக தெரிவித்த தமிழ்த் தேசியக் கூட்டமைப்பின் நாடாளுமன்ற உறுப்பினர் சாணக்கியன் இராசமாணிக்கம்,

அரசாங்கத்தினால் வெளியிடப்படும் தரவுகள் பொய்யானவை என்றும் ஒப்பீட்டளவில் பார்க்கும்போது தற்போது வெளியிடப்படும் தரவுகளை விட நாளொன்றுக்கு மூன்று மடங்கு கொரோனா நோயாளர்களும் மாணவர்களும் பதிவாவதாக அவர் குறிப்பிட்டார்.

மட்டக்களப்பில் நேற்று இடம்பெற்ற ஊடகவியலாளர் சந்திப்பிலேயே இவ்வாறு குறிப்பிட்டார். இதுதொடர்பில் அவர் மேலும் தெரிவிக்கையில்,

சுகாதார அமைச்சின் கீழுள்ள தொற்று நோய் தொடர்பான விஞ்ஞானப்பிரிவினால், கொரோனா தொற்று தொடர்பான தரவு அறிக்கையொன்று கடந்த வியாழக்கிழமை வெளியிட்டிருந்தது. அவ்வறிக்கையிலுள்ள

தரவுகளுக்கமைய மட்டக்களப்பு மாவட்டத்தில் ஆரம்பத்திலிருந்து இதுவரையில் மொத்தமாக 4 ஆயிரத்து 711 கொரோனா நோயாளர்கள் அடையாளங்காணப்பட்டுள்ளனர். கொரோனா தொற்று ஆரம்பமாகியதிலிருந்து இதுவரையான காலப்பகுதியில் கல்முனை பிரதேச சுகாதார சேவைகள் அத்தியட்சகர் பிரிவில் 3 ஆயிரத்து 916 பேருக்கும், திருகோணமலை பிரதேச சுகாதார சேவைகள் அத்தியட்சகர் பிரிவில் 3 ஆயிரத்து 561 பேருக்கும் தொற்று உறுதிப்படுத்தப்பட்டுள்ளதாக அந்தப்பிரிவின் தரவுகளில் குறிப்பிடப்பட்டுள்ளது.

அதற்கமைய, மட்டக்களப்பு மாவட்டத்திலுள்ள பிரதேச சுகாதார சேவைகள் அத்தியட்சகர் பிரிவின் தரவுகளின் அடிப்படையில் மொத்தமாக 15 ஆயிரத்து 865 பேருக்கு தொற்று உறுதிப்படுத்தப்பட்டுள்ளதாக குறிப்பிடப்பட்டுள்ளது. கல்முனை பிரதேச சுகாதார சேவைகள் அத்தியட்சகர் பிரிவின் தரவுகளுக்கமைய 8 ஆயிரத்து 617 கொரோனா நோயாளர்கள் இருப்பதாக குறிப்பிடப்பட்டுள்ளது.

இந்த தரவுகளில் எந்த தரவுகள் சரியானவை என்ற கேள்வி எழுகிறது. இதுதொடர்பில் சம்பந்தப்பட்ட அதிகாரிகளிடம் வினவியபோது

பிரதேச சுகாதார சேவைகள் அத்தியட்சகர் பிரிவில் வெளியிடப்படும் தரவுகளின் விபரம் முழுமையாக உண்மைத்தன்மையையவை என்று கூறுகிறார்கள். அவ்வாறாயின் தொற்று நோய் தொடர்பான விஞ்ஞானப் பிரிவின் தரவுகள் தவறானவை. இந்தப் பிரிவின் தரவுகளை ஒப்பிட்டு பார்க்கும்போது நோயாளர்களின் எண்ணிக்கை மூன்று மடங்கு அதிகமாக காணப்படுகின்றது.

அவ்வாறாயின் எமது நாட்டிலுள்ள கொரோனா நோயாளர்களின் மொத்த எண்ணிக்கை மூன்று மடங்கு அதிகமாகவே இருக்க வேண்டும். மட்டக்களப்பில் கணிப்பிடப்பட்ட தரவுகளின் உண்மையான விபரங்கள் கொடுப்புக்கு அனுப்பி வைக்கப்பட்டுள்ளதாக மட்டக்களப்பு சுகாதாரப் பிரிவின் தெரிவிக்கின்றனர். மாவட்ட சுகாதார பிரிவுகளில் இருந்து இரண்டாம் கட்ட தடுப்பூசி வழங்கப்படவில்லை. அவ்வாறாயின், ஏனைய மாவுட்டங்களில் நிலை தொடர்பிலும் சிந்திக்க வேண்டிய கட்டாயம் இருக்கின்றது. மக்களை விட தொடர் பெறுமதியே இந்த அரசாங்கத்துக்கு முக்கியமாக காணப்படுகின்றது. மறுமும் அரசாங்கத்தால் நடைமுறைப்படுத்தப்பட்டுள்ள ஊரடங்கிலும் எவ்வித பிரயோசனமும் இல்லை என்று அவர் கூடிக்காட்டினார்.

## நாட்டை இன்னும்...

அதன் பின்னர் நிலைமையை ஆராய்ந்து பாதுகாப்பான முறையில் நாட்டை திறப்பதற்கு நடவடிக்கை எடுக்கப்படவேண்டும் என விசேட வைத்திய நியுணர்களின் சங்கம் கோரிக்கை விடுத்துள்ளது.

நாட்டின் நிலைமை குறித்து வெளியிட்ட ஊடக அறிக்கையிலேயே இவ்வாறு கோரிக்கை விடுத்துள்ளது.

அந்த அறிக்கையில் மேலும் தெரிவித்துள்ளதாவது,

தற்போது நாடு முடக்கப்பட்டிருந்தாலும் பொது மக்கள் பொறுப்பற்ற வகையில் செயற்படுவதை காணக்கூடியதாகவுள்ளதால் கொரோனா தொற்று பரவும் வேகம் உச்ச நிலையை அடைந்துள்ளது குறித்து அறிருப்தி அடைந்துள்ளோம்.

நோய் பரவலுதைத் தடுப்பது, தீவிர நோயாளிகளின் எண்ணிக்கையைக் குறைத்தல், மாணவர்களின் எண்ணிக்கையைக் குறைத்தல் மற்றும் பொருளாதாரத்தை மேம்படுத்துவது போன்ற இலக்குகளை இத்தகைய தளர்வான பயணக் கட்டுப்பாடுகளின் மூலம் ஒருபோதும்

## அம்பாறையில்...

மோல்ட் பானங்களை தவிர உள்நாட்டு, வெளிநாட்டு பால்மா வகைகள் எதுவும் சந்தைகளில் விற்பனைக்கு இல்லாத நிலை நிலவியிருக்கிறது.

சிறுவர்களின் பாலனைக்காக பால்மா கொள்வனவை மேற்கொள்ள கல்முனையிலிருந்து உறுளை பிரதேசத்திற்கு 120 கிலோமீட்டருக்கு மேல் பயணித்து அம்பாறை மாவட்டத்தின் எல்லைகளைச் சுற்றியலைந்து வந்த தகதக நிலைய ஊழியர்களிடம் மன்றாடி சந்தைக்கு சில மாதங்களுக்கு முன்னர் தான் அறிமுகமாகிய உள்நாட்டு தயாரிப்பு சில பால்மா பக்கட்டுக்களை அரசு அதிகாரியொருவர் பெற்றதாக கவலையுடன்

தெரிவித்தார். சீனி அம்பாறை நகரில் 206-210 ரூபாவுக்கும் அம்பாறை மாவட்ட கரையோர பிரதேசங்களில் 210-245 ரூபா வரை விற்பனை செய்யப்படுகின்றது. சகல உணவகங்களிலும் வெதுப்பக உணவுகள், தேயீர் என்பன விலையேற்றத்தை சடுதியாக கண்டுள்ளன.

போதைப்பொருள் அல்லது சட்டவிரோத பொருட்களை விற்பனை செய்வது போன்று வர்த்தகர்கள் உணவுப்பொருட்களை மறைத்து விற்பனை செய்யும் நிலைக்கு தள்ளப்பட்டுள்ளனர். செல்வாக்கு மிகுந்தவர்களுக்கு இலகுவாக கிடைக்கும் அத்தியாவசிய பொருட்கள் சாதாரண மக்களுக்கு இலகுவில் கிடைப்பதில் சிக்கல்

## 6 ஆம் திகதியுடன்...

(நா.தினுஷா)

ஊரடங்குடன் கூடிய பொதுமுடக்கத்தால் நாட்டின் பொருளாதாரம் பெரிதும் பாதிக்கப்பட்டுள்ளதாக விமர்சனங்கள் எழுந்தன நிலையில், எதிர்வரும் 6 ஆம் திகதியுடன் ஊரடங்குச் சட்டத்தையும் பொதுமுடக்கத்தையும் தளர்த்துவதற்கு அரசு உயர்மட்டத்தில் தீர்மானிக்கப்பட்டுள்ளது.

அதேசமயம் குடும்ப சுகாதார கட்டுப்பாடுகளுடன், மாகாணங்களுக்கிடையில் போக்குவரத்தை நிறுத்தி, இரவுநேர ஊரடங்குச் சட்டத்தை அமுல்படுத்த அரசு தீவிரமாக ஆராய்ந்து வருகிறது. எவ்வாறாயினும் 6 ஆம் திகதி பொதுமுடக்கத்தை தளர்த்தாமல் மேலும் இரண்டு வார காலங்களுக்கு அதனை நீடிக்க சுகாதார நிபுணர்கள் அரசிடம் பரிந்துரைத்துள்ளனர். ஆனால் முடக்கம் நீடித்தால் நாட்டின் பொருளாதாரம் மோசமாக பாதிக்கப்படுமென கருதும் அரசு, நாட்டை திறந்து கட்டுப்பாடுகளுடன் இயல்புநிலையை முன்னெடுக்க முடிவுசெய்துள்ளது.

## நாட்டை வந்தடைந்த...

வழங்கப்பட்டுள்ளதாக அமெரிக்க தூதரகம் அறிவித்துள்ளது. இந்த தடுப்பூசிகளை கையளிக்கும் நிகழ்வில் சுகாதார அமைச்சர்

கெனெலிய ரம்பக்வேல்ஸ், இலங்கைக்கான அமெரிக்க தூதுவர் அலைனா பி.டெப்லிட்ஸ் உள்ளிட்ட பலர் கலந்துகொண்டனர்.

## யாழ்ப்பாண...

இணைப் பேராசிரியருமான இ.கபிலன் தாவரவியல் பேராசிரியராகவும், இரசாயனவியல் துறையின் முன்னாள் தலைவரும், இணைப் பேராசிரியருமான திருமதி மீனா செந்தில்நந்தன் இரசாயனவியல் பேராசிரியராகவும், தொழிறுட்ப பீடத்தின் பீடாதிபதியும், விவசாய பீடத்தின் முன்னாள் பீடாதிபதியுமான கலாநிதி சிவமணி சிவச்சந்திரன் பயிரியல் பேராசிரியராகவும், பௌதிகவியல் துறையின் முன்னாள் தலைவர் கலாநிதி க.விசனநாபன் பௌதிகவியல் பேராசிரியராகவும் பதவி உயர்த்தப்படுவதற்கே பேரவை ஒப்புதல்

அளித்துள்ளது. யாழ்ப்பாண பல்கலைக்கழகப் பேரவையின் மாதாந்தக் கூட்டம் நேற்று சனிக்கிழமை, துணைவேந்தர் பேராசிரியர் சி.சிறிசு குணராஜா தலைமையில் இடம்பெற்றது. இந்தக் கூட்டத்தில், மதிப்பீட்டுக்குழுவினின் சிபாரிசின் அடிப்படையில் பேராசிரியர்கள் நியமனத்துக்கான தேவையானபாடுகளை நிறைவுசெய்தவர்களின் விண்ணப்பங்கள் மற்றும் மதிப்பீட்டுக்குழுவின் அறிக்கைகள் என்பன சமர்ப்பிக்கப்பட்டன. மதிப்பீடுகளின் படியும், தெரிவுக் குழுவின் சிபாரிசின் அடிப்படையிலும் தனக்கு பேரையும் பேராசிரியர்களாகப் பதவி உயர்த்துவதற்குப் பேரவை ஒப்புதல் அளித்துள்ளது.

தொற்று உறுதிசெய்யப்பட்டதை அடுத்து அமைச்சர் பந்துல குணவர்த்தன தன்னையே தனிமைப்படுத்தலுக்கு உட்படுத்தியிருப்பதால், கடந்த 20ஆம் திகதி முதல் தன்னுடன் நெருங்கிய தொடர்பைப் பேணிய அனைவரும் சுய தனிமைப்படுத்தலில் இருக்குமாறும் அப்பதிவின் மூலம் அவர் கேட்டுக்கொண்டுள்ளார்.

## கொவிட் செயலணிக்...

உறுதி செய்திருந்த நிலையில், தன்னோடு நெருங்கிய தொடர்பில் இருந்த அனைவரையும் தனிமைப்படுத்தலில் இருக்குமாறும் கேட்டுக்கொண்டிருந்தார்.

அதன்படி, நேற்று முன்தினம் (27) ஜனாதிபதி தலைமையில் இடம்பெற்ற கொவிட் ஒழிப்பு செயலணிக் கூட்டத்தில்

அமைச்சர் பந்துல குணவர்த்தன பங்கேற்றிருந்தார்.

ஜனாதிபதி, பிரதமர், நிதியமைச்சர், சுகாதார அமைச்சர், இராணுவத்தளபதி, பொலிஸ்மா அதிபர் உள்ளிட்ட பலர் இந்த செயலணிக் கூட்டத்தில் கலந்துகொண்டிருந்தனர். எனவே இவர்கள் அனைவரும் அமைச்சர் பந்துலவுடன் நெருங்கிப் பழகிய முதல்நிலை தொடர்பாளர்கள் என்பது குறிப்பிடத்தக்கது.

உள்ளது என்பது குறிப்பிடத்தக்கது. ஸங்கா சதோஷுவில் மட்டுமே 120 ரூபாவுக்கு சீனியும், ஒரு உள்நாட்டு தயாரிப்பு பால்மாவுடும் வழங்கப்படுகின்றன. எல்லோருக்கும் பொருட்கள் கிடைக்கும் விதமாக சில அத்தியாவசிய பொருட்களுக்கு விற்பனை

கட்டுப்பாடுகள் விதிக்கப்பட்டுள்ளது. நாட்டின் முக்கிய காரணமாக வருமானமிழ்ந்த மக்கள் அரசினால் வழங்கப்படும் 2000 ரூபாயை கொண்டு இரண்டு நாளைக் கூட கடத்த முடியாத நிலையில் உள்ளனர் என்பது கவலையான விடயமாக நோக்கப்படுகின்றது.

அரசாங்கம் உடனடியாக அவசர நடவடிக்கைகளை மேற்கொண்டு இந்த நிலையிலிருந்து மக்களைக் காப்பாற்ற வேண்டும் என்று மக்கள் ஜனாதிபதி, பிரதமர், அமைச்சர்களிடம் கோரிக்கை விடுக்கின்றனர்.

# மட்டக்களப்பில் டெல்டா - அல்பா தொற்றுடன் மூவர் அடையாளம்; ஒரேநாளில் 274 பேருக்கு கொரோனா உறுதி - 10 பேர் உயிரிழப்பு

## பிராந்திய சுகாதார சேவைகள் பணிப்பாளர் வைத்தியர் மயூரன்

(கனகராசா சரவணன்)  
மட்டக்களப்பில் டெல்டா மற்றும் அல்பா வைரஸ் தொற்றுடன் மூவர் அடையாளம் காணப்பட்டுள்ளதுடன், கடந்த 24 மணி நேரத்தில் கொரோனாவினால் 10 பேர் உயிரிழந்துள்ளனர். 274 பேருக்கு கொரோனா தொற்று உறுதிசெய்யப்பட்டுள்ளதாக மட்டக்களப்பு பிராந்திய சுகாதார சேவைகள் பணிப்பாளர் வைத்தியர் நாமயூரன் தெரிவித்தார்.

ஊடகங்களுக்கு கருத்து தெரிவிக்கையிலேயே நேற்று (28) அவர் இதனைத் தெரிவித்தார்.

மட்டக்களப்பு சுகாதார வைத்தியர்



அதிகாரி பிரிவில் 3 பேரும், கருவாஞ்சிக்குடி, ஏறாஓர், செங்கலடி, வெல்லாவெளி, வாழைச்சேனை, வவுணதீவு, ஆரையம்பதி ஆகிய சுகாதார வைத்திய அதிகாரிகள் பிரிவுகளில் தலா ஒருவர் வீதம் 7 பேர் உட்பட 10 பேர் கடந்த 24 மணி நேரத்தில் உயிரிழந்துள்ளதையடுத்து, மாவட்டத்தில் உயிரிழந்தோரின் எண்ணிக்கை 211 ஆக அதிகரித்துள்ளது.

எழுமாறாக எடுக்கப்பட்ட 3 பேரின் பி.சி.ஆர் பரிசோதனையின் மாதிரிகள் கொழும்பு ஜெயவர்தனபுர பல்கலைக் கழகத்துக்கு அனுப்பிவைக்கப்பட்டது.

இதனையடுத்து இதில் இருவருக்கு டெல்டா வைரஸும் ஒருவருக்கு அல்பா வைரஸும் தொற்றுயுள்ளதாக கண்டுபிடிக்கப்பட்டுள்ளதென நேற்று அறிவிக்கப்பட்டுள்ளது.

எனவே மாவட்டத்தில் டெல்டா வைரஸ் தொற்று பரவியுள்ளதுடன், ஒரு வாரத்தில் 1982 கொரோனா நோயாளர்கள் கண்டுபிடிக்கப்பட்டுள்ளனர்.

நாளாந்தம் 300 நோயாளர்கள் கண்டறியப்படுவதுடன், ஐந்துக்கு மேற்பட்டோர் மரணமடைந்து வருகின்றனர்.

# மட்டக்களப்பு ஆற்றில் தவறி வீழ்ந்து விவசாயி ஒருவர் உயிரிழப்பு

(கனகராசா சரவணன்)  
மட்டு, திகிலிவெட்டை ஆற்றில் தவறி வீழ்ந்து விவசாயி ஒருவர் உயிரிழந்துள்ள நிலையில் மீட்கப்பட்டுள்ளார்.

மட்டக்களப்பு சந்திவெளியையும் திகிலிவெட்டையையும் இணைக்கும் ஆற்றை கடந்து வயலுக்கு சென்று வீடு திரும்பிய போது பாதையில் இருந்து தவறி ஆற்றில் வீழ்ந்து விவசாயி உயிரிழந்த நிலையில் சடலமாக மீட்கப்பட்ட சம்பவம் நேற்று முன்தினம் (27) இடம் பெற்றுள்ளதாக ஏறாஓர் பொலிஸார் தெரிவித்தனர்.

சித்தாண்டி 2ம் பிரிவைச் சேர்ந்த 45 வயதுடைய பாக்கியராசா மகேந்திரன் என்பவரே இவ்வாறு உயிரிழந்த நிலையில் சடலமாக மீட்கப்பட்டுள்ளார்.

குறித்த நபர் வழமைபோல ஆற்றை சந்திவெளியிலுள்ள பாதையின் ஊடாக கடந்து திகிலி வெட்டை பிரதேசத்திலுள்ள வயலுக்கு சென்று, அங்கிருந்து சுமார் 4 மணிக்கு பாதையூடாக வீட்டிற்கு செல்வதற்காக கடந்தபோது வலிப்பு ஏற்பட்டதையடுத்து, பாதையில் இருந்து தவறி ஆற்றில் வீழ்ந்ததையடுத்து நீரிழந்த உயிரிழந்துள்ளதாக பொலிஸாரின் ஆரம்பகட்ட விசாரணையில் தெரியவந்துள்ளது.

குறித்த சடலம் மீட்கப்பட்டு பிரதேச பரிசோதனைக்காக மட்டக்களப்பு போதனா வைத்தியசாலையில் ஒப்படைக்க நடவடிக்கை எடுக்கப்பட்டுள்ளதாக பொலிஸார் தெரிவித்தனர்.

இது தொடர்பான மேலதிக விசாரணைகளை ஏறாஓர் பொலிஸார் மேற்கொண்டு வருகின்றனர்.

# மட்டு. வெல்லாவெளியில் சட்டவிரோத மணல் அகழ்வில் ஈடுபட்ட மூவர் கைது



(கனகராசா சரவணன்)  
மட்டக்களப்பு வெல்லாவெளியில் சட்டவிரோதமாக மணல் அகழ்வில் ஈடுபட்ட இருவரும் மற்றும் அனுமதிப்பத்திர நிபந்தனையை மீறி மணல் அகழ்வில் ஈடுபட்ட ஒருவர் உட்பட 3 பேருக்கு 3 இலட்சத்து 25 ஆயிரம் ரூபாவை தண்டப்பணமாக செலுத்துமாறு கருவாஞ்சிக்குடி சுற்றுலா நீதிமன்ற மேலதிக நீதவான் கருப்பையா

ஜீவராணி நேற்று முன்தினம் (27) உத்தரவிட்டார். வெல்லாவெளி பொலிஸ் பிரிவிலுள்ள மூங்கிலாறு பகுதியில் சட்டவிரோதமாக உழவு இயந்திரத்தில் மணல் அகழ்வில் ஈடுபட்ட இருவரையும் அனுமதிப்பத்திர நிபந்தனையை மீறி மணல் அகழ்வில் ஈடுபட்ட ஒருவர் உட்பட மூன்று பேரை கைதுசெய்ததுடன், 3 உழவு இயந்திரங்களை மணலுடன் மீட்டனர்.

இவ்வாறு கைது செய்தவர்களை கருவாஞ்சிக்குடி சுற்றுலா நீதிமன்ற மேலதிக நீதவான் கருப்பையா ஜீவராணி முன்னிலையில் நேற்று முன்தினம் ஆஜர்படுத்தியபோது குறித்த இருவருக்கும் தலா ஒரு இலட்சத்து 50 ஆயிரம் ரூபா வீதம் 3 இலட்சம் ரூபாவையும் அனுமதிப்பத்திர நிபந்தனையை மீறி மணல் அகழ்வில் ஈடுபட்ட ஒருவருக்கு 25 ஆயிரம் ரூபாவையும் தண்டப்பணமாக செலுத்துமாறு உத்தரவிட்டார்.

# நாட்டை எத்தனை வாரங்களுக்கு முடக்கினாலும் மக்கள் உணராதவரை கொரோனாவைத் தடுக்கமுடியாது!

## முன்னாள் நாடாளுமன்ற உறுப்பினர் அரியநேத்திரன்

(வீரமுனை நிருபர்)  
நாடு மிகவும் மோசமான நிலையில் உள்ளதனால் தற்போது முடக்கப்பட்டுள்ளது. இதனால் பூரண பலனை அடையமுடியாது. குறைந்தது ஒரு மாதம் தொடராக முடக்கப்பட்டால் மட்டுமே ஓரளவு நன்மையுண்டு. ஆனால் மக்கள் தானாக உணராதவரை கொரோனாவை இலங்கையில் இருந்து முற்றாக ஒழிக்க முடியாது என மட்டக்களப்பு மாவட்ட முன்னாள் நாடாளுமன்ற உறுப்பினரும், இலங்கைத் தமிழரசு கட்சித் தலைவருமான பா.அரியநேத்திரன் தெரிவித்தார்.

ஆறு வாரங்களுக்கு முடக்குவதால் மாததிரம் கொவிட்டைக் கட்டுப்படுத்த முடியுமா என வினவியபோதே அவர் இவ்வாறு தெரிவித்தார்.

அவர் மேலும் கூறுகையில், 2020, ஆம் ஆண்டு பொதுத் தேர்தலுக்கு முன்பு ஜனாதிபதி காட்டிய அக்கறையும் கரிசனையும் நாட்டில் ஏற்பட்ட முடக்கங்களும் காரணமாக இலங்கையில் கொரோனா கட்டுப்பாட்டுக்குள் வந்தது என்பது உண்மை. ஆனால், தற்போது நாட்டில் பரவியுள்ள கொரோனா கட்டுக்கடங்காமல் தொற்று பரவிகொண்டிருப்பதனால் தினமும் நாளாயிரம் பேர் கொரோனா தொற்றுக்குள்ளாவதுடன், இருநூறுக்கும் மேற்பட்டோர் இறக்கும் நிலையும் ஏற்பட்டுள்ளது.

கடந்த இரண்டு மாதங்களுக்கு முன் வைத்திய

நிபுணர்கள் மற்றும் சுகாதாரப் பகுதியினர் நாட்டை முடக்குமாறு கோரிக்கை விடுத்தபோதும் அரசாங்கம் தட்டிக்கழித்தது. பின்பு கடந்த 20, ஆம் திகதி முதல் முடக்கத்தை அரசு அறிவித்துள்ளது. இந்த பத்து நாட்கள் மட்டும் முடக்குவதால் எந்த பிரயோசனங்களும் இல்லை. குறைந்தது ஆறு வாரங்களுக்கு முடக்கினால் மட்டுமே அதன் பலனைப் பெறமுடியும். பத்து நாட்களுக்கு மட்டும் முடக்கப்படுவதனால் எந்தவித பிரயோசனம் இல்லை என வைத்திய நிபுணர்கள் தற்போது கூறியுள்ளதை அரசு கவனத்திற்கொள்ள வேண்டும்.

ஆனால் தற்போதைய முடக்கத்தின்போதும் பல மாவட்டங்களிலும் சன நடமாட்டங்கள் பரவலாக இடம்பெறுவதை அவதானிக்க முடிகிறது. மீன் பிடிக்கும் இடங்களில் கடற்கரைகளில் மக்கள் திரளாக சென்று சுகாதார நடைமுறைகளை பின்பற்றாமல் மீன் வாங்குவதையும், இன்னும் சில இடங்களில் வீதிகளில் மக்கள் நடமாடுவதையும் காணமுடிகிறது.

அதேவேளை முக்கவசம் முறையாக அணியாதவர்களும் நாட்டின் முடக்கத்தை மீறியவர்களும் தினமும் நூற்றுக்கணக்கில் பொலிஸாரால் கைதுசெய்யப்படுவதை அவதானிக்க முடிகிறது.

எது எப்படியானாலும் மக்கள் சுயமாக சிந்தித்து நாட்டின் சட்ட திட்டங்களை கடைப்பிடித்து எல்லோரும் சுகாதார நடைமுறைகளை பின்பற்றி வெளியில் வீணான பயணங்களை



தவிர்ந்து இருந்தால் மட்டுமே கொரோனாவை முழுமையாக நாட்டில் இருந்து அகற்ற முடியும். பொலிஸாருக்கும் பொதுச்சுகாதார பரிசோதகருக்கும் பயந்து முக்கவசம் அணிவதும் பாதுகாப்பு படையினர் இல்லாதபோது முக்கவசத்தை முறையாக அணியாமல் ஏனோ தானோ என்ற நிலையில் இருப்பதானாலும் எந்த நன்மைகளும் இல்லை. முதலில் ஒவ்வொருவருடைய மன நிலையில் மாற்றம் வேண்டும். இந்த நோயை தடுக்க எல்லோரும் ஒன்றுபட்டு செயல்பட வேண்டும் எனவும் மேலும் கூறினார்.

### கொரோனா தொற்றுக்குள்ளானோர் விபரம்

<b>மொத்த பாதிப்பு</b> 416,961	<b>சிகிச்சை பெறுவோர்</b> 53,196	<b>குணமடைந்தோர்</b> 355,394	<b>புதிதாக அடையாளம்</b> 4,591	<b>மரணம்</b> 8,371
----------------------------------	------------------------------------	--------------------------------	----------------------------------	-----------------------

# பெரும்போக நெற்செய்கை மேற்கொள்வோருக்கு ஊக்குவிப்பு பணம் வழங்க நடவடிக்கை

(மீராவோடை நிருபர்)  
இவ்வருடம் மற்றும் 2022 ஆம் ஆண்டில் பெரும்போக நெற்செய்கை மேற்கொள்ளும் விவசாயிகளுக்கு சேதனப்பசளை ஊக்குவிப்பு கொடுப்பனவு வழங்க நடவடிக்கை மேற்கொள்ளப்பட்டுள்ளதாக வாழைச்சேனை கமநல சேவை திணைக்கள பிரதேச அபிவிருத்தி உத்தியோகத்தர் எம்.ஏ.ரீட் தெரிவித்தார்.

வாழைச்சேனை கமநல சேவைகள் நிலையத்துக்குட்பட்ட வயல் காணிகளில் நெற்செய்கை செய்யும் விவசாயிகள் ஊக்குவிப்பு பணம் பெறுவதற்கான விண்ணப்பப்படிவங்களை தங்களது கமநல அமைப்பினரிடம் பெற்று, அதனை பூரணப்படுத்தி மீண்டும் கமநல அமைப்பிடம் ஒப்படைக்குமாறு கமநல சேவை திணைக்கள பிரதேச



அபிவிருத்தி உத்தியோகத்தர் எம்.ஏ.ரீட் கேட்டுக்கொண்டுள்ளார்.

# மோட்டார் சைக்கிள் விபத்தில் திருமலையில் ஒருவர் பலி

திருகோணமலை சம்பூர் பொலிஸ் பிரிவுக்குட்பட்ட சம்பூர் நாவலடிச் சந்தியில் மோட்டார் சைக்கிளும் - பட்டா ரக வாகனமும் மோதி விபத்துக்குள்ளானதில் மோட்டார் சைக்கிளில் பயணித்தவர் சம்பவ இடத்தில் உயிரிழந்துள்ளதாக பொலிஸார் தெரிவித்தனர்.

இவ்விபத்து நேற்று முன்தினம் (27) மாலை இடம்பெற்றுள்ளது.

இவ்வாறு உயிரிழந்தவர் மூதூர் - சம்பூர் பகுதியைச் சேர்ந்த ஒரு பிள்ளையின் தந்தையான சிவராசா நவந்தன் வயது (28) எனவும் பொலிஸார் தெரிவித்தனர்.

உயிரிழந்த நபரின் சடலம் தற்போது சம்பூர் பிரதேச வைத்தியசாலையில் வைக்கப்பட்டுள்ளதுடன், பட்டா ரக வாக



எந்தைச் செலுத்திச்சென்ற நபரை சம்பூர் பொலிஸார் கைதுசெய்துள்ளனர். கைதுசெய்யப்பட்ட சந்தேகநபரை மூதூர் நீதிமன்றில் ஆஜர்படுத்த நடவடிக்கை எடுத்துள்ளதாகவும், விபத்து தொடர்பிலான விசாரணைகளை மேற்கொண்டு வருவதாகவும் சம்பூர் பொலிஸார் தெரிவித்தனர்.

# உரிமை துறந்த அபிவிருத்தி எமது இலக்கல்ல!

## அம்பாறை மாவட்ட நாடாளுமன்ற உறுப்பினர் கலையரசன்

(வீரமுனை நிருபர்)  
உரிமை துறந்த அபிவிருத்தி எமது இலக்கல்ல, எமது இலக்கு அபிவிருத்திக்கான உரிமையே என தமிழ்த் தேசியக் கூட்டமைப்பின் அம்பாறை மாவட்ட நாடாளுமன்ற உறுப்பினர் த.கலையரசன் தெரிவித்தார்.

தமிழ்த்தரப்பின் அரசியலுரிமை தீர்வு விடயத்தில் எந்த முன்னேற்றமும் ஏற்படவில்லையே என வினவியபோதே அவர் இவ்வாறு தெரிவித்தார்.

அவர் மேலும் கூறுகையில், அரசியல் தீர்வு என்பது மக்களது அடிப்படை தேவையும் உரிமையுமாகும். அதற்கு இணையாக உரிமையுடன் கூடிய நிலையான சமச்சீரான அபிவிருத்தியும் கிடைக்கப்பெற வேண்டும். இதனை எமது தமிழ் மக்கள் நன்றாக புரிந்துள்ளனர்.

ஒரு விடயத்திற்கான தீர்வு என்பது இரு தரப்பினரைச் சார்ந்ததாகும். எமது கடந்த கால வரலாற்றினை பின்னோக்கிப் பார்ப்போமாயின் மாறி மாறி ஆட்சியமைத்த அரசுகள் தமிழர்களை தொடர்ந்து ஏமாற்றி வந்துள்ள

மையை காண்கிறோம். ட்வி - செல்வா ஒப்பந்தம், பண்டா - செல்வா ஒப்பந்தம் போன்றவையும் தொடர்ச்சியாக அரசியல் தலைமைகளுடனும், போராட்டம் முனைப்புப்பெற்ற காலங்களில் தமிழீழ விடுதலை புலிகளும் பல சுற்று பேச்சுக்களையும் நடத்தி எதுவித தீர்வும் கிடைக்கப்பெறவில்லை. தீர்வு கிடைக்கப்பெறவில்லையாயினும் தமிழ்த் தலைமைகள் இற்றைவரை முயற்சிகளை மேற்கொண்டே வந்துள்ளார்கள். எனினும் கடந்த ஆட்சிக் காலங்களிலும் நாம் வஞ்சிக்கப்பட்டுள்ளோம் என்பதே உண்மையாகும்.

கடந்த நல்லாட்சி காலத்தில் அரசியலுரிமை தீர்வு தொடர்பாக ஓரளவு முன்னேற்றம் காணப்பட்டது. இதற்கு புதிய அரசியலமைப்பு முயற்சிகள், காணாமலாக்கப்பட்டோர் செயலகம், சர்வதேச நாடுகளுடனான அணுகுமுறை, மனித உரிமைகள் ஆணைக்குழு தொடர்பாக நடவடிக்கைகள் போன்ற பல நடவடிக்கைகள் எடுத்துக்காட்டல்களாகும். எனினும் இவற்றில் தற்போது பல்வேறு பின்னடைவுகள் ஏற்பட்டு வருவதையும் காணக்கூடியதாக உள்ளது.



உபாயங்களை வகுத்துச் செயற்படும் திறமை தமிழ்த் தேசியக் கூட்டமைப்பிடம் இருப்பதனாலேயே தமிழ்த் தேசிய கூட்டமைப்பை தமிழ் மக்கள் ஆதரிக்கின்றனர். தமிழர்களின் நலன் சார்ந்து அர்ப்பணிப்புடன் செயல்படுவதனாலேயே தமிழ்மக்கள் இன்றும் கூட எம்முடன் இணைந்து பயணிக்கின்றார்கள். மக்களது ஆணையை மதித்து செயற்பட எமது கட்சி தொடர்ந்தும் பயணிக்கும். ஏமாறுவது என்பதைவிட ஏமாற்றுவார்களுக்கு முட்டுக்கொடுப்பது எவ்வளவு ஆபத்தானது என்பதை மக்கள் உணர்ந்துகொள்ளல் வேண்டும் என்றார்.

# இறுதிக்கிரியை நடத்த வசதியின்மையால் 5 நாட்களாக வைத்தியசாலையில் வைக்கப்பட்ட கொரோனா சடலம்

(மீராவோடை நிருபர்)  
கொரோனா தொற்றினால் மரணமடைந்த நபரொருவரின் சடலம் ஐந்து நாட்களின் பின்னர் நல்லடக்கம் செய்யப்பட்டுள்ளது.

மட்டக்களப்பு பகுதியைச் சேர்ந்த 64 வயதுடைய நபரொருவர் கொரோனா தொற்று காரணமாக வாழைச்சேனை ஆதார வைத்தியசாலையில் சிகிச்சை பெற்று வந்துள்ளார். சிகிச்சை பெற்று வந்த அந்தநபர் சிகிச்சை பலனின்றி உயிரிழந்த நிலையில், அவரது உடலை குடும்பத்தினர் எடுத்து நல்லடக்கம் செய்ய வசதியில்லாத காரணத்தால் அவரது உடல் ஐந்து நாட்களாக வைத்தியசாலை பிணவறையில் வைக்கப்பட்டிருந்தது.

இவ் விடயத்தைக் கருத்தில் கொண்ட வாழைச்சேனை வைத்தியசாலை நிர்வாகம் கல்குடா ஜனாலா நலன் அமைப்பினருக்கு விடுத்த கோரிக்கைக்கமைய கல்குடா ஜனாலா நலன்புரி அமைப்பினர் அந்தநபரின் உடலை பொறுப்பேற்று ஓட்டமாவடி மஜ்மா நகர்



மையவாடியில் நல்லடக்கம் செய்தனர். இன், மதம் கடந்து இவ் ஏற்பாட்டைச் செய்த ஜனாலா நலன் சேவைகள் அமைப்புக்கு இறந்தவரின் குடும்பத்தினர் மற்றும் வைத்தியசாலை நிர்வாகத்தினர் நன்றிகளைத் தெரிவித்துள்ளமை குறிப்பிடத்தக்கது.



# இயலாமையால் வந்த சிவப்புப் பட்டியல்

இலங்கையின் பொருளாதாரம் நாளுக்கு நாள் பெரும் பின்னடைவைச் சந்தித்துக்கொண்டிருக்கிறது. பொருட்களின் விலையேற்றத்தால் மக்கள் பாடுபட்டுக்கொண்டிருக்கிறார்கள். இந்நிலையில், பொருளாதாரப் பாதிப்பு ஏற்படும் நாடுகளின் வரிசையில் 'சிவப்பு' பட்டியலில் இலங்கை உள்வாங்கப்பட்டுள்ளதாக இங்கிலாந்தின் ஆய்வு நிறுவனம் ஒன்று அறிவித்துள்ளது. இந்த அறிவிப்பானது சர்வதேச அளவில் இலங்கைக்கு மேலும் பாதிப்புகளை ஏற்படுத்தும் என ஆய்வாளர்கள் தெரிவித்துள்ளனர்.

'வேர்ல்ட் ட்ரவல் என்ட் டூவிசிஸ் கவுன்சில்' என்ற அமைப்பினால் மேற்கொள்ளப்பட்ட ஆய்வுகளின் முடிவுகள் நேற்றுமுன்தினம் வெளியாகியிருந்தன. அந்த அறிக்கையிலேயே இவ்விடயம் தெரிவிக்கப்பட்டுள்ளது. அதன் பிரகாரம் இலங்கை நாள்நாள் 260 மில்லியன் ரூபா இழப்பினை சந்திப்பதாக குறிப்பிடப்பட்டுள்ளது. கொரோனா தொற்றுப்பரவலுக்கு முன்னைய காலப்பகுதியில் இலங்கை சந்தையிலிருந்து 10 வீதமான பொருட்களை உள்வாங்கும் நாடாக இங்கிலாந்து விளங்கியது.

இது, இந்தியாவை விட ஒருபடி முன்னிலையானதாகும். எனினும், தற்போதைய நிலையில் இலங்கை சுற்றுலாத்துறையில் பெரும் பின்னடைவைச் சந்தித்துள்ளதுடன் பொருளாதார ரீதியாக பாதிப்புகளை எதிர்நோக்கியுள்ளதாக அவ்வமைப்பு சுட்டிக்காட்டியுள்ளது. இதன் காரணமாக இங்கிலாந்தின் சிவப்புப் பட்டியலில் இலங்கை தொடர்ந்தும் நீடித்து வருகிறது. "ஒவ்வொரு வாரமும் இலங்கை சிவப்புப் பட்டியலில் இணைக்கப்பட்டு வருகிறது. சிவப்புப் பட்டியலில் உள்வாங்கப்பட்டுள்ளதால் சுற்றுலாத்துறை மாத்திரமல்ல இலங்கையின் பொருளாதாரமும் வெகுவாகப் பாதிக்கப்படும். பொருளாதாரத்தை மேலும் குன்றச் செய்யும் வகையிலேயே இது அமைந்துள்ளது" இவ்வாறு வேர்ல்ட் ட்ரவல் என்ட் டூவிசிஸ் கவுன்சிலின் சிரேஷ்ட பிரதித் தலைவர் வேர்ஜினா மெல்ஸினா தெரிவித்துள்ளார்.

இலங்கையில் சுற்றுலாத்துறையுடன் தொடர்புடைய சமூக இரண்டு இலட்சத்து 14 ஆயிரம் வேலைவாய்ப்புகள் இழக்கப்பட்டிருப்பதை அவர் சுட்டிக்காட்டியுள்ளார்.

கொரோனா தொற்று காரணமாக சர்வதேச பரிமாற்றங்கள் தேக்க நிலையில் இருக்கும் வரை பொருளாதார முன்னேற்றத்தின் சாத்தியப்பாடுகள் மிகக் குறைவு எனவும் அவர் குறிப்பிட்டுள்ளார்.

2019 ஆம் ஆண்டுடன் ஒப்பிடுகையில் 2020 ஆம் ஆண்டு இலங்கையின் மொத்த தேசிய வருமானத்தில் சுற்றுலாத்துறையின் பங்களிப்பு 4.9 வீதமாக வீழ்ச்சியடைந்துள்ளதாக அவ்வமைப்பு தெரிவித்துள்ளது. அதாவது 739.9 மில்லியன் ரூபா இழப்பு ஏற்பட்டுள்ளதாக சுட்டிக்காட்டப்பட்டுள்ளது.

டொலருக்கு எதிரான இலங்கை ரூபாவின் பெறுமதி அண்மைக்காலமாக வீழ்ச்சியை சந்தித்துள்ளது. இதன் காரணமாக நாட்டின் பொருளாதாரத்துறை பெரும் பாதிப்பை எதிர்நோக்கியுள்ளது.

அத்தியாவசியப் பொருட்களின் விலைகளில் சடுதியான அதிகரிப்பு ஏற்பட்டுள்ளது. அரசாங்கம் என்னதான் கட்டுப்பாட்டு விலை என அறிவித்தாலும் அதனை வர்த்தகர்கள் ஒரு பொருட்டாக கருதவில்லை. அவ்வாறு

அதிக விலையுடன் விற்பனை செய்வோருக்கு எதிராக எந்தவித சட்ட நடவடிக்கைகளும் எடுக்கப்படவில்லை. பெரும்பாலும் நடுத்தர, வறுமைக் கோட்டில் வாழும் மக்கள் தொகையைக் கொண்டிருக்கும் இலங்கையில் ஆட்சியாளர்களின் இயலாமையால் மேலும் பாதிப்பை நோக்கிச் சென்றுகொண்டிருக்கிறது.

ஆசியாவின் அதிசயமாகவும் குறுகிய காலத்தில் சிங்கப்பூராகவும் மாற்றிக்காட்டுவோம் என உறுதியளித்து அதிகாரத்தைக் கைப்பற்றியவர்கள் இன்று மக்களை கைவிட்டு விட்டார்கள். "இறைவன் கையில் பாரங்கொடுப்போம்", "அர்ப்பணிப்புக்கு தயாராகுங்கள்" என்றெல்லாம் பொறுப்புக் கூறவேண்டியவர்கள் மக்களைப் பார்த்துச் சொல்லுமளவுக்கு இயலாமையுடன் கூடிய தலைவர்கள் இந்நாட்டில் தெரிவுசெய்யப்பட்டிருக்கிறார்கள். இயலாமையின் மற்றுமொரு பகுதியாகவே சிவப்புப் பட்டியல் விடயத்தையும் நாம் இங்கே நோக்க வேண்டும்.

கொரோனா என்ற ஒற்றைச் சொல்லைக் காரணம் காட்டி இயலாமையை மூடியறைத்துவிட முடியாது. முறையான கொள்கைகள், காத்திரமான திட்டமிடல்கள் எதுவும்ல்லாமல் மக்களின் நலனை சொற்பமேனும் கருத்திற்கொள்ளாமல் எதேச்சிக்காரத்துடன் நடந்துகொண்டதன் விளைவுதான் இது. 'மக்களைப் பாதுகாக்க முடியாத தலைவர்கள்' என்ற அவப்பெயர் வரலாற்றில் இடம்பெறாதவண்ணம் இனியாவது ஆட்சியாளர்கள் நடந்துகொள்ள வேண்டும். இல்லாவிடின் நம் தேசத்தின் பயணத்தில் அஸ்தமனமான காலம் என இது பதிவாகக் கூடும் என்பதில் மாற்றுக்கருத்தில்லை.

# தூசு தட்டப்படும் வழக்குகளால் கலங்கிப்போன அரசியல் தலைவர்கள்



பங்களூர் சிறையில் சகிலா சலுகைகள் பெற்ற விவகாரத்தை ஆட்சியில் இருக்கும் பாரதீய ஜனதா கட்சி துரிதப்படுத்தியுள்ளது. கொடநாடு கொள்ளை தொடர் மரணம் தொடர்பான வழக்கில் மேல் விசாரணை ஆரம்பிக்கப்பட்டுள்ளது. கடந்த 13 ஆம் திகதி டெல்லி சிறையில் உள்ள சுகாஷ் சந்திரா என்பவரின் வீட்டில் வருமான வரித்துறையினர் நடத்திய அதிரடிச் சோதனையில் 20 சொகுசு கார்கள், 8 கோடி ரூபா தங்கம், மடிக்கணினி போன்றவை கைப்பற்றப்பட்டன.

அண்ணா திராவிட முன்னேற்ற ஆட்சியின் போது கட்டப்பட்ட அடுக்கு மாடிக் குடியிருப்பு இடிந்து விழும் நிலையில் இருப்பதால் அது பற்றிய விசாரணை ஆரம்பமாகியுள்ளது. கணக்கில் வரவு வைக்கப்பட்டுள்ள 28 தொன் நிலக்கரியை காணவில்லை என அமைச்சர் செந்தில் பாலாஜி தெரிவித்துள்ளார்.

கொடநாடு வழக்கால் முன்னாள் முதல்வர் ஓ.பன்னீர்செல்வம் பதறுகிறார். ஜெயலலிதாவின் உடன் பிறவா சகோதரியான சகிலாவும் கொடநாடு வழக்கில் சாட்சி சொல்ல வேண்டிய நிலை உள்ளது. சகிலாவை குறிவைத்தே பெங்களூர் சிறை விவகாரம் துரிதப்படுத்தப்படுவதாக சந்தேகம் ஏற்பட்டுள்ளது.

கணக்கில் வரவு வைக்கப்பட்டுள்ள 28 தொன் நிலக்கரியை காணவில்லை என அமைச்சர் செந்தில் பாலாஜி தெரிவித்துள்ளார். பால் வளத்துறையில் ஊழல், உள்ளூராட்சி சபையில் முறைகேடு என இன்றைய அமைச்சர்கள் குற்றம் சாட்டுகின்றனர். அதற்கு முன்னாள்

அமைச்சர்கள் பதிலளிக்கிறார்கள். அதற்கான சந்தர்ப்பத்தை இன்றைய அரசு கொடுக்கிறது.

அண்ணா திராவிட முன்னேற்றக் கழக அரசாங்கத்தின் ஆட்சியில் கட்டப்பட்ட அரசு குடியிருப்பு தரம் குறைந்த பொருட்களினால் கட்டப்பட்டதாக புகார் எழுப்பியதால் இரண்டு அதிகாரிகள் இடைநிறுத்தம் செய்யப்பட்டுள்ளனர். இதற்கு அன்றைய முன்னாள் துணை முதல்வர் ஓ.பன்னீர்செல்வம் மீது கைகாட்டப்படுகிறது. அவருக்கு வேண்டியவர்கள்தான் அக் கட்டட ஒப்பந்ததாரர் என விளக்கமளிக்கப்பட்டுள்ளது.

எடப்பாடி, சகிலா, ஓ.பன்னீர்செல்வம், வேலுமணி, எம்.ஆர். விஜயபாஸ்கர் ஆகியோரை ஸ்டாலினின் அரசாங்கம் பழிவாங்குவதாக குற்றச்சாட்டு எழுந்துள்ளது. மோசடிப் பேர்வழி சுகாஷின் சென்னையில் உள்ள வீட்டில் வருமான வரித்துறையினர் சோதனையிட்டதை தினகரனுக்கு எதிரான காப்பங்கர்த்தல் என்கிறார்கள்.

சகிலாவுக்கு எதிராக ஓ.பி.எல். தர்மயுத்தம் தொடங்கியதால் அண்ணா திராவிட முன்னேற்றக் கழகத்தில் இருந்து அவர் வெளியேற்றப்பட்டார். கழகத்தின் இரட்டை இலைக்கு சகிலாவும் உரிமை கோரியதால் இரட்டை இலைச் சின்னம் முடக்கப்பட்டது. இரட்டை இலைச் சின்னத்தை பெரா தேர்தல் ஆணையத்துக்கு இலஞ்சம் கொடுக்க முற்பட்டவர்தான் டெல்லி திறார் சிறையில் இருக்கும் சுகாஷ் சந்திர சேகரன்.

இரட்டை இலை சின்னத்தைப் பெற்றுத்தர 50 ரூபா கோடி இலஞ்சம் பெற்றது

உள்ளிட்ட 200 கோடி ரூபா மோசடி வழக்குகளில் தொடர்புடைய சுகேஷ் சந்திரசேகரின் சென்னை கானாத்தூர் வீட்டில் டெல்லி அமுலாக்கத்துறை அதிகாரிகள் கடந்த 13 ஆம் திகதி முதல் ஆறு நாட்கள் அதிரடி சோதனை நடத்தினர். இந்த சோதனையில் 20 சொகுசு கார்கள், மடிக்கணினி, 2 கிலோ தங்கம் உள்ளிட்டவைகள் பறிமுதல் செய்யப்பட்டுள்ளன.

இரட்டை இலை சின்னத்தை மத்திய தேர்தல் ஆணையத்திடம் இருந்து பெறுவதற்காக தினகரனிடம் 50 கோடி ரூபா இலஞ்சமாக தரக் சுகேஷ் சந்திரசேகர் என்ற சுகேஷ் சந்திரா பெற்றது தெரியவந்தது. இதனையடுத்து சுகேஷ் சந்திராவை இலஞ்ச ஒழிப்பு பொலிஸார் கைது செய்தனர். அவரிடம் இருந்து அப்போது ரூ.1.3 கோடி பணமும்

சொகுசு பங்களாவில் பல நாட்களாக சோதனை நடத்தினர். தேர்தல் ஆணையத்துக்கு இலஞ்சம் கொடுக்க முயன்றதாக தினகரன் மீதும் வழக்கு தொடரப்பட்டது. சுகேஷ் சந்திரசேகர் யார் என்பதே எனக்கு தெரியாது. அவரிடம் நான் பேசியதும் கிடையாது என திட்டவாட்டமாக மறுத்தார் தினகரன். மேலும் இது தொடர்பாக டெல்லி பொலிஸார் முன்னிலையில் விசாரணைக்கு ஆஜரானார் தினகரன். அவரிடம் 4 நாட்கள் விசாரணை முடிந்த நிலையில் தினகரனும் அவரது நண்பர்




புளியந்தோப்பு அடுக்குமாடி

குடியிருப்பு கட்டட மோசடி விவகாரம் முன்னாள் துணை முதல்வர் ஓ.பன்னீர்செல்வத்தை நோக்கி காப்பங்கர்த்தப்படுகிறது. இவர்கள் இருவருக்கும் செக் வைக்கப்பட்டதால் அது சகிலாவுக்கு சாதகமாகி விடும் என பாரதீய ஜனதா கணக்குப் போடுகிறது. இதனால், பெங்களூர் சிறைச்சாலையில் சகிலா இருந்தபோது நிறைய சலுகைகள் வழங்கப்பட்டது தொடர்பான விவகாரத்தை திடீரென கர்நாடகாவை ஆளும் பாரதீய ஜனதா சட்டரீதியாக துரிதப்படுத்தியிருக்கிறது. இதனையடுத்து, சகிலா தன்னுடைய அரசியல் பிரவேசத்தை கொஞ்சம் அடக்கி வாசிக்கிறார். திடீரென மௌனமாகிவிட்டார். வேறு ஒரு வழக்கில் தற்போது சுகேஷ், டெல்லி திகார் சிறைச்சாலையில் இருக்கிறார். இரட்டை இலை பெற இலஞ்சம் பெறப்பட்ட விவகாரம் மீண்டும் துரிதப்படுத்தப்பட்டால், தினகரனுக்கும் சகிலாவுக்கும் பெரிய தலைவலியாகும்.

தினகரனும் சகிலாவும் பல வழக்குகளுக்கு முகம் கொடுத்தவர்கள். எடப்பாடி பழனிச்சாமியார் ஓ.பன்னீர்செல்வமும் அரசியல் ரீதியான முதல் வழக்கை எதிர்நோக்கப் போகிறார்கள். நான்கு தலைவர்களும் அரசியல் வழக்குகளை எப்படி எதிர்நோக்கப் போகிறார்கள் என்பதை அறிய தொண்டர்கள் ஆவலாக இருக்கிறார்கள்.

ரமணி



பறிமுதல் செய்யப்பட்டது. நாடு முழுவதும் இந்த விவகாரம் பெரும் பரபரப்பை ஏற்படுத்தியது. இந்த வழக்கு இன்னமும் விசாரணையில் இருக்கிறது.

சுகேஷ் சந்திரா மீது ஏற்கனவே பல மோசடி வழக்குகள் நிலுவையில் இருக்கின்றன. வங்கிகளில் கடன்பெற்று மோசடி என்பது உள்ளிட்ட 200 கோடி ரூபா மோசடி வழக்குகள் நிலுவையில் உள்ளன. சுகேஷ் சந்திரா தற்போதும் டெல்லி திகார் சிறையில் இருக்கிறார். ஆனால் திகார் சிறையில் இருந்தபடி பணம் பறிப்பு, ஆட்கடத்தல் என பல குற்றச்செயல்களில் ஈடுபடுவதாக தொடர்ந்து புகார்கள் வந்தன. இந்த நிலையில் தான் டெல்லி அமுலாக்கத்துறை அதிகாரிகள் சென்னையை அடுத்த கானாத்தூரில் உள்ள சுகேஷ் சந்திராவின்

# நாட்டில் நாளாந்தம் அதிகரிக்கும் சீனி விலை!

பெரும் அசௌகரியத்தை எதிர்கொள்வதாக மக்கள் விசனம்



நாட்டில் சீனியின் விலை கட்டுப்பாடின்றி நாளாந்தம் நாள் உயர்வடைந்து செல்கின்றது. அதற்கமைய தற்போது சந்தையில் ஒரு கிலோ கிராம் சீனியின் சில்லறை விலை 200 ரூபாவையும் தாண்டியுள்ளது. சில வாரங்களுக்கு முன்னர் 115 ரூபா முதல் 130 ரூபா வரையான விலைகளில் விற்பனையான ஒரு கிலோ சீனியின் விலை தற்போது 210 ரூபா முதல் 220 ரூபா

வரையில் விற்பனையாகின்றது என நுகர்வோர் தெரிவிக்கின்றனர். 105 ரூபாவுக்கு விற்பனை செய்யக் கூடிய சீனியே தற்போது 200 ரூபாவுக்கும் மேலான விலைகளில் விற்பனை செய்யப்படுகின்றது என நுகர்வோர் பாதுகாப்பு இராஜாங்க அமைச்சர் லசந்த அழகியவண்ண ஊடகங்களுக்கு தெரிவித்துள்ளார். இந்நிலையில், சீனி இறக்குமதி நிறுத்தப்

பட்டுள்ள காரணத்தினாலேயே நாட்டில் அதன் விலைகள் அதிகரிக்கக் காரணமாக அமைந்துள்ளது என நுகர்வோர் பாதுகாப்பு அதிகார சபை தெரிவித்துள்ளது.

அத்தியாவசியப் பொருட்களின் பட்டியலிலிருந்து சீனி நீக்கப்பட்டுள்ளது எனவும், இதனாலேயே அதன் விலை கட்டுப்பாடின்றி உயர்வடைந்து செல்கின்றது எனவும் எதிர்க்கட்சிகள் குற்றஞ்சாட்டுகின்றன. எவ்வாறாயினும் இதற்குக் கட்டுப்பாட்டு விலையை அறிவித்து விலையைக் கட்டுப்படுத்த தேவையான நடவடிக்கைகளை எடுக்கவேண்டிய நுகர்வோர் பாதுகாப்பு அதிகார சபையினர் கூறியுள்ளனர்.

இலங்கை மக்கள் வருடாந்தம் சுமார் 500 மெட்ரிக் தொன் சீனியை பயன்பாட்டுக்கு எடுத்துக்கொள்கின்றனர். அதனை ஈடுசெய்ய 100 மெட்ரிக் தொன் சீனி நாட்டில் உற்பத்தி செய்யப்படுவதுடன், எஞ்சிய தொகை வெளிநாடுகளில் இருந்தே இறக்குமதி செய்யப்படுகின்றமை குறிப்பிடத்தக்கது.

சீனி உள்ளிட்ட அத்தியாவசியப் பொருட்களின் விலை அதிகரிப்பால் பெரும் அசௌகரியத்தை சந்திப்பதாக மக்கள் விசனம் தெரிவிக்கின்றனர்.

# சதொசவில் 120 ரூபாவுக்கு சீனி விற்பனை முடக்கத்தையும் மறந்து மக்கள் படைவெடிப்பு



(மாணிக்கொடு நிருபர்)

நாட்டில் பால்மா, சீனி, சமையல் எரிவாயு உட்பட பல்வேறு அத்தியாவசியப் பொருட்களின் விலை உச்சத்தை தொட்டும், சில அத்தியாவசியப் பொருட்கள் சந்தையில் இல்லாத நிலையில் கல்முனை வங்கா சதொசவில் நேற்று முன்தினம் ஒரு கிலோ சீனி 120 ரூபாவுக்கு விற்பனை செய்யப்பட்டது.

இலங்கையில் உற்பத்தி செய்யப்படும் பால்மா உட்பட சிலவகை பால்மா விற்பனையும் இடம் பெற்றதால் மக்கள் வெள்ளம் வங்கா சதொசவில் குவிந்திருந்தமையை காணக்கூடியதாக இருந்தது. அத்தியாவசியப் பொருட்களை கொள்வனவு செய்ய மக்கள் ஆர்வத்துடன் விற்பனை நிலையத்தை நோக்கி வந்தாலும் நாட்டின்

கொரோனா சூழ்நிலை காரணமாக மக்களை கட்டுப்படுத்துவதில் பல்வேறு சிக்கல் நிலைகள் உள்ளதாக கல்முனை வங்கா சதொச முகாமையாளர் தெரிவித்தார்.

நாட்டின் நடுத்தர வர்க்கம் முதல் உயர்தர வர்க்கம் வரை கொரோனா அலையில் பொருளாதார பாதிப்பை சந்தித்திருக்கும் இந்த சூழ்நிலையில் விலையேற்றம் பாரிய சங்கடத்தை மக்கள் மத்தியில் ஏற்படுத்தியுள்ளதுடன், வாழ்வாதாரத்தை இழந்த குடும்பங்கள் பலதும் பசியுடன் நாட்களை கடத்தும் நிலை ஏற்பட்டுள்ளது. அரசாங்கம், உரிய அதிகாரிகள் இவ்விடயத்தில் கரிசனை செலுத்தி அத்தியாவசியப் பொருட்களின் விலையை கட்டுப்படுத்த நடவடிக்கை எடுக்கவேண்டும் என்று மக்கள் கேட்டுக்கொள்கின்றனர்.

# வவுனியாவைச் சேர்ந்த 17,270 குடும்பங்களுக்கு 2 ஆயிரம் ரூபா கொடுப்பனவு வழங்க துரித நடவடிக்கை

(வவுனியா நிருபர்)

வவுனியா மாவட்டத்தைச் சேர்ந்த 17 ஆயிரத்து 270 குடும்பங்களுக்கு 2 ஆயிரம் ரூபா கொடுப்பனவை வழங்குவதற்கு துரித நடவடிக்கை எடுக்கப்பட்டுள்ளதாக மாவட்டத்தில் அரசாங்க அதிபர் தி.தி.ரெல்குமார் தெரிவித்துள்ளார்.

வறுமைக் கோட்டிற்குட்பட்ட மக்களுக்கான அரசாங்கத்தின் உதவித் திட்டம் தொடர்பில் வினாவிய போதே அவர் இவ்வாறு தெரிவித்தார்.

இதுதொடர்பில் அவர் மேலும் குறிப்பிடுகையில், நாட்டில் ஊரடங்கு சட்டம் அமுல்படுத்தப்பட்டுள்ள நிலையில் வாழ்வாதாரம் பாதிக்கப்பட்ட குடும்பங்களுக்கு 2 ஆயிரம் ரூபா வழங்குவதற்கான நிதி எமக்கு கிடைக்கப் பெற்றுள்ளது.

பிரதேச செயலாளர்களினால் வழங்கப்பட்ட தகவல்களின்படி அதனை பெறுவதற்கு 17 ஆயிரத்து 270 குடும்பங்கள் தகுதி பெற்றுள்ளன. அதற்காக 16

மில்லியன் ரூபா நிதி முதற்கட்டமாக வழங்கப்பட்டுள்ளது. அதன் மூலம் முதற்கட்டமாக 8 ஆயிரம் குடும்பங்களிற்கு அந்த நிதியினை வழங்குவதற்கான நடவடிக்கைகளை மேற்கொண்டுள்ளோம்.

இரு தினங்களில் அந்த கொடுப்பனவை வழங்கி முடிப்பதற்கு தீர்மானித்துள்ளோம். அந்த நிதியினை எமது உத்தியோகத்தர்கள் நேரடியாகவே வீடுகளிற்கு சென்று வழங்குவார்கள் எனத் தெரிவித்தார்.



நல்லூர் கந்தசுவாமி கோவிலின் 14 ஆம் நாள் உற்சவம் கடந்த வியாழக்கிழமை இடம்பெற்றது. (படங்கள்: சாவகச்சேரி நிருபர்)

# திருமலை - புளியங்குளம் பிரதேசத்தில் டெங்கு நோய் பரவலடையும் அபாயம்



(திருகோணமலை)

நாட்டில் ஏற்பட்டுள்ள கொரோனா அச்சத்தின் மத்தியில் மறுபுறம் திருகோணமலை, புளியங்குளம் பிரதேசத்தில் டெங்கு நோய் பரவும் அபாயம் உள்ளதாக பிரதேச மக்கள் தெரிவிக்கின்றனர்.

புளியங்குளம் செல்வநாயகபுரம் பிரதான வீதியில் சரியான வடிகால் மைப்பு இல்லாமையினால் மழைநீர் வழிந்தோடும் கால்வாய்களில் நீர் தேங்கி குப்பைகள் சேர்ந்து தூர்நாற்றம் வீசுவதுடன் நுளம்பு குடும்பிகள் பெருகி டெங்கு நோய் ஏற்படும் அபாய நிலை ஏற்பட்டுள்ளதாக புளியங்குளம் பிரதேச

மக்கள் விசனம் தெரிவிக்கின்றனர்.

சுமார் 30 வருடங்களுக்கு மேலாக மழை நீர் வடிந்தோடும் கால்வாயானது மறுசீரமைக்கப்படாமல் நீர் தேங்கி குப்பைக் கூளமாக காணப்படுவதுடன் மழை காலங்களில் மாத்திரம் திருகோணமலை பிரதேச சபையினால் இக் கால்வாய் துப்புரவு செய்யப்படுவதாக பிரதேசவாசிகள் தெரிவிக்கின்றனர்.

மேலும் சென்ற வருடம் இவ்வாறு துப்புரவு செய்யப்பட்ட இந்த மழைநீர் வழிந்தோடும் கால்வாயானது பற்றைக்காடுகள் ஆகவும் நீர் வழிந்தோட முடியாமல் நீர் தேங்கி

குப்பை கூளங்கள் நிறைந்து நுளம்புகள் பெருகும் இடமாகவும் காணப்படுவதாக மக்கள் விசனம் தெரிவிப்பதுடன் பிரதேசத்தில் சிறுவர்கள், குழந்தைகள் மற்றும் கர்ப்பிணித் தாய்மார்கள் பெரும் அசௌகரியங்களுக்கு உள்ளாவதாகவும் தெரிவிக்கின்றனர்.

மேலும் பிரதேசத்தைச் சேர்ந்த நபர் ஒருவர் கருத்து தெரிவிக்கையில்...

இது தொடர்பில் பலமுறை திருகோணமலை பிரதேச சபையில் முறைப்பாடுகள் செய்யப்பட்டுள்ள நிலையில் இன்றுவரை மழைநீர் வழிந்தோடும் கால்வாய் துப்புரவு செய்யப்படவில்லை.

மழை காலங்களில் சீரான நீரோட்டம் இல்லாமையினால் ஒவ்வொரு வருடமும் மழை வெள்ளத்தில் பல வீடுகள் மூழ்குவதாகவும் சில சந்தர்ப்பங்களில் மாதாமை பாடசாலையில் தஞ்சம் புகுந்த சந்தர்ப்பங்களும் இருக்கின்றன.

இனி வரும் மழைக் காலத்துக்கு முன்னதாக இவ் கால்வாயினை துப்புரவு செய்து மழைநீர் தேங்காமல் வடிந்து ஓடுவதற்கு புனரமைத்து தருமாறு உரிய அதிகாரிகளிடம் புளியங்குளம் பிரதேச மக்கள் வேண்டுகோள் விடுக்கின்றமை குறிப்பிடத்தக்கது.

# கடலரிப்பை தடுப்பதற்காக 12 மில்லியன் செலவில் தடுப்புச்சுவர் அமைக்கும் பணிகள் நிந்தவூரில் ஆரம்பம்



(பாறுக் ஷிஹான்)

அம்பாறை மாவட்டம் நிந்தவூர் பிரதேசத்தில் கடற்கரை சார்ந்த பகுதிகளில் ஏற்பட்டுள்ள கடலரிப்பை தடுக்கும் வகையில் கரையோர பாதுகாப்புத் திணைக்களத்தினால் 100 மீட்டர் நீளத்துக்கு கற்களை கொண்டு தடுப்புச்சுவர் அமைக்கும் பணிகள் ஆரம்பமாகியுள்ளன.

முதற் கட்டமாக இத்திட்டம் நிந்தவூர் கடற்கரை சிறுவர் பூங்கா அமைந்துள்ள பகுதிக்கு முன்னால்

இருந்து ஆரம்பமாகியுள்ளது. இதற்கென 12 மில்லியன் ரூபா செலவிடப்பட்டுள்ளதுடன் இந்த வேலைத்திட்டம் மீன்பிடி நடவடிக்கைகள் நடைபெறாத பகுதிகளில் தற்போது நடைமுறைப்படுத்தப்பட்டு வருகின்றன.

மீன்பிடி நடவடிக்கைக்காக பயன்படுத்தப்படுகின்ற பகுதிகளில் கற்களை கொண்டு தடுப்புச் சுவர் அமைப்பதால், மீனவர்களின் நாளாந்த தொழிலுக்கு தடையாக அமையும் என்பதனால்

அவ்வாறான மண் மூடைகள் இடுவதற்கு கரையோர பாதுகாப்புத் திணைக்களம் திட்டமிட்டுள்ளது.

எதிர்வரும் ஜனவரி மாதத்திலிருந்து 25 மில்லியன் ரூபா செலவில் ஜியோ பேக் (GeoBag) பைகளில் மண் இட்டு நிரப்பி கடலரிப்பை தடுக்கும் முறைகள் கரையோர பாதுகாப்புத் திணைக்களத்தினால் நடைமுறைப்படுத்தப்படவுள்ளமை குறிப்பிடத்தக்கது.

# சாய்ந்தமருதில் நடமாடும் தடுப்பூசி சேவை



(மாணிக்கொடு நிருபர்)

சாய்ந்தமருது சுகாதார வைத்திய அதிகாரி அலுவலகத்துக்குட்பட்ட இதுவரை முதலாவது கொரோனா தடுப்பூசி பெறாத 60 வயதிற்கு மேற்பட்டவர்களுக்கு தடுப்பூசி வழங்கும் நடவடிக்கைகளை, வைத்தியர் எம்.எம்.எல்.அமீன் ரிசாட் தலைமையில் சாய்ந்தமருது சுகாதார வைத்திய அதிகாரி அலுவலக உத்தியோகத்தர்கள் மற்றும் பாதுகாப்புத் துறையினரும் இணைந்து நேற்று முன்தினம் (27) முன்னெடுத்திருந்தனர்.

இதன்போது மக்கள் தடுப்பூசி நிலையங்களுக்கு வந்து தடுப்பூசிகளை பெற்றுக்கொண்டதுடன், ஒருபகுதியினருக்கு வீடுகளுக்கே சென்று தடுப்பூசிகள் வழங்கப்பட்டன.

இந்த தடுப்பூசி வழங்கும் வேலைத்திட்டத்தில் சாய்ந்தமருது சுகாதார வைத்திய அதிகாரி அலுவலக அதிகாரிகள், பாதுகாப்பு படை வீரர்கள், பொதுசுகாதார பரிசோதகர்கள், கிராமசேவர்கள், அபிவிருத்தி உத்தியோகத்தர்கள், செயலணி பயிற்சியாளர்கள் என பலரும் கலந்துகொண்டனர்.

# வவுனியாவில் விட்டமின் 'சீ', 'டீ' ஆகிய மருந்து வகைகளுக்கு தட்டுப்பாடு

(வவுனியா நிருபர்)

கொரோனா தொற்றுப் பரவல் காரணமாக வவுனியா மாவட்டத்தில் விட்டமின் சீ மற்றும் விட்டமின் டீ ஆகிய மருந்துகளுக்கு தட்டுப்பாடு நிலவுகின்றது.

நாட்டில் கோவிட் தொற்று வேகமாக அதிகரித்து வரும் நிலையில் தொற்றுக்குள்ளானவர்களை வீடுகளில் வைத்து சிகிச்சையளிக்கும் முறையும் நடைமுறைப்படுத்தப்பட்டு வருகின்றது.

அத்துடன் கொரோனா தொற்றிலிருந்து பாதுகாக்க நோய் எதிர்ப்பு சக்தியை வழங்கக் கூடிய விட்டமின் சீ மற்றும் விட்டமின் டீ ஆகிய மாதிரிகளை பயன்படுத்துமாறு மருந்துவர்கள் ஆலோசனை வழங்குகிறார்கள்.

அதற்கமையவாக வவுனியா மாவட்டத்தில் பலரும் விட்டமின் சீ மற்றும் விட்டமின் டீ ஆகிய மருந்துகளை அதிகளவில் கொள்வனவு செய்து வீடுகளுக்கு கொண்டு செல்வதனால்

பல தனியார் மருந்தகங்களில் இவ்விரு மருந்து வகைகளுக்கும் தட்டுப்பாடு ஏற்பட்டுள்ளது. இதனால் தனியார் மருந்தகங்களுக்கு செல்லும் பலரும் ஏமாற்றத்துடன் திரும்பிச் செல்வதையும் அவதானிக்க முடிகிறது.

அத்துடன், பரிசிட்டமோல் மருந்துக்கான கேள்வியும் அதிகரித்துள்ளமையால் சில மருந்தகங்களில் அதன் இருப்பு முடிவடைந்துள்ளமையும் குறிப்பிடத்தக்கது.



நாட்டில் ஊரடங்குச் சட்டம் அமுல்படுத்தப்பட்டுள்ள நிலையில் உட்பு நகர் முழுமையாக வெறிச்சோடியுள்ளதுடன் மக்களின் நடமாட்டமும் குறைவடைந்துள்ளது. (படங்கள் : உட்பு நிருபர்)

## நேர்காணல் - யோ. தர்மராஜ்

**நாட்டில் அமுல்படுத்தப்பட்டுள்ள பயணக் கட்டுப்பாடுகளை இறுக்கமாக நடைமுறைப்படுத்தப்படாத பட்சத்தில் எதிர்வரும் வாரங்களில் நாளொன்றுக்கு 10 ஆயிரம் கொரோனா நோயாளிகள் அடையாளம் காணப்படுவதோடு, மாதமொன்றுக்கு 10 ஆயிரம் மரணங்கள் நிகழும் சாத்தியக் கூறுகளும் காணப்படுவதாக அரசாங்க மருத்துவ அதிகாரிகள் சங்கத்தின் மத்திய குழு மற்றும் ஊடகக் குழு உறுப்பினர் வைத்தியர் வாசன் ரட்ணசிங்கம் தெரிவித்தார்.**

**'தமிழன்' வார இதழுக்கு வழங்கிய செவ்வியிலேயே அவர் இதனைத் தெரிவித்தார். முழு செவ்வியும் வருமாறு,**

**கேள்வி : நாட்டில் நாளுக்கு நாள் 200 ஐ அண்மித்த மரணங்கள் பதிவாகின்ற நிலையில் கொரோனா நிலைவரம் எவ்வாறுள்ளது?**

கொரோனாவின் தீவிரம் ஆபத்தான நிலையிலேயே சென்றுகொண்டிருக்கிறது. தினசரி நோயாளிகள் 5 ஆயிரத்தையும் மரணங்கள் 200 ஐயும் தாண்டியுள்ளன. மரணங்களின் வீதமானது 5.23 ஆக காணப்படுகின்றது. மரண வீதமானது (சி.எப்.ஆர்) ஏறிய நாடுகளை விட இலங்கையில் அதிகமாக இருக்கின்றது. வளர்ச்சியடைந்த நாடுகளில் கூட மரண வீதமானது ஒரு வீதத்தை விட குறைவாகவே காணப்படுகின்றது. இந்தியாவில் மரண வீதம் 1.33 ஆக காணப்படுகின்றது. அதன்படி, தெற்காசியாவில் இலங்கை மரண வீதத்தில் முன்னிலையிலுள்ளது. ஆகவே, கொரோனா தொற்றின் ஆபத்து இலங்கையில் அதிகரித்தேயுள்ளது.

**கேள்வி : நாட்டில் 60 வயதிற்கும் மேற்பட்டோருக்கு தடுப்பூசிகள் முறையாக வழங்கப்படுவதாக கூறினாலும் நாளுக்கு நாள் பதிவாகும் மரணங்களில் வரும்பாலான மரணங்கள் 60 வயதிற்கும் மேற்பட்டோராக இருக்கிறதே?**

தடுப்பூசிகள் எவ்வாறு வழங்கப்பட வேண்டும் என நாங்கள் வழிகாட்டி யொன்றை சுகாதார அமைச்சுக்கும் ஜனாதிபதிக்கும் வழங்கியிருந்தோம். இதனை உடனடியாக அமுல்படுத்துமாறு ஜனாதிபதி உத்தரவிட்டபோதிலும் தடுப்பூசி வழங்கும் திட்டம் முறையாக முன்னெடுக்கப்படவில்லை.

60 வயதிற்கும் மேற்பட்டவர்களுக்கு இதுவரை முறையாக தடுப்பூசி வழங்கப்படவில்லை. நாட்டில் 60 வயதிற்கும் மேற்பட்டோர் 2.7 மில்லியனுக்கும் அதிகமாகவுள்ளனர். பதிவாகும் மரணங்களில் சராசரியாக 78 வீதமான மரணங்கள் 60 வயதிற்கு மேற்பட்டவர்களாக இருப்பதோடு, அதிலும் 88 வீதத்திற்கும் அதிகமான மரணங்கள் தடுப்பூசியை பெற்றுக்கொள்ளாதவர்களிடையே நிகழும் மரணங்களாகவுள்ளன. மாவட்ட ரீதியாக சென்று அங்குள்ள 60 வயதிற்கு மேற்பட்டவர்களின் சரியான தொகையை எடுக்கும் பட்சத்திலேயே முறையாக தடுப்பூசிகளை வழங்கமுடியும். இவ்வாறு அடையாளம் கண்டு 60 வயதிற்கு மேற்பட்டவர்களுக்கு முழுமையாக தடுப்பூசிகள் வழங்கப்படுமாக இருந்தால் நிகழும் மரணங்களில் 90 வீதமான மரணங்களை குறைக்க முடியும்.

**கேள்வி : நாடு முடக்கப்பட்டாலும் தற்போது நிகழும் மரணங்களை விட அதிக மரணங்கள் எதிர்வரும் வாரங்களில் நிகழலாம் என வைத்திய நிபுணர்கள் எச்சரிக்கை விடுத்துள்ளாரே?**

நாடு முடக்கப்பட்டிருந்தாலும் நாங்கள் செய்யவேண்டிய விடயங்களை முறையாக செய்யவில்லை. முடக்கத்தின் மூலம் நாங்கள் 90 வீதமான சமூக இடைவெளியை நாள்பார்த்தபோதிலும், தற்போது 90 வீதமாக சமூக இடைவெளி பேணப்படவில்லை. நாடு முடக்கப்பட்டாலும் மக்கள் நடமாட்டம் அதிகமாகவே காணப்படுகின்றது. ஆகவே, இந்த பயணக்கட்டுப்பாட்டை மேலும் பலப்படுத்த வேண்டும். டெல்டாவின் பரவல் அதிகரித்தே காணப்படுகின்றது. அத்தோடு, 60 வயதிற்கும் மேற்பட்டவர்களிடையே 90 வீதமானோருக்கு தடுப்பூசி வழங்கப்படாதிருப்பதால் மரணங்களின் எண்ணிக்கை அதிகரிக்கும். மேலும், சுகாதார விதிமுறைகள் மற்றும் பயணக்கட்டுப்பாடுகள் முறையாக பேணப்படாதிருக்கும் நிலைமை தொடருமாக இருந்தால் இதனை விட அதிக மரணங்கள் நிகழலாம்.

**கேள்வி : நாடு முடக்கப்பட்டிருந்தாலும் இலங்கை ஆபத்தான நிலையிலா இருக்கிறது?**

நிச்சயமாக. இலங்கையானது எச்சரிக்கை நிலை 4 இல் பயணித்துக்கொண்டிருக்கிறது. எச்சரிக்கை நான்கு என்பது முழு இலங்கையும் சிவப்பு வலயமாக இருப்பதோடு, தொற்றானது சமூகப் பரவலை அடைந்திருக்கும். எச்சரிக்கை 4 இல் இருப்பதாயின் அத்தியாவசிய தேவைக்கு மாத்திரமே அனுமதிக்க வேண்டும். எனினும்,

தற்போது அத்தியாவசிய தேவை என்ற பெயரில் தேவையற்றோரும் வெளியில் நடமாடிக் கொண்டிருக்கின்றனர். இதனால் முடக்கத்தினால் எவ்விதப் பயனும் கிடைக்காது என்பதோடு, ஆபத்தும் அதிகரிக்கும்.

**கேள்வி : நீங்கள் கூறுவது போன்று 90 வீதமான சமூக இடைவெளியை பேணுவதற்கு நடவடிக்கை எடுக்காத பட்சத்தில் இலங்கை எவ்வாறான ஆபத்துக்கு முகம் கொடுக்க நேரிடும்?**

பயணக்கட்டுப்பாடுகளை இறுக்கமாக அமுல்படுத்தாத பட்சத்தில் எதிர்வரும் நாட்களில் நாளொன்றுக்கு 10 ஆயிரம் கொரோனா நோயாளிகள் அடையாளம் காணப்படும் அதேவேளை, மாதமொன்றுக்கு 8 ஆயிரம் தொடக்கம் 10 ஆயிரம் மரணங்களும் நிகழும் சாத்தியக் கூறுகளும் காணப்படுகின்றன.

தற்போது நாளொன்றுக்கு 200 மரணங்களின் படி மாதத்திற்கு 6 ஆயிரம் மரணங்கள் ஏற்படும் போது, எதிர்வரும் வாரங்களில் மரணங்கள்

அதிகரிக்கும் பட்சத்தில் 8 ஆயிரம் தொடக்கம் 10 ஆயிரம் மரணங்கள் வரை நிகழலாம்.

**கேள்வி : நாட்டில் ஒட்சிசன் பற்றாக்குறை ஏற்படும் ஆபத்து காணப்படுவதாகக் கூறப்படுகின்றது. தற்போது நிகழும் மரணங்கள் ஒட்சிசன் பற்றாக்குறையால் ஏற்படுகின்ற மரணங்களா?**

டெல்டா தொற்றினால் அடையாளம் காணப்படும் நோயாளிகளில் 40 - 50 வீதமானவர்கள் ஒட்சிசன் தேவையுடையவர்களாக இருக்கின்றனர். ஒட்சிசன் தேவை ஏற்பட்டால் கொவிட் நிமோனியாவிற்கான சாத்தியக்கூறுகள் காணப்படுகின்றன. அத்தோடு, தீவிர சிகிச்சைப் பிரிவில் அனுமதிக்கும் நோயாளிகளும் அதிகரித்துள்ளனர். டெல்டாவினால் கொவிட் நிமோனியா ஏற்படும்போது ஒட்சிசன் தேவை ஏற்படுகின்றது. இவ்வாறு ஒட்சிசன் தேவை ஏற்படுவோருக்கு வழங்கக் கூடியளவிற்கு தேவையான ஒட்சிசன் நாட்டில் கையிருப்பில் உள்ளது. ஆகவே, ஒட்சிசன் தட்டுப்பாட்டால் இறக்கும் நிலைமைக்கு இலங்கை தள்ளப்படவில்லை.

எனினும், நாளொன்றுக்கு 10 ஆயிரம் வரையான நோயாளிகள் அடையாளம் காணப்படும்போது, தீவிர சிகிச்சைப் பிரிவில் அனுமதிக்கப்படுவோரின் எண்ணிக்கை அதிகரிக்கும் பட்சத்தில் ஒட்சிசன் பற்றாக்குறையால் இறக்கும் நிலைமை ஏற்படலாம்.

மேலும், தற்போது கொரோனா நோயாளிகளுக்கு ஒதுக்கப்பட்ட வார்ட்களிலும் இடநெருக்கடி ஏற்பட்டுள்ளது. இவ்வாறு தொடர்ந்தும் வைத்தியசாலைகளில் இடநெருக்கடி ஏற்படும்போது தீவிர சிகிச்சைப் பிரிவில் அனுமதிக்கப்பட்டு சிகிச்சையளிக்கப்படுவோரை முறையான முகாமத்துவம் செய்ய முடியாத நிலைமை ஏற்படும். ஆகவே, இதுவரை நாட்டில் ஒட்சிசன் பற்றாக்குறையால் யாரும் இறக்கவில்லை. தேவையுடையோர் அதிகரித்துள்ளதால் ஒட்சிசன் இறக்குமதி செய்யும் நடவடிக்கையை அரசு முன்னெடுத்துள்ளது.

**கேள்வி : ஒட்சிசன் பற்றாக்குறையால் உயிரிழப்புகள் நிகழலாம் என்ற முன்னெச்சரிக்கைக்காகவா ஒட்சிசன் கிறக்கும் விசயப்படுகின்றது?**

ஒட்சிசன் தேவை ஏற்படும்போது தேவையான ஒட்சிசனை இருப்பில் வைத்திருக்க வேண்டும். உண்மையில் இதனை முன்னெச்சரிக்கைக்காகவே அரசு

# இறுக்கமில்லாத முடக்கத்தால்

# மாதம் 10 ஆயிரம் மரணங்கள் நிகழும்

## வைத்தியர் வாசன் ரட்ணசிங்கம் பேட்டி

மறுபக்கத்தில் சுகாதாரத் துறையின் மனித வளம் குறையும் ஆபத்து காணப்படுவதால், நோயாளிகளை பராமரிக்க முடியாத நிலைமை ஏற்படலாம். இதனை கட்டுப்படுத்துவதற்கு சுகாதாரத் துறையினருக்கு முன்றாவது தடுப்பூசியை வழங்குமாறு கோரிக்கை விடுத்துள்ளோம். அதன்படி, முதல் இரு தடுப்பூசிகளையும் பெற்றுக்கொண்ட 5 மாதத்தின் பின்னர் மூன்றாவது தடுப்பூசியை வழங்குவது குறித்து துறைசார் நிபுணர்களுடன் கலந்துரையாடி நடவடிக்கை எடுப்பதாக சுகாதார சேவைகள் பணிப்பாளர் உறுதியளித்துள்ளார்.

எனினும், 4 ஆவது அலையில் மாத்திரம் 250 இற்கும் அதிகமான வைத்தியர்கள் கொரோனா தொற்றினால் பாதிக்கப்பட்டுள்ளனர். அத்தோடு, கொரோனா தொற்றினால் இரு வைத்தியர்கள் உயிரிழந்துள்ளனர். அத்தோடு, ஆயிரத்திற்கும் மேற்பட்ட இதர சுகாதார அதிகாரிகள் 4 ஆவது அலையில் கொரோனா தொற்றுக்குள்ளாகியுள்ளனர்.

**கேள்வி : 4 ஆவது கொரோனா அலையில் சிறுவர்கள் அதிகளவில் பாதிக்கப்படுவதாக எச்சரிக்கை விடுக்கப்படுகின்றதே?**

நாட்டில் தற்போது சிறுவர்களிடையே கொரோனா பரவும் வேகம் அதிகரித்துள்ளது. அடையாளம் காணப்படும் பெரும்பாலான சிறுவர்களுக்கு நோய் அறிகுறிகள் தென்படவில்லை. எனினும், ஒட்சிசன் தேவையுடைய சிறுவர்கள் குறைவாகவே இருக்கின்றனர்.

ஒப்பீட்டளவில் நோய் பாதிப்பு குறைவாக இருந்தாலும் ஆங்காங்கே தொற்றுக்குள்ளாகும் சிறுவர்களின் உயிரும் இழக்கப்பட்டுள்ளது. ஆகவே, தற்போதைய தொற்று குறித்து சிறுவர்களும் பெற்றோரும் பாதுகாப்பாக இருக்கவேண்டும்.

**கேள்வி : கொரோனா தொற்றுக்கு பின்னர் வேறு நோய்த் தாக்கத்திற்கு உள்ளாவர்கள் இருக்கின்றனரா? யாரேனும் அவ்வாறு உயிரிழந்துள்ளனரா?**

சிறுவர்களுக்கு மத்தியில் புதிய நோய்த் தாக்கம் அடையாளம் காணப்பட்டுள்ளது. கொரோனா தொற்றுக்கு பின்னர் MIS - C எனப்படும் நோய் சிறுவர்களுக்கு மத்தியில் இனங்காணப்பட்டுள்ளது. இதனால், சிறுவர்கள் தீவிர சிகிச்சைப் பிரிவில் அனுமதிக்கப்பட்டு, உயிரிழந்த சந்தர்ப்பமும் காணப்படுகின்றன.

ஆனால், வயது வந்தவர்கள் கொரோனா தொற்றுக்கு பின்னர் வேறு தாக்கத்தினால் இறந்தவர்கள் இல்லை.

**கேள்வி : நீங்கள் கூறும் MIS - C எனப்படும் நோய் எவ்வாறான பாதிப்பை ஏற்படுத்துகின்றன?**

கொரோனா தொற்று ஏற்பட்டு குணமடைந்த பின்னரான இரு வாரங்களில் சிறுவர்களின் உணவு கால்வாய்த் தொகுதி, நரம்புத் தொகுதி, சுவாசத் தொகுதி, தலைத் தொகுதிகளில் தாக்கத்தை ஏற்படுத்தி நோய் அறிகுறிகளை வெளிப்படுத்துகின்றன.

**கேள்வி : இலங்கையில் 4 ஆவது அலை தளியும் நிலையிலுள்ளதா?**

4 ஆவது அலையின் உச்சக்கட்டத்தில் பயணித்துக்கொண்டிருக்கின்றோம். இது மேலும் உச்சத்தை தொடுமா என்பதையும் அவதானிக்க வேண்டியுள்ளது. எனினும், 4 ஆவது அலை எப்போது குறையும் என்பதை எங்களால் கணிக்க முடியாதுள்ளது.

**கேள்வி : தடுப்பூசிகள் பெற்றவர்களும் உயிரிழக்கும் நிலையில் தடுப்பூசி முழு பாதுகாப்பை வழங்குமா?**

கொரோனா தொற்றுக்கு தடுப்பூசிகள் மாத்திரம் தீர்வல்ல. தடுப்பூசிகள் 80 - 90 வரையான பாதுகாப்பையே வழங்குகின்றன. ஆகவே, சுகாதார விதிமுறைகள் மற்றும் அரசாங்கத்தால் அமுல்படுத்தப்படும் பாதுகாப்பு நடவடிக்கைகளையும் முறையாக பின்பற்றவேண்டும்.

**கேள்வி : சுகாதாரத் துறையில் கிடைத்தவர்கள் கொரோனா தொற்று குறித்து முறையற்ற விதத்தில் கருத்து வெளியிடுவதை எவ்வாறு பார்க்கின்றீர்கள்?**

உண்மையில் சுகாதாரத் துறையில் இல்லாதவர்கள் கொரோனா தொற்று குறித்து பொறுப்பற்ற விதத்தில் கருத்து வெளியிடுகின்றனர். கடந்த சில தினங்களில் உறுப்பினர் ஒருவர் கொரோனா தொற்று சாதாரணமானது எனக் கூறியுள்ளார்.

அத்தோடு, இராணுவ அதிகாரி ஒருவரும் இரு தடுப்பூசிகளை பெற்றவர்கள் கொரோனா தொற்றைக் கால மட்டார்கள் என்றும் கூறியுள்ளார்.

சுகாதாரத் துறை சாராதவர்கள் கொரோனா முகாமத்துவம் குறித்து தவறான கருத்துகளை கூறுவதை தவிர்க்கவேண்டும். இவர்கள் இவ்வாறு மாறுபட்ட கருத்துகளை கூறும் போது மக்கள் குழப்பமடைவதோடு, ஒத்துழைப்பும் வழங்கமாட்டார்கள்.

**கொரோனாவுக்கு பின்னர் சிறுவர்களிடையே MIS - C எனும் நோய் பாதிப்பு**

**60 வயதிற்கு மேற்பட்டோருக்கு முறையாக தடுப்பூசி வழங்கப்படவில்லை**

**"தெற்காசியாவில் மரண வீதத்தில் இலங்கை முன்னிலையில்"**

முன்னெடுத்துள்ளது.

**கேள்வி : கொரோனா நோயாளிகள் அதிகரிக்கும் நிலையில் வைத்தியசாலையிலுள்ள வைத்தியர்கள் உள்ளிட சுகாதாரப் பிரிவினரும் தொற்றுக்குள்ளாவது ஆபத்தான நிலைக்கு கீட்டுச்செல்லுமா?**

நாளாந்தம் 60 - 70 வரையான சுகாதாரப் பணியாளர்கள் கொரோனா தொற்றுக்கு முகம் கொடுக்கின்றனர். நோயாளிகளை பராமரிக்க வேண்டியவர்கள் நோயாளிகளாக மாறிக்கொண்டிருக்கின்றனர். இதனால், சுகாதாரத் துறையிலுள்ள மனித வளம் குறைவாக கூடிய சாத்தியக் கூறுகள் காணப்படுகின்றன. நோயாளிகள் ஒருபுறம் அதிகரிக்கும் போது

**"நாளொன்றுக்கு 10 ஆயிரம் நோயாளிகள் பதிவானால் ஒட்சிசனின்றி உயிரிழக்கலாம்"**

**தடுப்பூசி மாத்திரம் தொற்றுக்கு தீர்வல்ல!**

## வெடிமணியம்

தொடர்ச்சி...

ஆளும் அரசாங்கத்தோடு "பேசுவது" தப்பல்ல!

ஆனால்;

அதற்கு முதல் பாதிக்கப்பட்ட தமிழர் தரப்புக்கு ஒரு "நம்பிக்கையை" வெளிப்படுத்துவது ஆளும் தரப்பின் மிகமுக்கிய பணி.

-காணாமல் ஆக்கப்பட்டோர் விவகாரம்  
-சட்டவிரோத குடியேற்றம்  
-காணி விடுவிப்பு  
-பறிக்கப்பட்ட மாகாணசபை அதிகாரங்கள்

-பயங்கரவாத தடைச்சட்டம்  
-மாகாணசபைத்தேர்தல்  
-மாகாணசபை அதிகாரிகள் நியமனம்

இந்த விடயங்களில் ஒரு துளிகூட நல்ல சமிக் கையை காட்டாத ஆளும் தரப்போடு எதன் அடிப்படையில் சுமந்திரன் பேசினார் என்பதுதான் தமிழ்மக்களின் கடுமையான கோபம்!

சுமந்திரன் தனிப்பட்ட ரீதியாக பிரிஸோடு பேசுவதே தவறு. இதில் தமிழர் அரசியல் விவகாரங்கள் குறித்து அமெரிக்க தரப்பை மூன்றாம் தரப்பாக வைத்து பிரிஸோடு பேசியது மிகத்தவறான அரசியல் நகர்வு.

இதற்கு ஆயிரம் விளக்கங்கள், வியாக்கியானங்கள் சுமந்திரன்

கொடுக்கலாம்.

திரும்ப திரும்ப மக்களின் கருத்துக்களையும் வேண்டுகோளையும் தூக்கி எறிந்துவிட்டு;

சுமந்திரனும் சம்பந்தனும் தான்தோன்றித்தனமாக மறைமுக அரசியல் நகர்வுகளை செய்துகொண்டிருக்கமுடியாது.

இதை கட்டுப்படுத்தும் பொறுப்பும் கடமையும் மூன்று தரப்புக்கு உண்டு.

-தமிழரசுக்கட்சியின் ஏனைய பாராளுமன்ற உறுப்பினர்கள் வாக்களித்த மக்களுக்கு பொறுப்பு கூறவேண்டும்.

-தமிழ்தேசியக்கூட்டமைப்பின் ஏனைய கூட்டணிக்கட்சிகளின் தலைவர்கள் வாயைத்திறந்து பேசவேண்டும்.

-ஊரில் உள்ள தமிழ் ஊடகங்களும் ஊடகவியலாளர்களும் துணிந்து கேள்வி கேட்கவேண்டும்.

அல்லது;

கடிவாளம் இல்லாத தறிகெட்டு ஓடும் சுமந்திரனையும் சம்பந்தனையும் நிறுத்தவேமுடியாது.

தமிழ்தேசியக்கூட்டமைப்பில் இருக்கும் ஏனைய கட்சிகள் தங்களுக்கு வாக்களித்த மக்களுக்கு நம்பிக்கையாக நடப்பதை உறுதிப்படுத்தவேண்டிய இறுதித்தருணம் இது.

இல்லையேல்;

வாற தேர்தலில் சனம் டக்ளசுக்கும் அங்கஜனுக்கும் கருணாவுக்கும்

பிள்ளையானுக்கும் வியாழேந்திரனுக்கும் வாக்களித்து அவர்களையும் அவர்களோடு இன்னும் பலரையும் பாராளுமன்றம் அனுப்புவதை தவிர;

அவர்களால் எப்படி கோபத்தை வெளிக்காட்டமுடியும்?

\*\*\*

கொறோணா மரணங்கள் நாளாந்தம் அதிகரித்து;

இண்டைக்கு ஒரு நாள் சாவுகள் 200 ஐ தாண்டிச்செல்கிறதா.

இந்தவருசுக்கடைசிக்கு முதல் சுமார் 2000 பேர் வரை கொறோணாவால் இறக்கலாம் என்ற ஒரு செய்தி வெளியாகியுள்ளது.

இந்த சாவுக்கணக்கில் யார் யாரின் பேர்கள் இடம்பெறப்போகிறது என்பது தெரியாமல் சனம் அல்லோலக்மலாலப்பட்டு திரியுதுகள்.

நாட்டில் பல்பால இல்லை. இருந்தாலும் மரணவிலை!

சீனி இல்லை!  
மஞ்சள் இல்லை!  
அத்தியாவசிய பொருட்கள் இல்லை!  
வேலை இல்லை!  
நாளாந்த வருமானம் இல்லை!  
பள்ளிக்கூடம் இல்லை!

அரசாங்கம் குடுக்கும் 2000 ரூபாவில் "நாக்கு வழிக்கிறதா?" என்று கந்தசாமியார் கோப்பிறேசன் கள்ளை குடிச்சப்போட்டு

ஏசுறார்.

ஆசுப்பத்திரிகளில் வேலைசெய்யும் தாதியர்கள், வைத்தியர்கள், பணியாளர்கள் பலருக்கு கொறோணா.

ஒரு வைத்தியருக்கு கொறோணா எண்டால்;

அவர் கொறோணாவில் இருந்து மீண்டுவாறுதக்கிடையில் பல ஆயிரம் நோயாளர்கள் பாதிக்கப்படுவார்கள்.

தாதியர்கள் இல்லையென்றால் பல ஆயிரம் நோயாளர்களை யார் பராமரிப்பது?

கொறோணா மரணங்கள் அதிகரிக்கும் போது;

சனம் ஒரு கட்டத்தில் மன உளைச்சலுக்கு ஆளாகி;

சட்டதிட்டங்களை மதிக்காது வீதியில் இறங்கும்.

பேரணர்த்தங்கள் நிகழும்.

அரசும் மக்களும் ஒரு புரிந்துணர்வின் அடிப்படையில் சமந்தரமாக பயணிக்காவிட்டால்;

இந்த கொறோணாபேரழிவில் இருந்து நிச்சயமாக வெளியில் வரவேமுடியாது.

பல தாசுத்தங்களின் பின்னர் நாங்கள் எல்லோரும் இரண்டு மிகப்பெரிய மனிதப்பேரவலத்தின் கண்கண்ட சாட்சிகளாக இருக்கிறோம்.

சுனாமி கொறோணா!

நான் உயிரோடு இருந்தால் என்ர பேரப்பிள்ளைக்கு இந்த அனுபவங்களை பகிர்வேன்.

பட்டறிவில் இருந்து...

அவர்கள் காலத்தில் வரும் மனிதப்பேரழிவை எப்படி எதிர்கொள்வது என்று அறிவுரை கூறுவேன்.

எப்படியெல்லாம் கலரங்களையும் துன்பங்களையும் சவால்களையும் கடந்துவந்தோம் என்ற வரலாற்றை அவர்களுக்கு கட்டிவைப்பேன்.

எங்கட பேரன் பூட்டனுக்கு இந்த உலகத்தை பாதுகாப்பானதாகவும் வாழக்கூடிய இடமாகவும் வைத்திருக்கவேண்டிய பொறுப்பு எல்லோர் கைகளிலும் உள்ளது.

"நான் செய்தால் உங்களுக்குக்கென்ன?" என்ற சுயநலமனநிலையை கடந்து பொதுநலமாக சிந்திக்கவேண்டும்.

இன,மத பேதமின்றி ஒன்றுபட்டு இந்த கொறோணாவை ஒழித்தால் மட்டுமே நாங்கள் வாற வருசம் எண்டாலும் நிம்மதியாக வெளியில் நடமாடலாம்.

அதற்கிடையில் பல ஆயிரம் உயிர்களை நாங்கள் விலைகொடுத்தே ஆகவேண்டும்.

ஆக;

இந்த வருசம் தப்பிப்பிழைச்சுட்டம் எண்டால் கொஞ்ச நாளுக்கு உயிர்வாழலாம்.

அவ்வளவுதான் வாழ்க்கை!

## வவுனியாவில் 222 பேருக்கு கொரோனா தொற்று உறுதி

(வவுனியா நிருபர்) வவுனியாவில் புதிதாக 222 பேருக்கு கொரோனா தொற்று உறுதிப்படுத்தப்பட்டுள்ளதுடன், இருவர் உயிரிழந்துள்ளதாக சுகாதாரப் பிரிவினர் தெரிவித்துள்ளனர்.

வவுனியாவில் கொரோனா தொற்றுக் குள்ளானவர்களுடன் தொடர்புகளைப் பேணியோர், வவுனியா வைத்தியசாலையில் சிகிச்சைக்காக அனுமதிக்கப்பட்டோர் மற்றும் எழுமாறாக மேற்கொள்ளப்பட்ட பி.சி.ஆர். மற்றும் அன்ரிஜன் பரிசோதனையின் முடிவுகள் சில நேற்று முன்தினம் இரவு வெளியாகின.

அதில் வவுனியா, வவுனியா வடக்கு, செட்டிக்கமம், வவுனியா தெற்கு ஆகிய பிரிவுகளை உள்ளடக்கியதாக மாவட்டம்

முழுவதும் கொரோனா தொற்றுப் பரவல் அடைந்துள்ள நிலையில், 222 பேருக்கு கொரோனா தொற்று உறுதிசெய்யப்பட்டுள்ளது. இந்நிலையில் தொற்றுக்குள்ளானவர்களை கொரோனா சிகிச்சை நிலையத்திற்கு அனுப்பி வைப்பதற்கும் அவர்களுடன் தொடர்பைப் பேணியவர்களை தனிமைப்படுத்தவும் சுகாதாரப் பிரிவினர் நடவடிக்கை எடுத்துள்ளனர்.

மேலும், வவுனியா பூங்கா வீதியைச் சேர்ந்த 83 வயதுடைய ஆனொருவரும், நெஞ்சுகளும் பகுதியைச் சேர்ந்த 86 வயது பெண்ணொருவரும் கொரோனா தொற்றால் உயிரிழந்துள்ளனர்.

இந்நிலையில் மரணிக்க இரவரது உடல்களையும் சுகாதார நடைமுறைகளைப் பின்பற்றி தகனம்செய்ய சுகாதாரப் பிரிவினர் நடவடிக்கை எடுத்துள்ளனர்.

## தீ விபத்தில் தம்பதியினர் பலி

கடவத்தை பொலிஸ் பிரிவுக்குட்பட்ட எல்தெனிய பிரதேசத்தில் நேற்று முன்தினம் வீடொன்றின் மாடியில் இடம்பெற்ற தீப்பரவலில் அந்த வீட்டிலிருந்த தம்பதியினர் இருவர் தீக்காயங்களுக்குள்ளாகி உயிரிழந்துள்ளனர். எல்தெனிய, கடவத்தை பிரதேசத்தைச் சேர்ந்த 53 மற்றும் 57 வயதுடைய இருவரே இவ்வாறு உயிரிழந்துள்ளனர்.

மஹர நீதவான் நீதிமன்றம் மேலதிக விசாரணைகளை முன்னெடுத்து வருகின்றது. இந்த தீப்பரவலுக்கான காரணம் இதுவரையில் கண்டறியப்படவில்லை என்பதுடன், இந்த சம்பவம் தொடர்பில் களனி குற்ற விசாரணை பிரிவு அதிகாரிகள் மற்றும் கடவத்தை பொலிஸார் மேலதிக விசாரணைகளை முன்னெடுத்து வருகின்றனர்.

## வவுனியாவில் மயங்கி விழுந்தவர் உயிரிழப்பு

வவுனியா, கற்குளம் படிவம் 3 பகுதியில் திடீரென மயங்கி விழுந்த நபர் உயிரிழந்துள்ளதாக சுகாதாரப் பிரிவினர் தெரிவித்துள்ளனர்.

நேற்று முன்தினம் மாலை இடம்பெற்ற இச் சம்பவம் தொடர்பில் மேலும் தெரியவருவதாகவும்,

வவுனியா, கற்குளம் படிவம் 3 பகுதியில் வசிக்கும் 50 வயது மதிக்கத்தக்க ஆண் ஒருவர் திடீரென மயக்கமடைந்து கீழே விழுந்துள்ளார்.

அதனையடுத்து அயலவர்களின் உதவியுடன் அவசர நோயாளர் காவலு வண்டி மூலம் குறித்த நபர் வவுனியா வைத்திய சாலைக்கு அனுப்பி வைக்கப்பட்டார்.

எனினும், வவுனியா வைத்தியசாலைக்கு கொண்டு வரவதற்கு முன்னரே அவர் மரணமடைந்துள்ளதாக வைத்தியர்கள் தெரிவித்துள்ளனர். இதனையடுத்து குறித்த நபருக்கு கொவிட் தொற்று உள்ளதா என அறிய பரிசோதனைகள் முன்னெடுக்கப்பட்டுள்ளது. பரிசோதனை முடிவுகளையடுத்து அடுத்த கட்ட நடவடிக்கை எடுக்கப்படும் என சுகாதாரப் பிரிவினர் தெரிவித்துள்ளனர்.

## திடீரென உயிரிழந்த பெண்ணுக்கு கொரோனா

(சாவகச்சேரி நிருபர்) திடீர் சுகவீனமடைந்து வைத்தியசாலைக்கு அழைத்து வரும் வழியில் உயிரிழந்த வயோதிப்ப பெண்ணுக்கு மேற்கொண்ட பி.சி.ஆர் பரிசோதனையில் அவருக்கு கொரோனா தொற்று உறுதிப்படுத்தப்பட்டுள்ளது.

சாவகச்சேரி - சங்கத்தானைப் பகுதியைச் சேர்ந்த 74வயதுடைய பெண்ணொருவரே இவ்வாறு உயிரிழந்துள்ளார்.

கடந்த வியாழக்கிழமை மதியம் திடீர் சுகவீனமடைந்து சாவகச்சேரி ஆதார வைத்தியசாலைக்கு அழைத்து வரும் வழியில் இவர் உயிரிழந்திருந்தமை குறிப்பிடத்தக்கது. கடந்த சில தினங்களாக தென்மராட்சிப் பகுதியில் கொரோனா தொற்றுக்கு இலக்காகி உயிரிழப்பவர்களின் எண்ணிக்கை அதிகரித்து வருகின்றமை குறிப்பிடத்தக்கது.

## வவுனியாவின் புதிய அரசாங்க அதிபராக பீ.ஏ.சரத்சந்திர பதவியேற்பு



(வவுனியா நிருபர்) வவுனியா மாவட்ட புதிய அரசாங்க அதிபராக பீ.ஏ.சரத்சந்திர நேற்று முன்தினம் தனது கடமைகளை பொறுப்பேற்றுக்கொண்டார்.

வவுனியா அரச அதிபராக கடமையாற்றிய சமன் பந்துலசேன வடமாகாண பிரதம

செயலாளராக பதவி உயர்வு பெற்று சென்றுள்ள நிலையில் , கடந்த ஒரு மாத காலமாக மேலதிக அரசாங்க அதிபராக கடமையாற்றிய தி.திரேஸ்குமார் பதில் அரச அதிபராக கடமையாற்றியிருந்தார்.

இந்நிலையில், பெளத்தசாசன அமைச்சில் உதவி ஆணையாளராக பதவி வகித்த பீ.ஏ.சரத்சந்திர வவுனியா மாவட்டத்தின் புதிய அரசாங்க அதிபராக அரசாங்கத்தால் நியமிக்கப்பட்ட நிலையில், தனது மனைவி, பிள்ளைகளுடன் வவுனியாவிற்கு வருகை தந்த அவர் பெளத்த பிக்குகள், இந்து, இஸ்லாமிய, கிறிஸ்தவ மதத் தலைவர்களின் ஆசியுடன், மேலதிக அரசாங்க அதிபர் தி.திரேஸ்குமார் மற்றும் மாவட்ட செயலக அதிகாரிகள், பிரதேச செயலாளர்கள் முன்னிலையில் தனது கடமைகளை பொறுப்பேற்றுக் கொண்டார்.

கொரோனா பரவல் காரணமாக சுகாதார நடைமுறைகளைப் பின்பற்றி எளிமையான முறையில் குறித்த பதவியேற்பு நிகழ்வு இடம்பெற்றமை குறிப்பிடத்தக்கது.

## லிந்துலையில் முதலாம் கட்ட கொவிட் தடுப்பூசி



(மஸ்கெலியா, கினிகத்தேனை நிருபர்கள்) லிந்துலை பொது சுகாதார அத்தியட்சகர் பிரிவின்குட்பட்ட அக்கரப்பத்தனை மன்றாசி, நாசசேனை, போபத்தலாவை, பசுமலை அடங்கலாக ஒன்பது தொடங்களைச் சேர்ந்தவர்களுக்கும் கர்ப்பினி தாய்மார்களுக்கும் முதலாம் கட்ட கொரோனா தடுப்பூசி நேற்று முன்தினம் செலுத்தப்பட்டது. தற்போது அக்கரப்பத்தனை பகுதியில் அதிகளவான கொரோனா நோயா

ளர்கள் அடையாளங் காணப்படுவதை கருத்தில் கொண்டு இப்பிரதேசத்தில் சுகாதார நடைமுறைகள் பின்பற்றுவதில் தொடர்பான விடயங்கள் மக்கள் கவனத்திற்கு கொண்டு வரப்பட்டுள்ளன. அத்துடன் இப்பிரதேசத்தில் மூன்று கொரோனா மரணங்கள் பதிவாகியுள்ளன. இவற்றை கவனத்திற் கொண்டே இப்பிரதேசத்தில் கொரோனா தடுப்பூசி செலுத்தும் நடவடிக்கை துரிதமாக்கப்பட்டுள்ளது. மேலும் அக்கரப்பத்தனை பகுதியில் மக்கள் மிக அவதானத்துடன் இருக்குமாறும் முக்கவசம் அணிவது கட்டாயம் என்றும் பொது சுகாதார அதிகாரிகள் தெரிவித்தனர்.

## கட்டார் தூதுவருக்கும் வெளிநாட்டு அமைச்சருக்குமிடையில் சந்திப்பு



கட்டார் தூதுவர் ஜாசிம் பின் ஜாபிர ஜாசிம் அல் சொரூர் மற்றும் வெளிநாட்டு அமைச்சர் பேராசிரியர் ஜீ. எஸ்.பீரீஸ் ஆகியோருக்கிடையிலான சந்திப்பு அண்மையில் இடம்பெற்றது.

இரு நாடுகளிலிருந்தும் உயர் மட்ட அரச விஜயங்களால் வலுவூட்டப்பட்ட கட்டார் அரசாங்கத்திற்கும் இலங்கைக்கும் இடையிலான நீண்டகால நட்புவை நினைவு கூர்ந்த வெளிநாட்டு அமைச்சர் பீரீஸ், பொருளாதார வர்த்தகம் மற்றும் சுற்றுலாத் துறைகளில் இருதரப்பு ஒத்துழைப்பை மேலும் வலுப்படுத்த வேண்டியதன் அவசியத்தைவும் வலியுறுத்தினார். துறைமுக நகர விஷேட பொருளாதார வலயம், சர்வதேச நிதி நிலையம், சுற்றுலாத் துறை மற்றும் எரிசக்தித் துறை முதலீட்டாளர்களுக்கு ஏற்ற சூழலை ஆரம்பவதற்காக தூதுவர் சொரூருக்கு அமைச்சர் பீரீஸ் அழைப்பு விடுத்தார்.

அமைச்சர் பீரீஸின் கருத்துக்களை வரவேற்ற தூதுவர் சொரூர், கொவிட்-19 ஐ எதிர்த்துப் போராடுவதற்கான முயற்சிகளில் கட்டார் அரசாங்கம் உதவத் தயாராக இருப்பதை மீண்டும் வலியுறுத்தினார். சவாலான நேரத்தில் அவசர சுகாதாரத் துறைத் தேவைகளை நீட்டிக்க கட்டார் அரசாங்கம் தயாராக இருக்கின்றமைக்காக

அமைச்சர் பீரீஸ் தனது பாராட்டுக்களைத் தெரிவித்தார். ஐக்கிய நாடுகள் மனித உரிமைப் பேரவை மற்றும் ஏனைய சர்வதேச மன்றங்களில் இலங்கை அரசாங்கத்திற்கு கட்டார் அரசாங்கம் அளித்த உறுதியான ஆதரவை வெளிநாட்டு அமைச்சர் பீரீஸ் நன்றியுடன் ஏற்றுக்கொண்டார்.

கட்டார் அரசின் பொருளாதார மற்றும் சமூக மேம்பாட்டுக்காக கட்டாரிலுள்ள இலங்கைப்பின்புலம்பெயர் தொழிலாளர் சமூகத்தின் மதிப்புமிக்க பங்களிப்புகளை தூதுவர் சொரூர் பதிவு செய்ததுடன், இலங்கையர்களுக்கு அதிகமான வேலை வாய்ப்புக்களை வழங்குவதற்கு எதிர்பார்ப்பதாகவும் தெரிவித்தார். இரு நாடுகளுக்கிடையேயான வணிகப் பிரதிநிதிகளின் வழக்கமான பரிமாற்றங்கள் வர்த்தக மற்றும் முதலீட்டுத் துறைகளில் பரஸ்பர நன்மை பயக்கும் கூட்டாட்சியை மேலும் விரிவாக்க உதவும் என அமைச்சர் பீரீஸ் மற்றும் தூதுவர் சொரூர் இருவரும் குறிப்பிட்டனர்.

பிராந்திய ஒத்துழைப்புக்கான இராஜாங்க அமைச்சர் தாரக்க பாலசூரிய, வெளியுறவுச் செயலாளர் அட்மிரல் பேராசிரியர் ஜயநாத் கொலம்பகே மற்றும் வெளிநாட்டு அமைச்சர் சிரேஷ்ட அதிகாரிகள் இந்த சந்திப்பில் பங்கேற்றனர்.

## புகைப்பிடிப்பவர்கள் கொரோனாவால் உயிரிழக்கும் வாய்ப்புகள் அதிகம்

### சுகாதார பிரிவினர் எச்சரிக்கை

புகைப்பிடிப்பவர்கள் கொரோனா தொற்றினால் உயிரிழப்பதற்கான அதிக வாய்ப்புகள் இருப்பதாக சுகாதார பிரிவினர் தெரிவித்துள்ளனர்.

அதற்கமைய, புகைபிடித்தல் நுரையீரலின் செயல்பாட்டை பலவீனப்படுத்துவதால் கொரோனா தொற்றின் தாக்கம் விரைவாக அதிகரிப்பதாக கொழும்பு லேபூ ரிட்ட்ஜ்வே சிறுவர் வைத்தியசாலையின் விசேட வைத்தியர் தீபால் பெரேரா தெரிவித்துள்ளார்.

இது தொடர்பில் அவர் மேலும் தெரிவித்துள்ளதாவது, சுகரெட், சுருட்டு அல்லது வெவ்வேறு

வகையான புகைப்பிடிப்பவர்களின் நுரையீரல் செயல்பாடு பலவீனம் அடைகின்றது.

இவ்வாறானவர்களுக்கு கொவிட் தொற்று ஏற்படுவதனால், மிக விரைவாக கொவிட் நிகோனியா நிலை ஏற்படும்.

புகைப்பிடிப்பவர்களுக்கு அருகாமையில் இருக்கும் குழந்தைகளின் நுரையீரலிலும் சுகரெட் புகையானது பெரும் பாதிப்பை ஏற்படுத்தும். எனவே, இவ்வாறான குழந்தைகளுக்கும் கொரோனா தொற்று ஏற்படுகின்ற உடலில் கடுமையான நோய்கள் ஏற்பட்டு மரணம் கூட ஏற்படலாம் என்றும் அவர் மேலும் தெரிவித்தார்.

## தென்மராட்சியில் நேற்று மேற்கொள்ளப்பட்ட அன்ரிஜன் பரிசோதனையில் 14 பேருக்கு தொற்று

யாழ்ப்பாணம் தென்மராட்சியின் சாவகச்சேரி சுகாதார வைத்திய அதிகாரி பிரிவில் நேற்று மேற்கொள்ளப்பட்ட அன்ரிஜன் பரிசோதனையில் 14 பேருக்கு கொரோனாத் தொற்று உறுதிசெய்யப்பட்டுள்ளது. அதற்கமைய, 94 பேருக்கு அன்ரிஜன் பரிசோதனை செய்யப்பட்டுள்ளதுடன், இவ்வாறு அன்ரிஜன் பரிசோதனைக்கு உட்படுத்தப்பட்டவர்களில் 14 பேருக்கே இவ்வாறு தொற்று உறுதிப்படுத்தப்பட்டுள்ளது. தென்மராட்சி பிரதேசத்தில் பணியாற்றும்

கிராம அலுவலர், கொடிகாமம் பிரதேச வைத்தியசாலை ஊழியர், கோண்டாவில் அரசு பேருந்து போக்குவரத்து சபையில் பணியாற்றும் ஊழியர் ஆகியோருக்கும் இவ்வாறு தொற்று உறுதிப்படுத்தப்பட்டுள்ளது. நேற்று முன்தினம் யாழ்ப்பாணத்தில் தொற்றுக்குள்ளான 414 பேர் அடையாளம் காணப்பட்டுள்ளதாக மாவட்டச் செயலகத்தினால் வெளியிடப்பட்டுள்ள அறிக்கையில் குறிப்பிடப்பட்டுள்ளது.

# ஈழத்தின் தூரிகை

## ஒய்வெடுத்து இராண்டு

கலாபூஷணம் ஓவியர்  
ஆசை இராசையா

16.08.1946 - 29.08.2020

ஈழத்து இயற்பண்புவாத ஓவியர் செல்நெறிகளில் தனித்துவமிக்கவராக - இணையற்ற கலைத்துவ ஆளுமையைக்கொண்ட கலைஞராக தன்னை அடையாளப்படுத்தி நிற்பவர் ஓவியர் ஆசை இராசையா. யாழ்ப்பாணத்தில் வளமிக்க அச்சுவேலியில் 16.08.1946இல் பிறந்த இவரது தந்தை ஆசை, அமைதியும், தர்ம சிந்தனையும் நேர்மை வழிப்போக்கும் கொண்டவர். தாயார் செல்லம்மாவும் தந்தை வழிவாரும் பொறுப்புணர்வு மிக்க குடும்பம் பெண். தையல் கலையில் தேர்ந்தவர். மகன் இராசையாவின் ஓவியத்திற்கு இயல்பிலேயே இளவயதிலேயே வேரூன்றி வளரத் தொடங்கியது. விடாமுயற்சியும், இடையறா உழைப்பும்

தனக்கு சித்திர பாடத்துறையில் போதிய வழிகாட்டல் கிடைக்கவில்லையென தனது மன ஆதங்கத்தை வெளிப்படுத்துகின்றார். ஓவியப் பாடத்தில் மேற்படிப்பைத் தொடர்வதென்பதில் சமூகம் அக்கறை காட்டாத காலகட்டத்தில் வீட்டாரூய ஆசை இராசையா (College of Art and Craft) அனுமதிபெற்று 1966 தொடக்கம் 1969 வரையான காலப்பகுதியில் ஓவிய நுட்பங்களைப் பயின்றார்.

ஸ்கெச் (Sketch) பண்ணுதல், பிரதிமை (Portrait) பண்ணுதல் என எதிவழம் தேர்ந்தவராக விளங்கினார். தலை வர்ணம், நீர் வர்ணம், பஸ்டல் என ஓவியக் கலைக்குரிய எவ்வகைகளை நேர்ந்தியாகக் கையாளும் ஆளுமை இவருக்கு உண்டு. நிலக்காட்சி ஓவியங்களை வரைவதில் தனித்துவம் பெற்று விளங்கினார். அச்சுவேலி பிரதேசத்தின் இயற்கை அழகு, வல்லை பிரதேச நீரோடைக் காட்சிகள், பனைகளும் தாளம் பற்கைகளும் நிரம்பிய காட்சிகள் என இளமையில் தான் தரிசித்த ஊரின் அழகை நிலக்காட்சி ஓவியங்களாக வரைந்து பெருமை பெற்றுள்ளார். இந்த ஓவியங்கள்

ஆகியோரது மெய்யுருக்களும் 'தலவலம்' என்ற மலையகப் போக்குவரத்து மார்க்கம், இலங்கையின் முதற் புகைவண்டி ஓவியம் என்பனவுமே அவையாகும்.

ஓவியர் ஆசை இராசையாவின் படைப்புகளில் வெளிக்காட்டப்படும் உருவங்கள் யாழ்ப்பாணம் சார்ந்ததாகவே இருக்கின்றன. இவரது முதலாவது தனிநபர் ஓவியக் கண்காட்சி 1985இல் அச்சுவேலி புனித தெரேசா மகளிர் கல்லூரியில் இடம்பெற்றது.

ஓவியத்துறை சார்ந்து பல பட்டங்களையும் விருதுகளையும் ஆசை இராசையா பெற்றுள்ளார். நல்லூர் பிரதேச செயலகம் வழங்கிய கலைஞர் அச்சுவேலி (2009), வடமாகாண ஆளுநர் விருது (2009), கலாபூஷணம் விருது (2010), கொழும்புத் தமிழ்ச் சங்க விருது (2012), 'ஞானம்' சஞ்சிகை விருது (2012), எழுத்தாளர் ஊக்குவிப்பு மையத்தின் 'தமிழியல் விருது' (2013), திருமறைக் கலாமன்றம் வழங்கிய கலைஞர் அச்சுவேலி விருது (2014) என்பன குறிப்பிடத்தக்கனவாகும்.

யாழ்ப்பாணம் பல்கலைக்கழகச் சித்திரமும் வடிவமைப்பும் துறையில் கற்கும் மாணவர்களுக்கு வருகை விரிவுரையாளராகவும் பணியாற்றினார். ஆசை என ஆன்ரோரால் ஆசையாக அழைக்கப்படும் இக்கலைஞர் தூரமான நூல்களின் வடிவமைப்பாளராகவும்

அட்டைப்பட ஓவியராகவும் நிலவுருக்கள் மற்றும் மெய்யுருக்களை வரைவதில் புகழ் பெற்றவராகவும் இறுதிவரை தனது கலைச்சேவையைத் தொடர்ந்த ஓவியர் ஆசை இராசையா தனது ஓவியங்கள் பற்றியதான 'விம்பம்' நூலையும் வெளியிட்டிருந்தமை குறிப்பிடத்தக்கது.

ஆசை இராசையா சுகவீனம் காரணமாக கடந்த வருடம் 07.07.2020இலிருந்து 15.08.2020 வரை வைத்தியசாலையில் சிகிச்சை பெற்று வீடுதிரும்பியிருந்த போதும் அவரது குடும்பத்தினரின் அரவணைப்பில் இருந்த நிலையில், 29.08.2020 மீண்டும் சுகவீனம்



காரணமாக தெல்லிப்பழை மருத்துவமனையில் அனுமதிக்கப்பட்ட அவர், மாலை 4 மணியளவில் இறைபதமடைந்தார்.

ஈழத் தமிழ்ச் சமூகம் பல்வேறு தளங்களிலும் தடம் பதித்த தனது ஆளுமைகளைத் தொடர்ச்சியாக இழந்துகொண்டிருக்கின்ற துயர்மிகு காலத்தில் வாழ்கின்றோம். இந்தத் தொடர் இழப்புகளின் வரிசையில் கடந்த ஆண்டு எமது மண்ணின் மூத்த ஓவியர் ஆசை இராசையாவையும் இழந்துவிட்டோம் என்பது மிகுந்த வேதனையைத் தருகின்றது. கலையுலகில் நிரப்பப்பட முடியாத இடைவெளியை விட்டு ஆசை இராசையா எம்மை விட்டுப் பிரிந்துள்ளாரெனினும், வர்ணங்களுள்வரையும் தூரிகைகள் இயங்கும் வரையும் இந்த அற்புத கலைஞரின் பெயரை அவை மாணீகமாக உணர்த்தியவண்ணமே இருக்கும்.

**திரு.கு.கு.கதாசர் (B.F.A (Art & Design), Dip in Edu) ஆசிரியர், யா/அரவி இந்துக்கல்லூரி, யாழ்ப்பாணம்.**



கொண்ட எவனும் பொருளாதார இலக்குடன் கூடிய போராட்ட வாழ்வை எதிர்கொண்டு வாழும் அச்சுவேலிக் கிராமத்து மக்களின் வாழ்வோடு கலைத்தாகம் கொண்ட இராசையாவின் நெருக்கமான ஒட்டுதல் சாத்தியமற்றுப்போனதில் வியப்பில்லை. 'கலை' பொருளாதார ஏற்றத்திற்கு உதவாது என்பதே கிராமத்துச் சித்தந்தம்.

பாடசாலை வாழ்வு முடிந்ததும் அவரது கலை வேகமாக கொழும்பு நுண்கலைக் கல்லூரியை நோக்கித் தள்ளியது. அது அவரது வாழ்க்கையின் திருப்புமுனையை ஏற்படுத்திய தேடல் காலமாகியது. அவருள் இருந்த ஓவியக் கலைஞன் புதிய பரிணாமத்தை நோக்கிய வளர்ச்சியில் தன்னை இனங்காட்டத் தொடங்கிய காலம் அதுதான்.

தேடல், ஆய்வு, கற்றல், அறிதல் என விரிந்து பரந்தளத்தில் அவர் 'ஆத்மா'வின் கலையார்வம் விஸ்வரூபம்கொள்ளத் தொடங்கியது. அந்த விஸ்வரூப வளர்ச்சி பிரமிக்கவைக்கும் வகையில் வளர்ந்து இவரை ஒரு மகா கலைஞனாக்கியுள்ளது.

பல கண்காட்சிகளில் இவரது ஓவியங்கள் அவரது தனித்துவக் கலை ஆளுமையை அடையாளப்படுத்தியமை குறிப்பிடத்தக்கது.

பரிசுகள், விருதுகள், பாராட்டுகள், கௌரவங்கள் என அவருக்குக் கிடைத்த தேசிய அங்கீகாரங்கள் பல. அனைத்தையும் மெளனமாக ஏற்றுக்கொண்டு அமைதியாக தன்னியல்பு மாறாத கலைஞனாகத் தன்னை நிலைநிறுத்திக் கொண்டுள்ளமை வியப்பிற்குரிய ஒன்று.

குடத்துள் விளக்காக அவர் தம்மைச் சுயவிளம்பரங்களைப் புறந்தள்ளி ஒடுக்கிக்கொள்பவராக இருந்தாலும் அவரது கலைப்படைப்புகளின் 'பிரம்மாண்டம்' அவரை குன்றின் மேல் விளக்காக சுடர்விட வைத்துள்ளமை அவரது கலை ஆளுமைக்குக் கிடைத்த வெற்றியாகும்.

இலங்கையின் மிகப்பிரபல ஓவியர்கள் வரிசையில் வைத்து எண்ணப்படுபவர், பிறப்பு வருடம் 1965 வரை அச்சுவேலியில் வாழ்ந்தவர். அச்சுவேலி மத்திய கல்லூரியின் பழைய மாணவர். ஓவியத்தின்பால் கொண்டிருந்த ஆர்வத்தினால் பாடசாலைக் காலத்தில் ஓவியப் பாடத்திற்கே அதிக மதிப்பெண்களை பெற்றதாகக் கூறும் இவர், பாடசாலைக் காலத்தில்











பல இலட்சம் ரூபாக்களுக்கு விற்பனை செய்யப்பட்டுள்ளன என்பதையும் இங்கு சுட்டிக் காட்டுதல் பொருத்தம்.

இவர் வரைந்த பிரதிமை (Portrait) ஓவியங்களும் பிரபலமானவை. யாழ்ப்பாணம் பல்கலைக்கழகத்திலுள்ள பேராசிரியர் சு.வித்தியானந்தன், பேராசிரியர் மகேஸ்வரன் ஆகியோரின் மெய்யுருக்களும் யாழ்ப்பாணம் இந்துக் கல்லூரியிலுள்ள சுபபதிச் செட்டியார், நாகலிங்கச் செட்டியார் மற்றும் இந்துவின் அதிபர்களது மெய்யுருக்களும் இவரது கைவண்ணத்தில் உருவானவை என்பது குறிப்பிடத்தக்கது.

1971இல் வேலணை மத்திய கல்லூரியில் சித்திர பாட ஆசிரியராக நியமனம் பெற்ற இவர், பலாலி ஆசிரியர் கலாசாலையில் பயிற்சிபெற்று 1975 தொடக்கம் 1983 வரை கொழும்பு ரோயல் கல்லூரியில் பணியாற்றினார். இனக்கலவரத்தின் பாதிப்புகள் இவரையும் விட்டுவைக்கவில்லை. இதனால் தமிழ் மண்ணிலேயே வாழ்வது என்ற முடிவுடன் உறுதி பூண்டு வாழ்ந்து வந்தார்.

இலங்கை முத்திரைப் பணியக் குழுவில் ஓவியர் இராசையா இடம்பெற்றமை அச்சுவேலிக்கு பெருமை தரக்கூடிய அம்சமாகும். இலங்கை அரசின் எட்டு முத்திரைகளுக்கான ஓவியங்களை இவர் வரைந்துள்ளார். சேர். பொன். இராமநாதன், சேர். பொன். அருணாசலம், சேர். வைத்திலிங்கம் துரைசுவாமி, சேர். ஜோன் கொத்தவாவல, ஜோர்ஜ் ஈ.டி.சிவ்வா, ஈ.பி.மலலசேகரா



www.thamilan.lk Business world

# DFCC வங்கி எழுச்சிக்கான நெகிழ்திறன் கொண்ட இலங்கைக்கான வலுவான மூலோபாயத்துடன் ஒரு நிலைபேண்தகு பயணத்தில் காலடியெடுத்து வைத்துள்ளது

11 ஓகஸ்ட், 2021: எழுச்சிக்கான நெகிழ்திறன் கொண்ட இலங்கைக்கு பங்களிப்பு செய்வதற்கான உறுதிமொழியின் ஒரு பகுதியாக, அனைவருக்கும் ஏற்ற வங்கியான, DFCC வங்கி, 2020 முதல் 2030 வரையான தனது முற்றிலும் புதிய நிலைபேண்தகைமை மூலோபாயத்தை பெருமையுடன் அறிவித்துள்ளது. 2030 ஆம் ஆண்டளவில் இலங்கையில் முன்னணி நிலைபேண்தகு வங்கியாக மாறுவதற்கான தொலைநோக்குடன் இந்த மூலோபாயம் வடிவமைக்கப்பட்டுள்ளது.

2030 ஆம் ஆண்டு வரையான வங்கியின் நிலைபேண்தகைமை கொள்கை, மூலோபாயம் மற்றும் திட்டம் என்பன அதன் வரலாற்று சாதனைகள் மீது கட்டியெழுப்பப்பட்டுள்ளதடன், அடுத்த தசாப்தத்தில் உலகம் முழுவதும் பாரிய அளவில் நிச்சயமின்மைகள் மற்றும் சவால்கள் எழுவதற்கு வாடிப்புள்ளமைக்கு மத்தியில், தன்னுடன் தொடர்புபட்ட தரப்பினர் மற்றும் இலங்கை ஆகியவற்றின் எழுச்சிக்கான நெகிழ்திறனை நோக்கிய பங்களிப்பை ஆற்ற வேண்டும் என்ற வங்கியின் நிலைப்பாட்டின் அடிப்படையில் இது அமையப்பெற்றுள்ளது.

நிலைபேண்தகைமையின் மூலம் நீண்ட கால அடிப்படையில், தொடர்புபட்ட தரப்பினரின் மதிப்பை உருவாக்குவதை வங்கி தனது நோக்கமாகக் கொண்டுள்ளது.

வங்கியின் புதிய நிலைபேண்தகைமை மூலோபாயம் அத்துடன் தொடர்புபட்ட அனைத்து தரப்பினருடனும் இணைந்து நிலைபேண்தகு வணிக நடைமுறைகள், கூடுதல் மட்டத்திலான பொறுப்புக்கூறல் மற்றும் அனைவரையும் உள்ளடக்கிய மதிப்பு உருவாக்கம் ஆகியவற்றை வலுப்படுத்த முயல்கிறது. எந்தவொரு எதிர்ப்பையான சுற்றுச்சூழல் மற்றும் சமூக தாக்கத்தையும் குறைக்க இது அனைத்து வணிகப் பிரிவுகள் மற்றும் செயல்முறைகள் முழுவதும் நிலைபேண்தகு சிறந்த நடைமுறைகளை ஒருங்கிணைப்பதன்டன், இந்த மூலோபாயத்தை செயல்படுத்துவதில் அதன் ஒட்டுமொத்த வணிக செயற்பாடுகள் முழுவதும் தொடர்புபட்ட அனைத்து தரப்பினரையும் ஈடுபடச் செய்கிறது.

ஓரே நேரத்தில் மக்கள், பூமி மற்றும் இலாபத்தின் மீது அக்கறை கொள்கின்ற மும்முனை மதிப்பு உருவாக்கும் கட்டமைப்பை வங்கி உள்வாங்கியுள்ளது. இது தனது வணிகத்தை ஒரு பொறுப்பான மற்றும் அனைவரையும் உள்ளடக்கிய முறையில் நடத்துவதற்கும்,



தொடர்புபட்ட அனைத்து தரப்பினருக்கும் பொருளாதார, சுற்றுச்சூழல் மற்றும் சமூக மதிப்பு கூட்டலையும் உறுதி செய்கின்றது.

DFCC வங்கியின் நிலைபேண்தகைமை மூலோபாயம் மூன்று முக்கிய கோட்பாடுகளைக் கொண்டுள்ளது.

முதலாவதாக, 'எழுச்சிக்கான நெகிழ்திறன் கொண்ட வணிகம்' - நிலைபேண்தகு பொருளாதார வளர்ச்சிக்கு பங்களிப்பது என்பது பதுப்பிக்கத்தக்க எரிசக்தி செயற்றிட்டங்கள் உட்பட பசுமை பேணும் கடன் வழங்கல், நிலைபேண்தகு மற்றும் சமூக தொழில்முயற்சியாளர்கள் மற்றும் பிரத்தியேகமாக வடிவமைக்கப்பட்ட சலுகை கடன் திட்டங்களுடன், சிறிய மற்றும் சிறுதர அளவிலான தொழில் முயற்சிகள், ஏற்றுமதியாளர்கள் மற்றும் தெரிவுசெய்யப்பட்ட துறைகளுக்கு கடன் வழங்கி உதவுவதையும், விஸ்தரிப்பதையும் உள்ளடக்குகிறது. வங்கியால் கடன் வழங்கப்பட்ட செயற்றிட்டங்கள், தேவையான உள்ளூர் மற்றும் சர்வதேச சுற்றுச்சூழல் மற்றும் சமூக விதிமுறைகளை பூர்த்தி செய்வதையும், எந்தவொரு சுற்றுச்சூழல் மற்றும் சமூக அபாயங்களுக்கு தீர்வு காணுவதையும் உறுதிசெய்யும் வகையில் சமூக மற்றும் சுற்றுச்சூழல் முகாமத்துவக் கட்டமைப்பினை செயல்படுத்துவதும் இதில் அடங்கும்.

இரண்டாவது கோட்பாடாகக் காணப்படுகின்ற, 'எழுச்சிக்கான நெகிழ்திறன் தாக்கம்', என்பதன் மூலம் சுற்றுச்சூழல் பாதிப்புகளைக் குறைக்கும் அதே வேளையில், வங்கி தனது சொந்த செயல்திறனை கணிசமாக அதிகரிக்கும் நம்பிக்கையுடன் செயற்படுகிறது. 2030 ஆம் ஆண்டுக்குள் கார்பன் நடுநிலைமையை அடைவதற்கான இறுதி குறிக்கோளுடன், வள செயல்திறனை மேம்படுத்தவும், கழிவுகளை குறைக்கவும், வள உற்பத்தித்திறனை



மேம்படுத்தவும் வங்கி முழுவிச்சுடன் செயல்படும்.

மூன்றாவது கோட்பாடாக 'எழுச்சிக்கான நெகிழ்திறன் சமூகங்களை' உருவாக்குவதையும், ஊழியர்கள் மற்றும் வாடிக்கையாளர் நல்வாழ்வுவையும் உறுதி செய்வதற்காக ஒரு நிலைபேண்தகு கலாசாரத்தை தோற்றுவிப்பதுடனும் தொடர்புபட்டது.

இந்த மூலோபாயம் 6E க்கள் என்று அறியப்படுகின்ற எழுச்சிக்கான நெகிழ்திறனுக்கு பங்களிக்கின்ற அதன் பல கருப்பொருளுடனான கவனம் செலுத்தும் பகுதிகளையும் எடுத்துக்காட்டுகிறது. அவை கல்வி (Education), முதியோர் (Elderly), தொழில்முயற்சியாண்மை (Entrepreneurship), சுற்றுச்சூழல் (Environment), அவசர நிவாரணம் (Emergency Relief) மற்றும் உடற்பயிற்சி (Exercise) ஆகியவற்றைக் கொண்டவை. 'அனைவருக்கும் ஆங்கிலம்' (Samata English) கல்வி நிகழ்ச்சித்திட்டம், DFCC வணிக வலுவூட்டல் உதவி (DFCC Vyapara Sahaya) தொழில் முயற்சியாளர்களுக்கான திறன்சேர் மேம்பாட்டுத் திட்டம், தொற்றுநோயால் பாதிக்கப்பட்டுள்ள சமூகங்களுக்கு நிவாரணம் வழங்கும் முயற்சியாக சமீபத்தில் நடத்தப்பட்ட 'DFCC டிஜிட்டல் தானாசாலை' (DFCC Digital Dansala) மற்றும் பணியாளர்களின் நல்வாழ்வு சார்ந்த முயற்சிகள் அடங்கலாக மேற்குறிப்பிட்ட கவனம் செலுத்தப்படுகின்ற பிரிவுகளில் வங்கி பல்வேறு செயற்றிட்டங்களை ஏற்கனவே முன்னெடுத்துள்ளது. இன்னும் பல செயற்றிட்டங்கள் வெலுவிரவில் செயற்படுத்தப்படவுள்ளன.

மூலோபாயத்தை செயற்படுத்துவது, ஒத்துழைப்பு, டிஜிட்டல் மயமாக்கல், வலுவூட்டல், புத்தாக்கம் மற்றும் அனைவரையும் உள்ளடக்கும் ஆகிய பல முக்கிய ஆக்கக் கூறுகளால் முன்னெடுக்கப்படுகிறது.



புதிய மூலோபாயத்தை செயற்படுத்துவதில், 2030 ஆம் ஆண்டளவில் வங்கி தனது இலக்குகளை அடைவதற்காக பணியாளர்களுக்கு அறிவூட்டுவதற்கும், செயற்படுத்துவதற்கும் வங்கி ஒரு நிறைவேற்று அதிகாரம் கொண்ட நிலைபேண்தகைமை முகாமத்துவ சபை மற்றும் பல வணிகச் செயல்பாட்டுப் பிரிவு மட்டங்களில் உள்ளக செயலணிகளை அமைத்துள்ளது.

இப்புதிய மூலோபாயம் குறித்து DFCC வங்கியின் தலைமை நிர்வாக அதிகாரியான லக்ஷ்மன் சில்வா தெரிவிக்கையில், "DFCC வங்கி தனது நீண்டகால நிலைபேண்தகைமை மூலோபாயத்தின் ஒருங்கிணைப்பு மற்றும் செயற்பாட்டை அறிவிப்பதில் பெருமிதம் கொள்கிறது. இது தற்போது இடம்பெற்றுக் கொண்டிருக்கும் தொடர்புபட்ட அனைத்து தரப்பினரினதும் ஈடுபாட்டின் விளைவாக காணப்படுவதுடன், அனைவருக்கும் எழுச்சி, நெகிழ்திறன் கொண்ட நிலைபேண்தகு எதிர்காலத்தை தோற்றுவிப்பதற்கான எங்கள் உந்துசக்தியையும் காண்பிக்கிறது. அதே நேரத்தில் நிலைபேண்தகு வங்கிச்சேவையில் முன்னிலை வகிக்கும் வங்கியாக எமது உந்துசக்தையும் உறுதிப்படுத்துகிறது. நீண்டகால மூலோபாயம் எங்கள் தற்போதைய Vision 2025 மூலோபாயத்தின் கூறுகளை உள்ளடக்கியுள்ளதுடன், மேலும் கார்பன் நடுநிலை வங்கியாக இருக்க வேண்டும் என்ற இறுதி இலக்கைக் கொண்டு 2030 ஆம் ஆண்டுக்குள் அடையக்கூடிய பரந்த இலக்குகளையும் ஏற்படுத்தியுள்ளது. அனைவரையும் உள்ளடக்குவதை உறுதி செய்வதிலும், தொடர்புபட்ட அனைத்து தரப்பினருக்கும் பொருளாதார, சமூக மற்றும் சுற்றுச்சூழல் மதிப்பை தோற்றுவிப்பதிலும் அதிக முக்கியத்துவம் செலுத்தியுள்ளோம் என்ற உறுதிமொழியை நாங்கள் வழங்குவதுடன்,



இது நாட்டில் மிகவும் வாடிக்கையாளர்களை மையமாகக் கொண்ட, டிஜிட்டல் வழிமுறையில் இயக்கப்படுகின்ற வங்கியாக மாறுவதற்கான எமது வங்கியின் பயணத்தின் ஒரு முக்கிய அங்கமாகும்" என்று குறிப்பிட்டார்.

புதிய நிலைபேண்தகைமை மூலோபாயம் ஐ.நா.வின் நிலையான அபிவிருத்தி இலக்குகளுடன் ஒத்திசைவதற்கான DFCC வங்கியின் முயற்சிகளை எடுத்துக்காட்டுவதுடன், அவற்றை அடைவதற்கான நாட்டின் முயற்சிகளையும் மேம்படுத்துகிறது. DFCC வங்கி அதன் நிலைபேண்தகு வங்கிச்சேவை முன்னெடுப்பின் கீழ் இலங்கை வங்கிகள் சங்கத்தால் வடிவமைக்கப்பட்டு, முன்னெடுக்கப்படுகின்ற 11 நிலைபேண்தகு வங்கிச்சேவை கோட்பாடுகளை பின்பற்றுவதாக முதன்முதலில் கைச்சாத்திட்ட வங்கிகளுள் ஒன்று என்ற சிறப்பையும் கொண்டுள்ளது.

### DFCC வங்கி தொடர்பான விபரங்கள்

DFCC வங்கியானது 65 ஆண்டுகள் பாரம்பரியத்துடன், வணிக மற்றும் அபிவிருத்தி வங்கி சேவைகளின் ஒட்டுமொத்த அம்சங்களையும் வழங்கும் இலங்கையின் முன்னணி, பாரிய நிதி நிறுவனங்களில் ஒன்றாகத் திகழ்கின்றது. UK வின் பெருமதிப்பு மிக்க Global Brands Magazine சஞ்சிகையிடமிருந்து 2021 இல் இலங்கையிலுள்ள Most Trusted Retail Banking Brand மற்றும் Best Customer Service Banking Brand மற்றும் Business Today தரப்படுத்தலில் முதல் 30 ஸ்தானங்களில் திகழும் வர்த்தக நிறுவனமாகவும் இடம் பிடித்துள்ளது. ICRA Lanka Limited இடமிருந்து [SL] AA- Stable என்ற தரமதிப்பீடும், Fitch Ratings Lanka Limited இடமிருந்து A+ (Ika) Stable என்ற தரமதிப்பீடும் DFCC வங்கிக்கு கிடைக்கப்பெற்றுள்ளன.

# கிரிஸ்புரோ பிரஜா அருண திட்டத்தின் கீழ் 34 புதிய வீடுகள் கட்டப்படுகின்றன

இலங்கையின் முன்னணி கோழி இறைச்சி தயாரிப்பு நிறுவனமான கிரிஸ்புரோ குழுவும், வீடற்ற ஆறு ஊழியர்களுக்காக புதிய வீடுகளைக் கட்டிக் கொடுத்துள்ளதோடு, தற்போதுள்ள 24 வீடுகளை முழுமையாக பதுப்பித்து அவர்களிடம் கையளித்துள்ளது. கிரிஸ்புரோ குழுமத்தால் நடைமுறைப்படுத்தப்பட்டுள்ள பிரஜா அருண பெருநிறுவனங்களுக்கான சமூக பொறுப்புணர்வு திட்டத்தின் மூலம் இந்த நடவடிக்கை ஆரம்பிக்கப்பட்டுள்ளது.

கிரிஸ்புரோ குழுமத்தால் மேற்கொள்ளப்பட்ட 6 முக்கிய சமூகப் பொறுப்புணர்வு திட்டங்கள் பிரஜா அருணா மூலம் கிரிஸ்புரோ தனது ஊழியர்களின் வாழ்க்கைத் தரத்தை மேம்படுத்துவதற்கு கவனம் செலுத்தியுள்ளது. இன்றுவரை, பிரஜா அருண திட்டம் 34 புதிய வீடுகளையும், வசதிகள் இல்லாத 84 வீடுகளையும் புனரமைத்துள்ளது.

"வீட்டுமனை என்பது மனிதனின் அடிப்படைத் தேவைகளில் ஒன்றாகும். தங்கள் சொந்த வீட்டில் வாழ வேண்டுமென ஒவ்வொருவருக்கும் பெரிய கனவுள்ளது. இந்தத் தேவைகளை உணர்ந்து, கிரிஸ்புரோ தனது ஊழியர்களின் வாழ்க்கைத் தரத்தை மேம்படுத்துவதை நோக்கமாகக் கொண்ட பிரஜா அருண திட்டத்தை அறிமுகப்படுத்தியது. கடந்தாண்டு மார்ச்சின் 24 உறுப்பினர்களின் வீடுகளைப் பதுப்பிக்க நடவடிக்கை எடுத்தது. இதில் ஆறு வீடற்ற கிரிஸ்புரோ குழும உறுப்பினர்களுக்கு ஆறு புதிய வீடுகள் வழங்கப்பட்டுள்ளன. சந்தேகத்திற்கிடமின்றி, இது ஒரு குழுமத்தின் பண நன்கொடைக்கு அப்பாற்பட்ட ஒரு மனிதாபிமானத் திட்டமே. பணப்பாளர் கையின் ஒப்பத்துக்குப் பிறகு, கிரிஸ்புரோ ஊழியர்கள் கன ஆய்வு, வீட்டு வசதிக்கான கட்டுமானப் பொருட்கள் வழங்கல், மற்றும் கட்டுமானத்தில் உதவுதல் ஆகிய துறைகளுக்கு தங்களது வலுவான பங்களிப்பை செய்ய முன்வருகிறார்கள் என்பதை கவனத்தில் கொள்ள வேண்டும்" என கிரிஸ்புரோவின் குழும மனித வள மற்றும் நிர்வாக முகாமையாளர் ரஞ்சன் மணிந்திரி தெரிவித்தார்.

கிரிஸ்புரோ பிரஜா அருண திட்டத்திற்கான நிதியுதவி கிரிஸ்புரோ நலன்புரி சங்கத்தால் வழங்கப்படுகிறது. அத்துடன் தகுதியான ஊழியர்கள் இந்தத் திட்டத்தின் கீழ் நன்மைகளைப் பெற விண்ணப்பங்களை சமர்ப்பிக்க வேண்டும். பணியாளரின் சேவை நீளம், செயல்திறன், வாழ்க்கைத்தரம் மற்றும் தற்போதைய



திட்டத்தினால் தேர்ந்தெடுக்கப்பட்ட விளையாட்டு வீரர்களின் உடல்நலம் மற்றும் ஊட்டச்சத்து, பயணச் செலவுகள், பயிற்சிக்கட்டணம், தங்குமிட கட்டணம், விளையாட்டு ஆடைகள், விளையாட்டு உபகரணங்கள் மற்றும் பயிற்சி செலவுகள் ஆகியவற்றுக்கு தேவையான செலவுகள் கவனித்துக் கொள்ளப்படும். இங்கே, விளையாட்டு வீரர்கள் உலகத்தரம் வாய்ந்த விளையாட்டு உபகரணங்கள் மற்றும் பயிற்சி வாய்ப்புகளைப் பெறுவார்கள். கிரிஸ்புரோ நிறுவனத்தின் 50ஆவது ஆண்டு நிறைவை முன்னிட்டு ஆரம்பிக்கப்பட்ட இந்த தேசிய திட்டம், இலங்கை ஒலிம்பிக் கமிட்டியின் நிகழ்ச்சியின் ஒரு அங்கமாகும், இது நாடு முழுவதிலும் இருந்து மிகவும் திறமையான பாடசாலை விளையாட்டு வீரர்களை அறிமுகப்படுத்தி சர்வதேச பதக்கம் வெல்லும் வரை அவர்களை கவனித்துக்கொள்வதாகும். புலமைப்பரிசில் திட்டத்திற்கு சமாந்திரமாக "NOCSL-Crysbro Next Champ Web Portal" இணையத்தள வழிகிணுடாக எவருக்கும் இந்த வேலைத்திட்டத்திற்கு கிராமப்புற பாடசாலை விளையாட்டு வீரர்களுக்கு மற்றும் பாடசாலை விளையாட்டு சங்கங்களுக்கு நிதியுதவிகளை வழங்க சந்தர்ப்பம் ஏற்படுத்தப்பட்டுள்ளது.

1972ஆம் ஆண்டு வெறும் 100 கோழிக் குஞ்சுகளோடு தரமான மற்றும் சிறந்த படைப்புக்களை சந்தைப்படுத்தி மேலோங்கி நிற்கவேண்டுமென்ற விருப்பத்துடன் நிறுவப்பட்ட கிரிஸ்புரோ நிறுவனம் இலங்கையின் முதல் மற்றும் அதிநவீன முறையில் கோழி இறைச்சியை உற்பத்தி செய்வது செலுத்துகிற உயர்நிறிச்சுக்கும் ஒரு நிறுவனமாகும். இலங்கையில் முதலாவதாக அதிநவீன இயந்திரங்களை பயன்படுத்தி முழுமையாக கண்ணி மயப்படுத்தி (vertically integrated) தமது உற்பத்தி நடவடிக்கைகளை மேற்கொள்கின்றது. தகுந்த கடின உழைப்பின் விளைவாக தற்போது பாரிய பண்ணைகள் மற்றும் தீவன ஆலைகளையும் கொண்டுள்ளமை குறிப்பிடத்தக்கது.

நிறுவனத்தின் தாரக மந்திரமான "பண்ணையிலிருந்து மேசைக் கார்ட்டி வரை" என்ற திட்டமே வெற்றிக்குக் காரணியாகும். மேலும், இந்த வெற்றிக்கு நேரடி மற்றும் மறைமுக ஊழியர்கள், வெளிநாட்டினர், உள்நாட்டு விவசாயிகள் மற்றும் இலங்கையிலுள்ள நுகர்வோர் ஆகியோரும் காரணமாவர்களாவர்.

"NOCSL-Crysbro Next Champ" புலமைப்பரிசில்

# TRI-ZEN நிர்மாணப் பணிகள் உறுதியாக முன்னெடுக்கப்படுவதாக ஜோன் கீல்ஸ் புரொப்பர்டீஸ் அறிக்கை

ஜோன் கீல்ஸ் புரொப்பர்டீஸ் நிறுவனத்தினால் நிர்மாணிக்கப்படும் வதிவிட அபிவிருத்தித் தொகுதியான TRI-ZEN இன் நிர்மாணப் பணிகள் உறுதியாக முன்னெடுக்கப்படுவதாக நிறுவனம் அறிவித்துள்ளது. கொழும்பு-2 பகுதியில் நிர்மாணிக்கப்படும் TRI-ZEN இன் நிர்மாணப் பணிகள் 2023 ஆம் ஆண்டில் பூர்த்தி செய்யப்படும் என எதிர்பார்க்கப்படுகின்றது, நீடிக்கப்படும் சர்வதேச ககாதார இடநிலை காணப்படும் குழுவில், முதலீட்டாளர்கள் மற்றும் தொழிற்குறையைச் சேர்ந்தவர்கள் மத்தியில் இந்த அறிவிப்பு பெரிதும் வரவேற்பைப் பெற்றுள்ளது.



தொகுதி-1 இன் 25 ஆம் மாடி, தொகுதி-2 இன் 27 ஆம் மாடி மற்றும் யூனியன் பிளேசை முகப்பாகக் கொண்ட தொகுதி-3 இன் 29 ஆம் மாடி ஆகியவற்றில் Structural work பணிகள் தற்போது முன்னெடுக்கப்படுகின்றன. உள்ளக நிர்மாணப் பணிகளும் ஆரம்பிக்கப்பட்டுள்ள துடன், தற்போது தொகுதியின் 13 மற்றும் 14 ஆம் மாடிகள் வரை முன்னேறியுள்ளது. இதன் காரணமாக MEP பணிகளையும் முன்னெடுக்க முடிந்துள்ளது. நீர்க்குழாய்கள், தீவணைப்புக்கருவி கட்டமைப்புகள் மற்றும் மின் வயர் குழாய்கள் பொருத்தும் பணிகளும் முன்னெடுக்கப்படுகின்றன.

இந்திரா டிரைரஸ் (பிரைவட்) லிமிடெட் மற்றும் ஜோன் கீல்ஸ் புரொப்பர்டீஸ் ஆகியவற்றுக்கிடையிலான இணை அபிவிருத்தித் திட்டமாக TRI-ZEN திகழ்கின்றது. TRI-ZEN இன் ஒப்பந்தக்காரரும், சர்வதேச நிர்மாணங்களில் முன்னோடியுமான சீன அரசு நிர்மாண பொறியியல் கூட்டுத்தாபன லிமிடெட் (China State Construction Engineering Corporation LTD), இந்த சவால்கள் நிறைந்த காலப்பகுதியிலும் நிர்மாணப் பணிகள் தொடர்ந்தும் முன்னெடுக்கப்படுவதை உறுதி செய்துள்ளது.

ஜோன் கீல்ஸ் புரொப்பர்டீஸ் பிரிவுத் தலைமை அதிகாரி நயன மாவில்மட கருத்துத் தெரிவிக்கையில், "கடந்தாண்டு என்பது இலங்கையின் அனைவருக்கும் பெரிதும் சவால்சக நிறைந்த காலமாக அமைந்திருந்தது. தொற்றுப் பரவல் காரணமாக பெருமளவு சிக்கல்கள் எழுந்திருந்தன. இந்த சவால்களுக்கு எதிர்ப்பாடும், TRI-ZEN நிர்மாணப் பணிகள்

உறுதியாக முன்னெடுக்கப்படுகின்றமையை காண முடிகின்றமை பெரிதும் மகிழ்ச்சியூட்டுவதாக அமைந்துள்ளது. எமது அணியினரின் விடா முயற்சி மற்றும் அர்ப்பணிப்புக்கு சிறந்த எடுத்துக்காட்டாக எய்தப்பட்டுள்ள இந்த துரித முன்னேற்றத்தைக் குறிப்பிட முடியும்" என்றார்.

நிர்மாணப் பணிகள் பூர்த்தியடைந்ததும், TRI-ZEN இல் மூன்று வதிவிட தொகுதிகள், 891 தொடர்மனைகளைக் கொண்டிருக்கும். இவ்வழிமுறையே ஒன்று, இரண்டு மற்றும் மூன்று படுக்கையறைகளைக் கொண்டிருக்கும். இரண்டு படுக்கையறைகளை கொண்ட தொடர்மனை ஒன்றின் ஆரம்ப விலை 36 மில்லியன் ரூபாயாக நிர்ணயிக்கப்பட்டுள்ளது. இதில் ஒவ்வொரு அலகிலும் உலகத்தரம் வாய்ந்த ஸ்மார்ட் இல்ல தொழில்நுட்ப அம்சங்கள் பொருத்தப்பட்டிருக்கும். வசிப்போருக்கு உயர்ந்தளவு சொகுசை வழங்கும் நவீன உள்ளம்சங்களையும் கொண்டிருக்கும்.

TRI-ZEN இல் பெருமளவு வதிவிட வசதிகள் காணப்படும். பச்சைப் பகுதிகள், ஜோகிங் பகுதி, நீச்சல் தாடகம், உடற்படையை மற்றும் ஆரோக்கிய பகுதி மற்றும் விளையாட்டு அறை போன்ற இவற்றில் அடங்கும்.

இந்த தொடர்மனைத் தொகுதியை அதிகளவு கவர்ச்சிகரமானதாக திகழச் செய்வதில் அதன் அமைவிடம் முக்கிய அங்கம் பெறுகின்றது. குறிப்பாக வெளும்பின் பிரதான போக்குவரத்து மையம், கியோரூ மையம், பாடசாலைகள், வைத்தியசாலைகள், கனிப்பூட்டும் பகுதிகள் போன்றவற்றுக்கு இலகுவாக செல்லக்கூடிய தூரத்தில் அமைந்துள்ளது. 'urban smart living' என்பதற்கு புதிய அர்த்தம் சேர்க்கும் வகையில் TRI-ZEN அமைந்துள்ளது.

ஜோன் கீல்ஸ் புரொப்பர்டீஸ் தொடர்பான மேலதிக தகவல்களை +94702294294 எனும் தொலைபேசி இலக்கத்திலுள்ள அலகை www.trizen.lk எனும் இணையத்திலிருந்து பெற்றுக் கொள்ளலாம்.



காரையப்பன்

உவர் ஆலங்கண்டி வைரவருக்கு கொஞ்சம் தூரவா சிவன் கோயிலுக்குப் போற வழியிலை சடையாளி எண்ட இடத்தில் இன்னொரு வைரவர் இருந்தவர். அவர் கொஞ்சம் சாதுவானவர். அமைதியானவர். அதால் அவரை ஆக்கள் ஞான வைரவர் எண்டு சொல்லுறவை.

அவரும் ஆலமரத்துக்கு கீழைதான் இருக்கிறார். முன்னுக்கு பக்கத்தில் எல்லாம் வேப்ப மரம் நிறைய நிக்ந்து. அங்கை ஒரு விசேஷம் என்னவெண்டால் அவற்றை இடம் முழுக்க நல்ல வெள்ளை மணல் பரவி கிடக்கும்.

அந்த மர நிழலுக்குக் கீழை அந்தப் புருதியிலை படுத்து இருந்தால் சோறு தண்ணி கூடத் தேவையில்லை அப்பிடி ஒரு சுகம். எந்த உயர் ரக ஐந்து நட்சத்திர ஹோட்டலிலும் எவ்வளவு காசு குடுத்தாலும் அந்த சுகம் கிடைக்காது.

உவர் உந்த சடையாளி ஞானவைரவர் கொஞ்சம் விலாசமா வந்தவர்.

ஏனெண்டால் மார்கழி திருவெம்பாவிற்கு சிவன் கோயிலுக்கு எடுக்கிற காவடியள் எல்லாம் உவரடியில் வந்து ஆடுறது ஒரு வழக்கமா இருந்தது.

பால் காவடியோ, பாட்டுக் காவடியோ, செட்டி காவடியோ எந்தக் காவடி எண்டாலும் வந்து ஆடிப் போட்டுத்தான் போகும். பறவைக் காவடி இல்லாட்டில் தூக்குக் காவடியுள்ளும் வந்து ஒரு சத்து சத்திப்போட்டு போகும்.

அதால் காவடி ஆட்டம் பாக்கவேணும் என்றற காவடிப் பிரியர்கள் எல்லாம் வயது பால் வித்தியாசம் இல்லாமல் கிழடு கட்டை, குஞ்சு குருமன், இளந்தாரியள் குமரியள் என்று உங்கைதான் வந்து கூடுவினம்.

அந்த நேரத்தில் மேளச் சத்தமும்,

# சித்துவக்கேடு

150



பாட்டுச் சத்தமும், காவடி ஆட்டமும், கலை ஆட்டமும், சாம்பிராணி மணமும், சந்தன வாசமும், பன்னீர் வாசமும், கற்பூர வாசமும் ஒண்டாச் சேர்ந்து இருக்கிற அந்தச் சூழலை அனுபவிச்சவைக்குத்தான் தெரியும் அது எவ்வளவு சந்தோசமானது என்று.

உந்த வைரவர் கோயில்கள் நான் முந்திச் சொன்ன மாதிரி எங்கட ஊரில அனேகமாக எல்லாக் குறிச்சியிலையும் இருந்தது. சிலநூட்கள் நல்ல கல் கோயில்களாகவும் இருந்தது அங்கை சில இடங்களிலை ஐயர்மார் வந்து பூசை



செய்வினம். ஆனால், மற்ற இடங்களிலை எல்லாம் எங்களைப் போல ஆக்கள் தான் பூசை செய்யிறது. பூசை செய்யிறது எண்டதை விட விளக்குக் கொளுத்தி கற்பூரம் கொளுத்தி தேவாரம் பாடுவம். ஆனால், ஐயர் செய்யிற பூசையை விட நாங்கள் செய்யிற பூசையில் ஒரு அன்னியோன்னியம் இருக்கும்.

தனிய உப்பிடி ஊர்மனையிலை ஒதுக்குப் புறங்களிலை மட்டும் எண்டில்லை கடலை வழியையும் வைரவர் சூலம் நட்டு நாங்கள் கும்பிட்டனாங்கள் அவரை நாங்கள் கடலை வைரவர் எண்டு சொல்லுவம்.

சூலம் எண்டது உங்கை சில ஆக்கள் சொல்லுறமாதிரி அது ஒண்டும் வெறும் இரும்புக்கம்பி இல்லை அது எங்கட பண்பாட்டின் அடையாளம். அது எங்கட வீரத்தினரை அடையாளம்.

அது எங்கட ஆன்மீகத்தினரை அடையாளம் எண்டுவார் அப்பு. உதாலதான் எங்கட ஆக்கள் உந்த சூலத்தை "வளையுடைக் கையிற் சூல மேந்தி" என்று சிலப்பதிகாரம் சொல்லுறமாதிரி காளி என்று இல்லாட்டில் தூர்க்கை என்று சொல்லுற கொற்றவையினரை

கையிலை குடுத்தவை எண்டார். உதுமட்டுமில்லை. எங்கட சிவபெருமான்ரை கையிலையும் குடுத்து வைச்சவை. சிவபெருமான்ரை கையில சூலம் இருக்கிற புதினம் கண பழைய பாட்டுகளிலை திருமுறைகளிலை சொல்லிக் கிடக்கெண்டார் அப்பு.

அப்பு உப்பிடி சொன்னதைக் கேட்டுக்கொண்டு இருந்த ஆச்சி ஓமடா மோனை உவர் சம்பந்தர்

"சூலம்படை சுண்ணப்பொடி சாந்தஞ்சுடு நீறு"

"சூலம் ஏந்தி வளர் கையினர் மெய் சுவண்டாகவே"

"இலை மல்கு சூலம் ஒன்று ஏந்தினாலும்"

"பற்று சூலத்தார்" "முப்புரத்தைச் செருத்தது சூலத்தை யேந்திற்று"

எண்டெல்லாம் பாடி இருக்கிறார் எண்டா.

பிறகு உவர் அப்பும் "விரித்தபல் கதிர்கொள் சூலம்",

"மூவிலைநற சூலம்", "திண்மையிக்கு சூலம் படைத்தீரென்னென்றேன்"

"அயில்வாய சூலமும் காபாலமும் அமரும் திருக்கரத்தார்"

எண்டெல்லாம் பாடி இருக்கிறார் எண்டா ஆச்சி.

"சூலம் தொக்க வளையும் உடைத்தொன்மைக்கோலமே"

எண்டு மாணிக்க வாசகரும், "சூல பாணியே தானுவே சிவனே"

எண்டு திருமாளிகைத் தேவரும், "விரித்தபல் கதிர்கொள் சூலம்" என்று

பட்டினத்து அடிகளும் பாடி இருக்கினம் என்று இன்னுஞ் சொன்னா ஆச்சி.

(தொடரும்)

## வித்வ கல்புஷணம் ஜேஷ்ட திலகம் சிவநீர் வெங்கட கம்பணிய குருக்கள்

மேஷ ராசி அன்பர்களே!

பண்புமுக்கம் அதிகரிக்கும். செலவுகளும் அவசியமான செலவுகளாகவே இருக்கும்.

பிள்ளைகளால் மகிழ்ச்சி ஏற்படும். கணவன் - மனைவிக்கிடையே கருத்து ஒற்றுமை வலுப்படும். சகோதரர்கள் கேட்கும் உதவியை மகிழ்ச்சியுடன் செய்து தருவீர்கள். அரசாங்கக் காரியங்கள் இழுபறியானாலும் முடிந்துவிடும். தந்தையிடம் எதிர்பார்த்த பண உதவி கிடைக்கும். உங்கள் முயற்சிகளுக்கு நண்பர்கள் ஆதரவாக இருப்பார்கள். பிள்ளைகளால் பெருமை உண்டு.

வியாபாரத்தில் எதிர்பார்த்ததைவிடவும் இலாபம் கூடுதலாகக் கிடைக்கும். பணியாளர்கள் நல்ல முறையில் பணி செய்வார்கள். மறைமுகப் போட்டிகளைச் சமாளிக்கும் திறன் அதிகரிக்கும். குடும்பத்தை நிர்வகிக்கும் பெண்களுக்கு பொறுப்புடன் சற்று கூடுதலாக மனதில் சோர்வும் அமைதிக்குறையும் உண்டாகும். ஆனாலும் கணவரின் அன்பு சோர்வை விரட்டி உற்சாகப் படுத்தும்.

## ரிஷப ராசி அன்பர்களே!

குடும்பத்தில் நிம்மதியும் மகிழ்ச்சியும் நிறைந்திருக்கும். பொருளாதார வசதிக்கு குறைவு எதுவும் இருக்காது. புதிய முயற்சிகள் எதிலும் ஈடுபடவேண்டாம். உடல்நலம் சீராகும். மூன்றாவது நபர்களின் தலையீடு காரணமாக கணவரும் - மனைவிக்கிடையே கருத்து வேறுபாடுகள் ஏற்பட வாய்ப்புள்ளது ஒருவரையொருவர் புரிந்துகொண்டு நடந்துகொள்வது அவசியம். இளைய சகோதரர்கள் மூலம் எதிர்பார்த்த காரியம் சாதகமாக முடியும். வியாபாரத்தில் எதிர்பார்த்ததைவிடவும் விற்பனையும் கணவரும் சமாராகத்தான் இருக்கும். வியாபாரத்தை விரிவுபடுத்த தேவையான வங்கிக் கடனுதவி கிடைக்கும். குடும்பத்தை நிர்வகிக்கும் பெண்களுக்கு மனதுக்கு நிம்மதி உண்டாகும். வீட்டில் சிறிய அளவில் சுபநிகழ்ச்சி நடைபெறக்கூடிய வாய்ப்புள்ளது.

## மிதுன ராசி அன்பர்களே!

பணம் வந்தாலும் செலவுகளும் அதிகரிக்கும். சிலருக்குக் கடன் வாங்கவேண்டிய சூழ்நிலையும் ஏற்படும். தாயின் உடல் ஆரோக்கியத்தில் கவனம்

தேவை. தந்தையின் விருப்பத்தை நிறைவேற்றி மகிழ்வீர்கள். வழக்குகளில் வழக்கறிஞரின் ஆலோசனையைக் கேட்டு நடப்பது நல்லது. பிள்ளைகள் பிடிவாதம் பிடித்தாலும் விட்டுப்பிடிப்பது நல்லது. நண்பர்களுக்காக செலவுசெய்யவேண்டி வரும். முக்கிய முடிவு எடுப்பதைத் தவிர்க்கவும். வியாபாரத்தில் எதிர்பார்த்த அளவுக்கு இலாபம் கிடைக்காது. போட்டிகளைச் சமாளிக்க கடுமை யாகப் பாடுபடவேண்டி இருக்கும். புதிய முயற்சிகள் எதுவும் இப்போது வேண்டாம். குடும்பத்தை நிர்வகிக்கும் பெண்களுக்கு மிகவும் மகிழ்ச்சியான வாரம். சிலருக்கு புகுந்தவீட்டில் இருந்து எதிர்பாராத பணவரவுக்கு வாய்ப்புள்ளது.

## கடக ராசி அன்பர்களே!

பொருளாதார வசதிக்கு குறைவில்லை. செலவுகள் சமர்ப்பட்டாலும் சமர்ப்பட்டால் விடுவீர்கள். நெருங்கிய உறவினர்களிடம் பக்குவமாக நடந்துகொள்வதன் மூலம் தேவையற்ற பிரச்சினைகளைத் தவிர்க்குவீர்கள். கணவன் - மனைவிக்கிடையே அந்நியோன்யம் அதிகரிக்கும். திருமண வயதில் இருப்பவர்களுக்கு நல்ல இடத்தில் திருமணம் நிச்சயமாகும். பிள்ளைகளுக்காக செலவு செய்ய நேரிடும். வியாபாரத்தில் புதிய முதலீடுகள் செய்வதைத் தவிர்ப்பது நல்லது. சக வியாபாரிகளின் பேச்சைக் கேட்டு புதிய முயற்சிகள் எதிலும் ஈடுபடவேண்டாம். குடும்பத்தை நிர்வகிக்கும் பெண்களுக்கு பொறுப்புடன் அதிகரிக்கும். ஆனாலும் சலித்துக்கொள் எாமல் சிறப்பாகச் செயல்பட்டு கணவர்வழி உறவினர்களின் பாராட்டுகளைப் பெறுவீர்கள்.

## சிம்ம ராசி அன்பர்களே!

வார முற்பகுதியில் நீங்கள் நீண்டநாட்களாக எதிர்பார்த்துக் காத்திருந்த நல்ல செய்தி வந்துசேரும். பேச்சினால் வீண் மனஸ்தாபம் ஏற்படக்கூடும் என்பதால், பேசும்போது வார்த்தைகளில் மிகவும் கவனமாக இருப்பது அவசியம். செலவுகள் அதிகரித்தாலும் கூட அதற்கேற்ப பணவரவு இருப்பதால் சமாளித்துவிடுவீர்கள். திருமண முயற்சிகள் சாதகமாக முடியும். கணவன் - மனைவிக்கிடையே சிறுசிறு பிணக்குகள் ஏற்பட்டு நீங்கும். வியாபாரத்தில் எதிர்பார்த்த இலாபம் கிடைக்கும். புதிதாக வியாபாரம் தொடங்க நினைப்பவர்கள் அதற்கான முயற்சிகளைத் தொடங்கலாம். அனுகூலமாக முடியும்.

## கன்னி ராசி அன்பர்களே!

இந்த வாரம் நீங்கள் எதிலும் பொறுமையைக் கடைப்பிடிக்கவேண்டும். அவசரப்பட்டு எவருக்கும் எந்த வாக்குறுதியும் தரவேண்டாம். பொருளாதார நிலை சமாராகத்தான் இருக்கும். வெளியிடங்களுக்குச் செல்லும் போது எச்சரிக்கையுடன் இருக்கவும். சகோதரர்களுடன் அனுசரித்துச் செல்லவும். சிலருக்கு குலதெய்வப் பிரார்த்தனைகளை நிறைவேற்றும் வாய்ப்பு ஏற்படும். வார இறுதியில் பயணங்களைத் தவிர்க்கவும். வியாபாரத்தை விரிவுபடுத்தவும்.

வாடகை இடத்திலிருந்து சொந்த இடத்துக்கு கட்டையை மாற்றவும் சந்தர்ப்பம் கனிந்துவரும். சக வியாபாரிகள் உங்கள் கருத்துக்கு முக்கியத்துவம் தருவார்கள். குடும்பத்தை நிர்வகிக்கும் பெண்கள் அக்கம்பக்கத்தில் உள்ளவர்களிடம் பக்குவமாக நடந்து கொள்ளவும். பிள்ளைகளவழியில் சிறிசில சங்கடங்கள் ஏற்பட்டு நீங்கும்.

## துலா ராசி அன்பர்களே!

சிறித்தித்துச் செயற்படவேண்டிய வாரம். தந்தையுடன் ஏற்பட்ட மன வருத்தங்கள் நீங்கும். பிள்ளைகளின் பிடிவாதப்போக்கு மாறி, உங்கள் விருப்பப்படி நடந்துகொள்வது மகிழ்ச்சி தரும். சிலருக்கு தெய்வப் பணிகளில் பங்கேற்கும் வாய்ப்பு ஏற்படும். உறவினர்கள் உதவியால் சுபநிகழ்ச்சிக்கான பேச்சுவார்த்தை சாதகமாக முடியும். பாடசாலை, கல்வாரி கால நண்பர்களைச் சந்தித்து மகிழும் வாய்ப்பு ஏற்படும். வியாபாரத்தில் இலாபம் ஓரளவு திருப்திகரமாக இருக்கும். பணியாளர்களுக்காக செலவு செய்ய நேரிடும். வாடிக்கையாளர்களுடன் கனிவான அணுகுமுறை அவசியம். குடும்பத்தை நிர்வகிக்கும் பெண்களுக்கு மனதில் அவ்வப்போது இலேசான சோர்வு ஏற்படக்கூடும். வாரப் பிற்பகுதியில் சோர்வு நீங்கி உற்சாகமாகக் காணப்படுவீர்கள்.

## விருச்சிக ராசி அன்பர்களே!

பொருளாதார நிலைமை திருப்திகரமாக இருக்கும். அவ்வப்போது சிறுசிறு பிரச்சினைகள் ஏற்பட்டாலும் உடனுக்குடன் சரியாகிவிடும். வெளிநாட்டிலிருந்து நீண்ட நாட்களாக எதிர்பார்த்த நல்ல செய்தி

கிடைப்பதற்கான வாய்ப்புண்டு. அரசாங்க வகையில் எதிர்பார்த்த காரியம் அலைச்சலையும் செலவுகளையும் ஏற்படுத்தினாலும் அனுகூலமாக முடிந்துவிடும். தந்தையின் உடல் ஆரோக்கியத்தில் கவனம் தேவைப்படும். வியாபாரத்தில் முக்கிய முடிவுகள் எதையும் இப்போது எடுக்கவேண்டாம். அவசியம் முடிவு எடுக்கவேண்டிய நிலை ஏற்பட்டால், தகுந்தவர்களிடம் ஆலோசனை கேட்டுச் செய்யவும். குடும்பத்தை நிர்வகிக்கும் பெண்களுக்கு சந்தோஷமும் நிம்மதியும் தரும் வாரம். புகுந்தவீட்டு உறவினர்கள்வழியில் எதிர்பார்த்த காரியம் அனுகூலமாக முடியும்.

## தனுசு ராசி அன்பர்களே!

பொருளாதார நிலை நல்லபடி இருக்கும். வீண் செலவுகளும் ஏற்படாது. கணவன் - மனைவிக்கிடையே சிறு சிறு பிரச்சினைகள் தோன்றக்கூடும். ஒருவரையொருவர் அனுசரித்துச் செல்வது நல்லது. குடும்பப் பொறுப்புகளை நிறைவேற்றும் வகையில் அலைச்சலும் சோர்வும் ஏற்படும். உங்களைப் பற்றி தவறாகப் புரிந்துகொண்ட உறவினர்கள், தங்கள் தவற்றைப் புரிந்து கொண்டு வலியு வந்து உறவு பாராட்டுவார்கள். தந்தையுடன் இருந்த கருத்து வேறுபாடுகள் நீங்கும். வியாபாரத்தில் விற்பனையும் இலாபமும் எப்போதும்போல இருக்கும். விற்பனையை அதிகரிப்பதில் பணியாளர்கள் நல்லமுறையில் ஒத்துழைப்பு தருவார்கள். சக வியாபாரிகளுடன் இணக்கமான சூழ்நிலை உண்டாகும். குடும்பத்தை நிர்வகிக்கும் பெண்களுக்கு உறவினர்கள் வருகையால் பொறுப்புடன் அதிகரிக்கும்.

## மகர ராசி அன்பர்களே!

கணவன் - மனைவிக்கிடையே அந்நியோன்யம் அதிகரிக்கும். தந்தையின் உடல் ஆரோக்கியத்தில் கவனம் தேவை. பழைய கடன்கள் விடயத்தில் முன்னெச்சரிக்கை நடவடிக்கைகள் அவசியம். தந்தையின் உறவினர்களின் தலையீடு காரணமாக குடும்பத்தில் சில குழப்பங்கள் ஏற்பட்டு நீங்கும். பிள்ளைகள் பிடிவாதம் பிடிப்பார்கள். வீட்டுக்கொடுத்துச் செல்வது நல்லது. அக்கம்பக்கத்தில் இருப்பவர்களுடன் அனுசரிணையாக நடந்துகொள்வது நல்லது.

வியாபாரத்தில் எதிர்பார்க்கும் இலாபம் கிடைக்கும். சிலர் வாடகை இடத்திலிருந்து சொந்த இடத்துக்குக் கட்டையை மாற்றி விரிவுபடுத்துவீர்கள். குடும்பத்தை நிர்வகிக்கும் பெண்களுக்கு மிகவும் மகிழ்ச்சியான வாரம். உறவினர்கள் உங்கள் ஆலோசனைக்கு முக்கியத்துவம் தருவார்கள்.

## கும்ப ராசி அன்பர்களே!

ஓரளவு அனுகூலமான பலன்களை எதிர்பார்க்கலாம். நீண்டநாட்களாக உங்களை வருத்திக்கொண்டிருந்த உடல் உபாதைகள் இனி குணமாகும். செலவுகள் கட்டுக்குள் இருக்கும். மற்றவர்களுடன் மனஸ்தாபம் ஏற்படும் என்பதால் பேசும்போது பொறுமை தேவை. சகோதரர்களுடன் அனுசரிணையாக நடந்துகொள்வது நல்லது. மூன்றாவது நபர்கள் குடும்ப விடயத்தில் தலையிடுவதை கண்டிப்பாகத் தவிர்ப்பது அவசியம். பிள்ளைகள் மூலம் பணவரவுக்கு வாய்ப்புண்டு. வியாபாரத்தில் சற்று கூடுதலாக உழைக்கவேண்டி இருக்கும். பற்று வரவு சுமுகமாக நடக்கும். பணியாளர்களின் ஒத்துழைப்பு கிடைக்கும். குடும்பத்தை நிர்வகிக்கும் பெண்களுக்கு பிரச்சினை இல்லாத வாரம். சகோதர வகையில் எதிர்பார்த்த பண உதவி இழுபறிக்குப் பிறகு கிடைக்கும்.

## மீன ராசி அன்பர்களே!

உடல் ஆரோக்கியத்தில் கவனம் தேவை. செலவுகள் அதிகரித்தாலும் போதுமான பணவரவு இருப்பதால் சமாளித்து விடுவீர்கள். எதிரிகளால் ஏற்பட்ட இடையூறுகள் நீங்கும். அக்கம்பக்கத்தில் இருப்பவர்கள் உதவியாக இருப்பார்கள். வெளியூர்ப் பயணம் தவிர்ப்பது நல்லது. அவசியம் ஏற்பட்டால் தக்க எச்சரிக்கை நடவடிக்கைகளை மேற்கொள்ளவும். சிலருக்கு வாழ்க்கைத்துணைவழி உறவினர்களால் பிரச்சினைகள் ஏற்பட்டாலும் பாதிப்பு எதுவும் இருக்காது. வியாபாரத்தில் இலாபம் அதிகரிக்கும். சக வியாபாரிகள் வியாபாரம் விடயமாக உங்கள் ஆலோசனையைக் கேட்டு வருவார்கள். சக ஊழியர்கள் அனுசரிணையாக இருப்பார்கள். குடும்ப நிர்வாகத்தை கவனிக்கும் பெண்களுக்கு பிரச்சினை எதுவும் இல்லாத வாரம். புகுந்தவீட்டு உறவினர்களுடன் ஏற்பட்டிருந்த மனஸ்தாபம் நீங்கி உறவு சுமுகமாகும்.

# தமிழன் தொடர்கதை

சொல்ல மறந்த கதை-07  
1825-1898  
(தென்னிந்தியாவில்)

எப்படி சார் அவர் பெயர் உங்களுக்கு தெரியும் என்று கேட்ட ராயின் கேள்விக்கு பதிலாக அதுதான் இந்த கேஸ் பத்தி வைத்தியசாலையில் தேவ் ரிப்போட் பார்ப்போம் போது அவன் அப்பா பெயர் பீட்டர் என்று பார்த்தேன். அதுதான் ஞாபகம் வந்தது” என்று கூறினார் ACP எடிஷ்..

“ஓகே தேவ் அப்பாவை பற்றி கூறியது போதும் தேவ் பற்றி சொல்லுங்க ராம்...”

“சார் அவங்க அப்பா போலவே ராமும் எங்கள் கிளாஸ்ஸில் பெஸ்ட் ஸ்டூடென்ட் அவனை விட திறமை மிக்கவன் யாருமில்லை. நாங்களும் நகரத்துக்கு போய்த்தான் படிச்ச அங்கேதான் வேலையும் கிடைச்ச பார்க்கிறோம் சார். இப்போ தேவ் தங்கைக்கு மாப்பிள்ளை பார்த்து நிச்சயதார்த்தத்தை முடித்து மறுபடி போகலாம் என்று பிளான் பண்ணி மூன்று வாரம் லீவ் போட்டு வந்தோம். வந்த நேரத்தில் தான் இப்படி நடந்தது சார்...”

“ஓகே ஓகே கொஞ்சம் தேவ் பற்றி தெளிவா சொல்லுங்க

“நல்ல பையன் என்று சொல்லுங்க பட் சம்பவம் நடந்த அன்று போதையில் இருந்ததாக ரிப்போட் சொல்லுதே”

“ஆமாம் சார் நிச்சயதார்த்தம் முன்னாடி தேவ் ஒரு பார்ட்டி வைத்தான் சார் தேவ் உட்பட நாங்கள் நீங்கள் நினைப்பது போல் குடிப்பது இல்லை சார் இப்படி ஏதும் ஒன்று என்றால் கொஞ்சம் குடிப்போம்.”

நாங்கள் குடிப்பது என்றால் வருடத்தில் இரண்டு மூன்று சந்தர்ப்பமே வரும் சார் இப்போது கூட யாருக்கும் தொந்தரவு இல்லாமல் ஊரை விட்டு தள்ளி இருக்கும் சுவக்கு மரக்காட்டிற்குள் தான் பார்ட்டி வைத்தோம். ஆனால் இந்த சந்தர்ப்பத்தை பயன்படுத்தி யாரோ தேவை கொலை பண்ண முயற்சித்து இருக்கிறார்கள் சார்”

“கவலை வேண்டாம் விரைவில் அந்த மர்ம கொலைக்காரனாக தெரிந்து கொள்ளலாம்” என்று ACP எடிஷ் கூறினார்.

ஓகே “அவன் படிக்கும் போது கிளாசில் முதல் இடம் என்றால் இரண்டாவது மூன்றாவது யார் வருவது படிப்பில் அவனுக்கு போட்டியாக இருப்பது யார்?...”

“அவனுக்கு அடுத்து ஒரு பெண் வருவார் சார்... அந்தப் பெண்ணும் எங்கள் தோழிதான் அவள் கிராமம் இல்லை நகரத்தை சேர்ந்தவள். அவளை நாங்கள் பார்த்து இரண்டு வருடம் ஆகிறது அவளுடன் எந்தத் தொடர்பும் இல்லை சார்..

அவள் அப்படிப்பட்ட பெண்ணும் இல்லை நல்ல பெண்ணு சார்... மூன்றாவது நாட்காவது இடங்களில் இருப்பது நாங்கள் தான் சார்.

அவனுக்கு படிப்பு ரீதியாய் எந்த எதிரியும் இருக்கவில்லை சார்”


“அப்போ வேலை பார்க்கும் கம்பனியில் எதிரிகள் யாராவது?...”

“அப்படி யாரும் இருப்பதாக தெரியவில்லை சார் கம்பனியிலும் நாங்கள் நால்வரும் ஒன்றாகத்தான் வேலை பார்க்கிறோம். கம்பனியிலும் அவன் தான் உயரத்தில் இருக்கிறான் நம்பிக்கைக்குரியவனாக. கம்பனியிலும் அவனை எதிர்க்க யாரும் இல்லை முன்வரும் மாட்டார்கள். தேவ் எல்லோரோடும் அப்படி நடந்து கொள்வான் சார்...”

வேண்டும்.

ஓகே நாளை ஆறு மணிக்கு இங்கவே வந்துடுங்க பேச வேண்டியது நிறைய இருக்கு” என்று கூறி அவர்களை அனுப்பி வைத்தார். ACP எடிஷ்..

அவர்களும் வைத்தியசாலைக்கு வேகமாக சென்றார்கள்.



அங்கே தேவின் அறைக்கு சென்று கண்ணாடிக் கதவுவழியாக அவனைப் பார்த்த பின்பே அவர்களுக்கு மனதில் ஆறுதல் வந்தது. உடனே வைத்திய அறையினுள் சென்று “சார் தேவ் எப்படி இருக்கிறான்”

“வாங்க ராம்...தேவ் நிலமை எதுமே சொல்ல முடியவில்லை. எந்த மாற்றமும் இல்லை. நாங்களும் நேரத்திற்கு நேரம் டீர்மீனென்ட் பார்த்தோம்”

“ஓகே சார் நைட் நான் நின்று பார்த்தேன் சார்”

“தேவை இல்லை ராம் இங்கே நேர்ஸ் பாத்துப்பாங்க”

“அவர்களுடன் சேர்ந்து நானும் நிற்கிறேன் சார்”

“ஓகே உங்கள் விருப்பம்”

என்று டாக்டர் கூறியதும் ராமும் நண்பர்களும் வெளியில் வந்தார்கள்

அப்போது சீனு

“ராம் நீ ருமுக்கு போடா நான் நைட் தேவை பாத்துகிறேன் நல்லபடியா தூங்கி காலை வா”

## யார் அது?

அத்தியாயம் - 07

வன்வித் தமிழ் மறவல்

எந்த பிரச்சினை என்றாலும் முன் நிற்பான் ஆனால் அவன் தீர்த்து வைப்பது கார்த்தி வழி தான் சார்.

அதனால் அவனுக்கு எதிரியே இல்லை ஓகே... தேவ் பாடசாலை காலங்களில் அல்லது கம்பனியில் யாரையும் காதுலித்தானா?..

இந்த கேள்வியை ACP எடிஷ் கேட்டதும் ஒருவரை ஒருவர் பார்த்து விட்டு “அப்படி காதுலித்ததாக எங்களுக்கு தெரியாது சார்”

ஆனால் பெண்கள் அவனை சுற்றுவது மட்டும் எல்லோராலும் பார்க்க முடியும் ஓகே தேவிற்கு யாருடனும் தவறான தொடர்பு இருக்கிறதா?..

“சார்... என்ன சார்”

“இல்லை ராம் இது எல்லாம் கடமைக்கு கேட்டு கொள்ள வேண்டிய கேள்விகள்.

அதனால் எப்படிப்பட்டவனாக ஏன் என் மகனாக இருந்தாலும் நான் கேட்டே ஆகணும்”

“அப்படி 100வீத இல்லவே இல்லை சார் அவன் ஒவ்வொரு அசைவும் எங்களுக்கு தெரியும் சார்” அவன் அப்படிப்பட்டவன் இல்லை சார்.

“எனக்கும் அது தெரியும் ராம்... ஓகே இன்னைக்கு இவ்வளவு நேரம் போதும் பத்து ஆகிட்டுது நீங்க வேற கால்பிட்டல் போகணும் தேவை பாத்துக்கணும் கால்பிட்டல் சிப்ட் மாறும் போது நீங்கள் கட்டாயம் நிற்க

“அது என்னால் முடியாது சீனு என்னால் தூங்கவே முடியாது. நீங்க ரெண்டு பேரும் போங்க போய் தூங்குங்க நான் இங்கே இருக்கும் மட்டும் தான் எனக்கு நிம்மதி”

“உன்னை திருத்தவே முடியாது ராம். இரு சாப்பிட ஏதாவது வாங்கி தந்துட்டு போறேன்” என்று கூறிய சீனு வெளியில் இருந்த கடைசியில் பரோட்டா வாங்கி கொடுத்துவிட்டு “டேய் சாப்பிட்டு இந்த ஓரத்துல தூங்குடா தூங்காமல் இருந்தால் தேவ் பக்கத்துல உனக்கும் சேர்த்து ஒரு பெட் போட வேண்டி வரும் ஒழுங்கா தூங்கு”

“அப்படி பக்கத்துல பெட் போட்டாலாவது நான் கொஞ்சம் தூங்குவேன் இப்போ எனக்கு தூக்கமே வராதுடா” என்றதும் சீனு வேகமாக இரு வாரேன் என்று கூறிவிட்டு வேகமாக சென்றான்.

“டேய் சீனு எங்கடா போறாய்” என்று ரமணா கூப்பிடவும் அதை கேட்காதவன் போலவே நேராக வைத்தியர் அறைக்கு சென்று அங்கிருந்த கதவை மெல்ல இழுத்தான்.

வைத்தியர் அறை கதவை இழுத்ததும் அவன் முன்னே அவன் நிற்பதைக்கண்டு அவனைப் பார்த்து மலைத்துப் போய் என்ன கூறுவது என்று தெரியாமல் ஒருகணம் பதறி நின்றான்.... யார்?... அது... தொடரும்....

தொடரும்

படகு பொறப்படுது...  
பொறந்த கிந்த மண்ணை விட்டு  
அழுது போகும் மக்களால்...  
படகு பறந்து செல்ல மறுத்திருது..  
நீந்த நீந்தி செல்கிறது...

பேந்த பேந்த முழிக்கும் அந்த ராகப்பய மொகத்தில் எல்லாம்...  
பெரியதொரு கேள்விக்கு...

என்னமோ நடக்குதிங்க என்னானு தெரியவில்லை...  
மேல் சட்ட கல்லாமை...  
கால் சட்ட மட்டும்தான்...  
போட்டுருக்கா அந்த பய...

கால் சட்ட நடுவிலே சின்னதா ஒரு சட்ட...  
சட்டக்கி வெளியில் வந்து எட்டி எட்டி பார்க்கிறது...  
சீறி வரும் கடல் அலைகள்...

மூச்சி தெனுகுகிரா மூக்காயி...  
குண்ணி கொஞ்சம் வேணுங்கிரா...  
சத்தம் போட்டு பேச கூட கப்ப அவ ஓடும்பில் தெப்பு கல்ல...

உடன் பொறந்த பொறப்பாட்டம்  
ஓடிவாரா பாப்பாத்தி...  
வயிற்று ஏதும் வலிக்கிறாடி...  
வாய் தொறந்து சொல்லிடி...

பெத்த தாய போல அவ...  
மூக்காய முத்தமிட்டு...  
பாசத்தோடு கேட்டுக்குறா....

மண்பான சட்டியில் கொண்டு வந்த குண்ணியில்...  
கொஞ்சத்த அள்ளிவந்து அவ வாயில் ஊத்துகிரா...

“சீவன் போயி வந்துருச்சி...”

அக்கம்பக்க ஆளுனாலும் கஸ்டமனு ஒன்னு வந்தா  
உடன் பொறப்ப போல நீக்கும்

கூட்டம் தான் நம்ம மக்க கூட்டம்  
படகு நீக்காம பொறப்படுது...  
பஞ்சம் பொறாக்க கிங்க எத்தனை கூட்டமையா...  
எண்ணிப்பாக்கியில்...  
மனசு என்னமோ செய்கிறது...

முட்டிக்கால் மடக்கி வெச்சி...  
படக்கி ஓரத்துல போட்டிருந்த கிரும்பு மேல தலய வெச்சி...  
கண்ணுரெண்ட மூடிக்கிரா...  
முனியாண்டி...

அதுவரைக்கும் அமைதியா இருந்த கடல்...  
ஆட்டம் போட்டு பாக்கிறதே...  
பேய் காத்தோட சேந்து கிப்போ...

அடமறையும் பெய்கிறது...  
ராசன் பய பயந்துக்கிட்டு அத்தாலோட சேலைக்குள்ள பூணையப்போல் புருந்து கிட்டா...

கிடி கிடிக்கும் நேரமெல்லாம் மூக்காயி அரங்கணா என்று சொல்ல தூங்கி வந்த சனம் எல்லாம் தூக்கத்த விட்டுருச்சி...

கடலம்மா...நியம் சதி செய்யியா...  
வேணாந்தாயி பொங்காம இருந்திடமா...

கப்பியே வேண்டிக்கிட்டு...  
கத்தவிட்டா பாப்பாத்தி...

அருத்து வரும் படகுலதா...  
பூசாரி முருகையா அவரோட சேர்த்து ஒரு அம்புதூ பேர் வாராங்க...

அந்த படகு மட்டும் ரொம்பவே அருதய்யா...  
ஐயயோ என்று ஒரு அவல சத்தம் கேட்கிறது...

என்ன அந்த சத்தமுனு...  
அந்தப்பக்கம்...  
நோக்குகிரா....  
புள்ளத்தாச்சி...மூக்காயி....

(சொல்ல மறந்த கதை கிள்ளும் சொல்லப்படும்)  
தொடரும்...  
எம்.ராமதாஸ்  
இறம்பொடை

ஆ... ஐயோ... என்ற அலறல் சத்தத்துடன் கையிலிருந்த சட்டியை கீழே டமார்... என்று போட்டு விட்டு கையை உதறிக்கொண்டிருந்தான் நண்பன்.

அந்த சத்தம் கேட்டதும் சமையலறைக்குள் ஓடிச்சென்று பார்த்தப்போது அடுப்பிலிருந்த கறி சட்டியை கீழே இறக்கி வைக்க முற்பட்டப்போது அவனுடைய கையை சட்டி சுட்டு விட்டது. அதனால் அந்த வேதனையில் அதனை கீழே போட்டு விட்டான் என்பதை உணர்ந்துக் கொண்டேன்.

என்னாச்சுது... என்று சொன்னப்படி அவனுடைய கையை பிடித்து தூக்கிப் பார்த்தேன் இரண்டு விரல்கள் சூட்டில் பொசிந்துப் போயிருந்தது. உடனே ஓடிச்சென்று பற்பசையை எடுத்து வந்து அவனுடைய விரல்களுக்கு பூசிவிட்டேன்.

அவனை பார்க்க பார்க்க பாவமாகயிருந்தது. நண்பன் முன்பு ஒரு தனியார் நிறுவனத்தில் சாரதியாக வேலைப்பார்த்தான். எட்டு வருடங்களுக்கு முன்னாடி அவன் திருமணம் முடித்தான். அவனுடைய அக்காதான் அந்த திருமணத்தினை பேசி செய்து கொடுத்தான். அவனுடைய மனைவி ஏழையாகயிருந்தாலும் நல்ல குணமுடையவள். தன் கரங்களைப்போல அவனுக்கு அவள் உதவினாள். அவனின் அக்காவடைய கொண்டு சொற்களைக் கேட்டுக் கொண்டு அவளுக்கவன் பல கொடுமைகள் செய்தப்போதும் அவனின் அக்கா எத்தனையோ இடைஞ்சல்கள் செய்தப்போதும் அவைகளையெல்லாம் தூசாக மதித்து சகித்துக் கொண்டு பொறுமையோடும் அன்போடும் நடந்துக் கொண்டாள்.

இரண்டு வருடங்கள் முடிய நண்பனுக்கு ஒரு பெண் குழந்தை கிடைத்தது.

# ஆதங்கம்



அவ்வளவுதான் அதுதான் பிரச்சினை வில்வரும்பு எடுக்கத் தொடங்கியது. முதலாவதே பெண்ணைையை பெத்துப் போட்டாச்சி இனிமேல் எல்லாமே செல்வதான்... என்று ஆரம்பித்த சண்டை பூகம்பமாய் வெடிக்கத் தொடங்கியது. இதனால் அடிக்கடி பிரச்சினைகள் ஏற்பட நண்பன் அவனுடைய மனைவியை சொல்லாலும் செயலாலும் கொடுமைபடுத்த ஆரம்பித்தான். கடைசியில் அவர்கள் விவாகரத்து பெறும் நிலைக்கு தள்ளப்பட்டனர். அவனுடைய மனைவியோ எவ்வளவோ

— லாலிஷ் அலீம்

கெஞ்சப்பார்த்து விட்டான். ஆனாலும் அக்காவின் தலையாட்டு பொம்மையான அவன் கொஞ்சம் கூட அசைவதாயில்லை. இதனால் இருவரும் பிரியும் நிலை ஏற்பட்டு விட்டது. அக்காவின் இருந்த நண்பனுக்கு திடீரென்று ஒரு விபத்தில் சிக்கி காலுடைந்து ஆரோ மாதங்கள் வைத்தியசாலையிலும் வீட்டிலுமாக சும்மாயிருந்து ஓய்வெடுக்கவேண்டிய

நிலையேற்பட்டது. இதனால் தன்னுடைய தொழிலையும் இழந்தவன் வருவாயையிழக்க அக்காவும் அவனை ஒரு சமையாக நினைக்கத் தொடங்கினான். அதனால் தினமும் அவனின் மனம் நோரும்படி வார்த்தைகளை பாவிக்கத் தொடங்கினான். காலப்போக்கில் அதனை பொறுத்துக்கொள்ள முடியாத நண்பனால் அங்கு தொடர்ந்திருக்க முடியாமல் போனதால் வீட்டைவிட்டு வெளியேறினான். வாடகைக்கு சிறு வீட்டுன்றை பெற்றுக் கொண்டு தனிமையில் வாழ்ந்து வருகிறான் வேலைக்கு போவதும் சமைப்பது என்று பம்பரமாய் சுழன்று வருகிறான். இந்த நிலையில் நிச்சயமாக தனது மனைவிக்கும் பிள்ளைக்கும் தான் செய்த கொடுமையை உணர்ந்திருக்க வேண்டும் என்று நினைத்துக் கொண்டாலும் இது பற்றி ஒருநாளும் அவனிடம் கேட்டதில்லை. இன்று அதனை கேட்டு விட வேண்டும் போலிருந்தது.. இருந்தாலும் ஏதாவது கேட்டு பிரச்சினைகள் வந்துவிட்டால் என்ன செய்வது என்று மனதிற்குள் நினைத்தாலும் இன்று எப்படியும் கேட்டுவிடவேண்டும் என்றே தோன்றியது. சரி வருவது வரட்டும் என்ற உறுதியோடு மச்சான் உன்னுடைய மனைவியையும் பிள்ளையையும் இரக்கமில்லாமல் துரத்தி விட்டாய். இப்போ பாரு தனிமையிலே எவ்வளவு கஷ்டப்படுகிறாய். அவர்கள் உன்னுடன் இருந்திருந்தால் இன்று உனக்கு எவ்வளவு இலகுவாக இருந்திருக்குமென்று யோசித்துப் பாரு என்றதும் நண்பனின் விழிகளில் நீர் எட்டிப்பார்க்கத் தொடங்கியது.

# தமிழன் சிறுகதை

ஆமாம்....! நீ சொல்வது உண்மைதான். இதனை நான் எப்போதோ உணர்ந்து விட்டேன். அதனால் சில மாதங்களுக்கு முன்னாடி மகன் படிக்கும் பாடசாலைக்கு சென்று அவனை சந்தித்தேன். அவனிடம் எவ்வளவோ கெஞ்சியும் மன்னிப்புக் கேட்டும் பார்த்தேன். ஆனாலும் என்ன செய்வது நான் செய்த கொடுமை அந்த பிஞ்சு உள்ளத்தை பாதித்திருக்கிறது. அதனால் அவன் அதனை முற்றாகவே மறுத்து விட்டான். கடைசியில் என்னை பார்க்க வரவேண்டாமென்று கண்டிப்பாக சொல்லி விட்டு அவ்விடத்தை விட்டுப் போய்விட்டான் என்றவனின் விழியோரமாய் நீர்த்துளிகள் எட்டிப்பார்த்தன. அதனைப்பார்க்க பாவமாகயிருந்தது. நண்பன் தொடர்ந்தான். பிறமும் நான் விடவில்லை. கையடக்கத் தொலைபேசியில் அழைப்பெடுத்து எவ்வளவோ கெஞ்சினேன். அவைகளை அவன் கணக்கிடெடுக்கவில்லை என்ற நண்பன் தேம்பித்தேம்பி அழுதுவிட்டு கடைசியில் அவன் என்னிடம் அம்மாவை கொடுமை செய்தமாதிரி எதுக்கு என்னையும் தொல்லை படுத்திநீங்க. தயவு செய்து எங்களை நிம்மதியாய் வாழவிடுங்க என்று சொல்லிவிட்டு கையடக்கத் தொலைபேசியை நிறுத்திவிட்டான் என்றான் அதனைக்கேட்க மனைவியையும் பிள்ளையையும் அன்போடு அழைத்து வாழ்ந்திருந்தால் இந்த துன்பம் தயாரம் இவனுக்கு வந்திருக்காதே.. என்று அவனுக்காக என்னால் ஆதங்கப்பட மட்டுமே முடிந்தது.

முற்றும்



ஆர்வமேதுமில்லை என்று ஆசிரியரிடம் கூறினார் உசைன். ஆனால் ஆசிரியரோ, "நீ இன்று பங்கேற்றால் நிச்சயம் வெற்றி பெறுவாய்" என்றார். மேலும், அமைதியாக இருந்த உசைனிடம், "நீ இதில் வெற்றி பெற்றால் சிக்கனோடு சேர்ந்த நல்ல மதிய உணவு வாங்கித் தருகிறேன்" என்று கூறினார். சிரித்துக் கொண்டே அதனை ஒப்புக்கொண்ட உசைன் தடகளப் போட்டியில் வெற்றியும் பெற்றார்.

இதுவே தடகள உலகில் உசைன் போல்ட்டின் முதல் வெற்றி. சிக்கனின் சுவையைக் காட்டிலும் வெற்றியின் சுவை போல்ட்டுக்குப் பெரிதும் பிடித்துப் போனது. மேலும் பல போட்டிகளில் விளையாட்டாகவே பங்கேற்று வென்றார் உசைன். வெற்றிகளும் பதக்கங்களும் மென்மேலும் குவிய 14 வயதிலேயே சர்வதேச அளவிலான ஜூனியர் லெவல் தடகளப் போட்டிகளில் பங்கு பெறும் வாய்ப்பு உசைனுக்குக் கிடைத்தது.

இயல்பாக அமைந்த உயரம், ஓட்டத்திற்கு ஏற்ற உடல்வாகு, பயிற்சி என அனைத்தும் கிடைத்திருந்தும் அவற்றின் முக்கியத்துவத்தை உணர முடியாமல் கிரிக்கெட் மீதான

தன் சொந்த நாடான ஜமைக்காவில் நடைபெற்ற சர்வதேச அளவிலான ஜூனியர் தடகளப் போட்டியில் 200 மீற்றர் ஓட்டத்தில் 20.61 விநாடிகளில் கடந்து வெற்றி பெற்று சர்வதேச அளவில் தன் முதல் வெற்றியைப் பதிவு செய்ததோடு ஜூனியர் பிரிவில் மிகக் குறைந்த வயதில் உலக சம்பியன் என்ற பெயரையும் பெற்றார்.


உசைனுக்குப் புதிய பயிற்சியாளராக வந்த ஃபிட்ஸ் கோல்மென், களப் பயிற்சிகளை விட மற்ற பயிற்சிகளில் அதிக கவனம் செலுத்தினார். முதுகிலும், கால்களிலும் ஏற்பட்ட அத்தீ வலியை போல்ட்டால் தாங்க முடியவில்லை. 2004இல் போல்ட்டின் முதல் ஓலிம்பிக் வாய்ப்பு. ஆனால் ஃபிட்ஸ் சரியாக இல்லாத காரணத்தால் 200 மீற்றர் பந்தயத்தில் முதல் சுற்றிலேயே வெளியேறினார்.

காயத்தைவிட போல்ட்டுக்குத் தோல்வியே அதிகமாக வலித்தது.

என ஒவ்வொரு தருணத்திலும் ஊக்கப்படுத்தினார் மில்ஸ். இதனைத் தொடர்ந்து உசைன் போல்ட் கடினமாக உழைக்க ஆரம்பித்தார்.

2008ஆம் ஆண்டு பெய்ஜிங் ஓலிம்பிக்சில் 100 மீற்றர் பந்தய தூரத்தை 9.69 விநாடிகளில் கடந்து உலக சாதனை படைத்து தங்கம் வென்றார். அடுத்து 200 மீற்றரில் 19.30 விநாடிகள் வென்று மைக்கேல் ஜான்ஸனின் 12 ஆண்டு கால உலக சாதனையைத் தகர்த்தார். 4 X100 மீற்றர் அஞ்சலோட்டத்திலும் 37.10 விநாடிகள் என்று உலக சாதனை படைத்தார்.

உலகமே உசைன் போல்ட்டைத்



# சிக்கன் சாப்பாட்டுக்காக தடகளத்தில் தடம்பித்த உசைன் போல்ட் அதுவேக மனிதனாக மாறிய சுவாரஸ்ய கதை

**யோ**துவாகவே கரீபியன் மக்களுக்கு கிரிக்கெட், தடகளம், உதைபந்து போன்ற விளையாட்டுகளின் மீது அலாதிமான விருப்பமுண்டு. எனவே அங்கு வளரும் இளம் தலைமுறைக்கு இந்த விளையாட்டுகள் மீதான ஈர்ப்பு இயல்பானதே. சிறுவன் உசைனுக்கும் கிரிக்கெட், உதைபந்து மீது பெரும் ஆர்வம். அதிலும் கிரிக்கெட் விளையாடுவதென்றால் சொல்லவே வேண்டாம்.

தனது பாடசாலை கிரிக்கெட் அணியில் பந்துவீச்சாளராக விளையாடினார் உசைன் போல்ட்.

பந்துவீச ஒடிவரும் உசைனின் வேகத்தைக் கவனித்துப் பாராட்டிய பாடசாலை ஆசிரியர், "நீ தடகளப் போட்டிகளில் கவனம் செலுத்து உசைன். பாடசாலைகளுக்கு இடையிலான தடகளப் போட்டிகளில் கலந்துகொள்" என்றார். இருப்பினும் உசைனின் மனது ஆசிரியரின் வார்த்தைகளை முதலில் ஏற்கவில்லை. ஆசிரியர் சொன்னது போலவே பாடசாலைகளுக்கு இடையிலான தடகளப் போட்டிகள் வர, தனக்குத் தடகளத்தில்

ஆர்வம் போல்ட்டின் கண்களை மறைத்தன. இதனால் தனது முதல் சர்வதேச அளவிலான ஜூனியர் லெவல் போட்டியில் தோல்வியைக் கண்டார் உசைன். தோல்வி உசைனுக்கு மிகவும் கசந்தது. மனதை மிகவும் பாதித்தது.

வீட்டின் கொல்லைப் புறத்தில் தனிமையில் அழுது கொண்டிருந்த போல்ட்டை அவரது பெற்றோர் அரவணைத்தனர். "இப்போது ஒன்றும் ஆகவில்லை, முறையான பயிற்சியில் ஈடுபட்டு, முயற்சியே செய்யாமல் ஒதுங்கிப் போகாதே. அதன் முடிவு என்னவானாலும் தைரியமாக ஏற்றுக்கொள்" என்றனர்.


உசைனுக்கு நம்பிக்கை பிறந்தது. அமெரிக்கத் தடகள வீரர் மைக்கல் ஜான்ஸன் ஓலிம்பிக்சில் 200 மீற்றர் பந்தய தூரத்தை

போல்ட்டைப் பரிசோதித்த ஜெர்மனிய மருத்துவர் ஹேன்ஸ் முல்லர், போல்ட்டின் முதுகெலும்பு சற்றே வளைந்திருப்பதாகக் கூறினார். அதனால் அவருடைய வலது கால் இடது காலைவிட அரை இன்ச் உயரம் குறைவாக இருப்பதாகவும், முதுகிலும் காலிலும் ஏற்படும் வலிக்கு இதுவே காரணம் என்றும் கூறினார். பிசியோதெரபி சிகிச்சை மூலமாக குணப்படுத்தலாம் என்றும், கூடுதலாக ஹோமியோபதி மருந்துகள் எடுத்துக் கொள்ளவும் பரிந்துரைத்தார்.

சற்றே மனம் தளர்ந்திருந்த போல்ட்டுடன் புதிய பயிற்சியாளராக கைகோத்தார் ஜமைக்காவின் இளென் மில்ஸ். மில்ஸின் புதிய பயிற்சி முறைகள் போல்ட்டை சற்றே தேற்றின. 2005இல் பின்லாந்தில் உலக தடகள சம்பியன்ஷிப் போட்டியில் தசைப் பிடிப்பினால் தோல்வி, 2006இல் பொதுநலவாய போட்டிகளிலும் அதே தசைப் பிடிப்பினால் தோல்வி.

மிகவும் மனம் தளர்ந்த போல்ட்டை அரவணைத்த பயிற்சியாளர் மில்ஸ், "2008ஆம் ஆண்டு ஓலிம்பிக் போட்டியை இலக்காக வைத்துப் பயிற்சியைத் தொடங்கலாம்" என உற்சாகமூட்டினார்.

"உனக்காக ஒரு, உனக்கென ஒரு இலட்சியத்தையும் இலக்கையும் உருவாக்கு. அதை நோக்கியே நீ உன்னைச் செலுத்து. பழைய தோல்விகள், முதுகு வலி, கால் வலி என எல்லாவற்றையும் தூக்கி எறிந்துவிட்டு ஒரு, உறுதியாக ஒரு, முன்பை விட உறுதியாக, முன்பைவிட வேகமாக"



ஓலிம்பிக்ஷுமே 100 மீற்றர், 200 மீற்றர், 400 மீற்றர் அஞ்சலோட்டம் என மூன்று போட்டிகளிலும் தங்கம் வென்று தனது தொடர் சாதனைகளால் தடகள உலகில் தனது கால்தடத்தை மிக அழுத்தமாகப் பதித்தார். தனது சுயசரிதையில், தடகள உலகில் தனது முதல் வெற்றியில் கிடைத்தது சிக்கன் மட்டுமின்றி தன் திறமையைப் பற்றிய புரிதலுமே எனக் குறிப்பிட்டிருக்கிறார் உசைன் போல்ட்.

அதுமட்டுமில்லாமல் தனது ஜூனியர் லெவல் சர்வதேசப் போட்டியின் வெற்றியால் தனக்குக் கிடைத்த சுகபோகங்களில் சிக்கி அந்த இடத்திலேயே தேங்கிவிடாமல் அதைக் கடந்துவந்த அனுபவங்களையும் பகிர்ந்து தன்னை அடிமைப்படுத்தக்கூடிய கஞ்சா உட்பட பல போதைப் பழக்கங்களுக்கு அடிமையாகாமல் தன் இலக்கை நோக்கிப் பயணித்தது என்று பல அனுபவங்களைக் குறிப்பிட்டுள்ளார்.

2017ஆம் ஆண்டு ஓலிம்பிக் போட்டியில் வெண்கலப் பதக்கத்துடன் தடகளப் போட்டிகளில் இருந்து தனது ஓய்வையும் அறிவித்தார். ஓய்வுக்குப் பின்னர் தனக்குப் பிடித்த கிரிக்கெட் விளையாட்டில் ஈடுபட்டு வருகிறார்.

அத்துடன் உதைபந்தாட்டத்தில் தன் விருப்ப அணியான மென்செஸ்டர் யுனைடெட் அணியில் இணைந்து விளையாடுவது தனது ஆசை என்றும் தெரிவித்திருந்தார். தற்போது "ட்ராக்ஸ் அண்ட் ரெக்கார்ட்ஸ்" என்ற பெயரில் உணவகமும், ஆடை தயாரிக்கும் வருகிறார்.

**கறுப்பு பட்டியுடன் களமிறங்கிய இங்கிலாந்து வீரர்கள்**



இந்திய அணியுடனான மூன்றாவது டெஸ்ட் போட்டியின் இரண்டாவது நாள் ஆட்டத்தின் போது இங்கிலாந்து வீரர்கள் கையில் கறுப்பு பட்டியுடன் களமிறங்கினர். வீராட் கோஹ்லி தலைமையிலான இந்திய அணி இங்கிலாந்துக்கு இருதரப்பு கிரிக்கெட் சுற்றுப்பயணம் மேற்கொண்டு 5 போட்டிகள் கொண்ட டெஸ்ட் தொடரில் விளையாடுகிறது. இரு அணிகளுக்கும் இடையிலான மூன்றாவது டெஸ்ட் போட்டி கடந்த புதன்கிழமை ஆரம்பமானது.

இந்நிலையில் போட்டியின் இரண்டாம் நாள் ஆட்டத்தின் போது இங்கிலாந்து வீரர்கள் கையில் கறுப்பு பட்டி அணிந்து விளையாடினர். இங்கிலாந்து கிரிக்கெட் அணியின் முன்னாள் வீரரான டெட் பெக்ஸ்டர் தனது 86ஆவது வயதில் காலமானார். அவருக்கு அஞ்சலி செலுத்தும் முகமாகவே இங்கிலாந்து வீரர்கள் கையில் கறுப்பு பட்டியணிந்து விளையாடினர்.



14 ஆவது ஐ.பி.எல் தொடரின் எஞ்சிய போட்டிகள் எதிர்வரும் செப்டெம்பர் 19ஆம் திகதி முதல் ஐக்கிய அரபு இராச்சியத்தில் நடைபெறவுள்ளன. அதற்காக முதல் அணியாக ஐக்கிய அரபு இராச்சியம் சென்றடைந்த சென்னை சுப்பர் கிங்ஸ் அணி அங்கு தீவிர பயிற்சியில் ஈடுபட்டு வருகிறது.

வெளிநாட்டு வீரர்கள் சிலர் ஆடாததால், ஐ.பி.எல் தொடரின் எஞ்சிய போட்டிகள் அந்த அணிகளுக்கு கடும சவாலாக இருக்கும். வெளிநாட்டு வீரர்கள் விலகியதால் கடும பாதிப்பை சந்தித்திருப்பது ராஜஸ்தான் ரோயல்ஸ் அணி தான். ராஜஸ்தான் ரோயல்ஸ் அணி ஜோஸ் பட்லர், பென் ஸ்டோக்ஸ், ஜோஃப்ரா ஆர்ச்சர் ஆகிய மூன்று இங்கிலாந்து

## விளையாட்டு செய்திகள்

வீரர்களையே அதிகமாக சார்ந்திருந்த நிலையில், பென் ஸ்டோக்ஸ் மற்றும் ஆர்ச்சர் ஆகிய இருவரும் ஏற்கனவே விலகிய நிலையில், தனது குழந்தை பிறப்பை முன்னிட்டு ஜோஸ் பட்லரும் விலகினார்.

அந்த இழப்புகளை ஈடுகட்ட புதிய வீரர்களை ஒப்பந்தம் செய்துவருகிறது ராஜஸ்தான் ரோயல்ஸ் அணி. ஜோஸ் பட்லர் விலகியதையடுத்து, அவருக்கு பதிலாக நியூஸிலாந்து வீரர் க்ளென் ஃபிலிப்ஸ் ஒப்பந்தம் செய்தது. இந்நிலையில் ராஜஸ்தான் ரோயல்ஸ் அணியில் இருந்த அவஸ்திரேலிய வேகப்பந்துவீச்சாளர் ஆண்ட்ரூ டையும் எஞ்சிய போட்டிகளில் இருந்து விலகினார்.

இதையடுத்து, இருபதுக்கு 20 உலகின் முதல்நிலை பந்துவீச்சாளரான தென்னாபிரிக்க அணியின் சுழற்பந்துவீச்சாளர் தப்பிஷ் ஷம்ஸியை ராஜஸ்தான் ரோயல்ஸ் அணி ஒப்பந்தம் செய்துள்ளது. தென்னாபிரிக்க சுழற்பந்து வீச்சாளரான தப்பிஷ் ஷம்ஸி, இதுவரை 39 இருபதுக்கு 20 போட்டிகளில் ஆடி 45 விக்கெட்களை வீழ்த்தியுள்ளார். முதல்நிலை வீரரான இவர் ராஜஸ்தான் அணியின் பந்துவீச்சு வரிசையில் நிச்சயமாக வலுசேர்ப்பார் என எதிர்பார்க்கப்படுகிறது.

**2021 ஐ.பி.எல். இன்னும் 22 நாட்கள்**

## நம்பர் வன் பந்துவீச்சாளரை சுருட்டிய ராஜஸ்தான் ரோயல்ஸ்